

### တစ်ခဏမျှပင် ပညာရှိကို ဆည်းကပ်

လျှာသည် ချိုချင်ခါးဖန် အငန်အပေါ့ စသော ဟင်း၏ အရသာကို လျင်မြန်စွာ သိသကဲ့သို့၊ အလိမ္မာဉာဏ်ရှိသောသူသည် တစ်ခဏမျှပင် ပညာရှိကို ဆည်းကပ်ရမူ လျင်မြန်စွာ သူတော်ကောင်း တရားကို သိလေ၏။

ဗာလဝင်(ဓမ္မပဒ-၆၅)

## နိုင်ငံတော်စီမံအုပ်ချုပ်ရေးကောင်စီ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပနိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာအောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့်အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ်လုပ်ငန်းများအား မြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူ့လူထုတစ်ရပ်လုံး၏ လူမှုစီးပွားဘဝမြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်းငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA)ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။
- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက်ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများနစ်နာမှုမရှိစေရေးနှင့် နည်းလမ်းကျန် မှန်ကန်မှုရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေရွေးကောက်ပွဲကျင်းပ၍ ထွက်ပေါ်လာသည့်အစိုးရအား နိုင်ငံတော်တာဝန် လွှဲအပ်နိုင်ရေး ဆက်လက်ဆောင်ရွက်သွားမည်။

## နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် (၇၅)နှစ်မြောက် စိန်ရတုအမြောက်တပ်ဖွဲ့နေ့ အခမ်းအနားသို့ တက်ရောက်ချီးမြှင့်၍ ဂုဏ်ပြုအမှာစကားပြောကြား

### အမြောက်တပ်ဖွဲ့၏ အစဉ်အလာကောင်းများကို လက်ဆင့်ကမ်းတာဝန်ယူ ထိန်းသိမ်းပြီး အနာဂတ်တပ်မတော်နှင့် အမြောက်တပ်ဖွဲ့ဝင်များကို အဖိုးတန်အမွေအဖြစ် ပေးအပ်နိုင်ရန် ကြိုးစားဆောင်ရွက်

နေပြည်တော် ဖေဖော်ဝါရီ ၃ (၇၅)နှစ်မြောက် စိန်ရတု အမြောက်တပ်ဖွဲ့နေ့ အခမ်းအနားကို ယနေ့နံနက်ပိုင်းတွင် နေပြည်တော် စစ်ကြောရေးနှင့် တည်းခိုရေးစခန်းရှိ ဆင်ဖြူရှင်ခန်းမ၌ ကျင်းပပြုလုပ်ရာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် တက်ရောက်ချီးမြှင့်သည်။

အဆိုပါ(၇၅)နှစ်မြောက် စိန်ရတုအမြောက်တပ်ဖွဲ့နေ့ အခမ်းအနားသို့ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ်နှင့်အတူ ကာကွယ်ရေးဦးစီးချုပ်(ရေ) ဒုတိယဗိုလ်ချုပ်ကြီး ဇွဲဝင်းမြင့်၊ ကာကွယ်ရေးဦးစီးချုပ်(လေ)ဗိုလ်ချုပ်ကြီး ထွန်းအောင်၊ ကာကွယ်ရေးဦးစီးချုပ်ရုံးမှ အဆင့်မြင့်တပ်မတော်အရာရှိကြီးများ၊ ပြည်ထောင်စုအဆင့်ပုဂ္ဂိုလ်များ၊ နေပြည်တော်တိုင်းစစ်ဌာနချုပ်တိုင်းမှူး၊ အငြိမ်းစားအမြောက်တပ်ဖွဲ့ဝင်အရာရှိကြီးများ၊ တာဝန်ရှိသူများနှင့် ဖိတ်ကြားထားသူများ တက်ရောက်ကြသည်။

ဦးစွာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ်သည် အခမ်းအနားကျင်းပမည့်နေရာသို့ရောက်ရှိရာ တာဝန်ရှိသူများက ကြိုဆိုနှုတ်ဆက်ကြသည်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် (၇၅)နှစ်မြောက် စိန်ရတုအမြောက်တပ်ဖွဲ့နေ့ အထိမ်းအမှတ်ပြခန်းများအတွင်း လှည့်လည်ကြည့်ရှုစဉ်။

**ယနေ့ ဖတ်စရာ**

ရေခဲတောင်တက်ခရီးစဉ်ကို စိတ်ဝင်စားသူများ တက်ရောက်လေ့ရှိသည့် ဖုန်ကန်ရာဇီ ရေခဲတောင်သို့ ခြေကျင်သွားလမ်းကို အဆင်ပြေစေရန် ရှင်းလင်းဆောင်ရွက်ထား

၂၀၂၃ ခုနှစ် မြန်မာ့ရုပ်ရှင်ထူးချွန်ဆုချီးမြှင့်ပွဲအခမ်းအနားမှ အနုပညာရှင်များ၏ ရင်ခုန်သံစကားများ

လူသားတို့သည် စား၊ ဝတ်၊ နေ၊ ရေးအတွက် နိစ္စဓူဝ စဉ်းစားကာ မနေမနား အလုပ်လုပ်နေကြရသည်။ မနက်အိပ်ရာထချိန်မှစတင်၍ အိပ်ရာဝင်သည့်အချိန်ထိ သမုဒ္ဒရာဝမ်းတစ်ထွာအတွက် စိတ်ရောကိုယ်ပါ အလုပ်လုပ်နေကြရသည်။ နေ့စဉ်သောကကင်းစွာ အလုပ်လုပ်နိုင်ရန် ကျန်းမာရေးကောင်းမွန်ဖို့ အလွန်အရေးကြီးသည်ဟုဆိုသော်လည်း ခန္ဓာရှိလျှင် ဝေဒနာဆိုတာကပ်ပါနေသည့်အတွက် ကျန်းမာရေးနှင့် ပြည့်စုံသော နေ့တစ်နေ့ကို ပိုင်ဆိုင်ရန် လိုအပ်

ကြေးမုံ

အား(၃)အားကောင်းမွန်ရေး ဝိုင်းဝန်းကြိုးပမ်း

ပြည်ထောင်စုအစိုးရအဖွဲ့ အစည်းအဝေးအမှတ်စဉ် (၂/၂၀၂၄)ကို ဖေဖော်ဝါရီလ ၂ ရက်နေ့က ကျင်းပခဲ့ရာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဦးဝင်းကျော်ကြီးက အစည်းအဝေးအတွင်း “နိုင်ငံတော်စီမံအုပ်ချုပ်ရေးကောင်စီအဖွဲ့အစည်းအား နှစ်ပတ်လည်အစည်းအဝေးအား စီမံအုပ်ချုပ်ရေးအဖွဲ့အစည်းအား ကောင်းမွန်ရေးအတွက် ရှင်းလင်းပြောကြားခဲ့သည်။

နိုင်ငံရေးအားကောင်းမွန်ရေးအတွက် တိုင်းပြည်ကို မှန်ကန်စွာကန့်သတ်နိုင်ဆောင်ရွက်နိုင်ရန်အတွက် မှန်ကန်သည့်နိုင်ငံရေးလမ်းကြောင်းပေါ်တွင် စနစ်တကျဦးဆောင်နိုင်မည်ဆိုပါက တိုင်းပြည်တည်ငြိမ်အေးချမ်းပြီး နိုင်ငံစည်းလုံးညီညွတ်မှု အားကောင်းနေမည်ဖြစ်သည်။ မြန်မာနိုင်ငံအနေဖြင့် နိုင်ငံရေးအရ အားနည်းချက်များစွာရှိခဲ့သည်။ ပြီးခဲ့သည့်ကာလအတွင်းက မသမာသည့် မဲရလဒ်များဖြင့် နိုင်ငံတော်အာဏာကို ဖြတ်လမ်းနည်းဖြင့် ရယူနိုင်ရေးဆောင်ရွက်ခဲ့ပြီး ဒီမိုကရေစီကို မရိုးသားသည့်နည်းလမ်းဖြင့် ပုံဖော်ခဲ့သည်ကို တွေ့ရမည်ဖြစ်သည်။

စီးပွားရေးတွင်လည်း ပုဂ္ဂလိကကဏ္ဍကို အားပေးခြင်းမရှိဘဲ စီးပွားရေး စီမံခန့်ခွဲမှုလွှဲပြောင်းမှုများကြောင့် တိုင်းပြည်စီးပွားရေး ကျဆင်းခဲ့ရသည်။ နိုင်ငံအတွင်း ရေခဲမြေခံကောင်းများရှိသော်လည်း ကုန်ထုတ်လုပ်မှုများကို အားပေးမြှင့်တင်ဆောင်ရွက်နိုင်ခြင်းမရှိဘဲ ပြည်ပသွင်းကုန်များကို ပိုမိုအားထားတင်သွင်းခဲ့သောကြောင့် နိုင်ငံခြားငွေပိုမိုကုန်ကျပြီး ကုန်သွယ်လိုငွေပြုကာ ပြည်တွင်းအသားတင်ထုတ်လုပ်မှုတန်ဖိုး GDP ကျဆင်းခဲ့သည်။ စီးပွားရေးအရ နိုင်ငံဖွံ့ဖြိုးတိုးတက်အောင် နိုင်ငံအတွင်း နေထိုင်ကြသူအားလုံးက ကျရာကဏ္ဍမှ ကြိုးပမ်းဆောင်ရွက်ကြမည်ဆိုပါက လူတစ်ဦးချင်းဝင်ငွေတိုးတက်ပြီး စီးပွားရေးကောင်းမွန်လာမည်ဖြစ်သည်။

စီးပွားရေးအား ကောင်းမွန်မှုသာ နိုင်ငံတော်၏ ကာကွယ်ရေးအားလည်း ကောင်းမွန်လာမည်ဖြစ်သည်။ ကာကွယ်ရေးစွမ်းပကားကောင်းမွန်စေရန် လိုအပ်သည့်များအတွက် ငွေကြေးအမြောက်အမြား ကျခံသုံးစွဲရသည်။ လက်ရှိအချိန်တွင် နိုင်ငံတော်ကာကွယ်ရေးအတွက် တပ်မတော်သားများက တာဝန်ထမ်းဆောင်လျက်ရှိပြီး တွဲဖက်အင်အားအဖြစ် မြန်မာနိုင်ငံရဲတပ်ဖွဲ့ဝင်များက တာဝန်ထမ်းဆောင်လျက်ရှိသည်။ အားလုံးသည် နိုင်ငံတော်ကို ကာကွယ်စောင့်ရှောက်နိုင်ရန်အတွက် စွန့်လွှတ်စွန့်စားသောစိတ်ဓာတ်ဖြင့် အသက်သွေးချွေး အမြောက်အမြားပေးဆပ်၍ နိုင်ငံကာကွယ်ရေးကို ကျေပွန်စွာထမ်းဆောင်လျက်ရှိသည်။

တပ်မတော်သားများ၊ မြန်မာနိုင်ငံရဲတပ်ဖွဲ့ဝင်များသည် အစိုးရကို ကာကွယ်နေခြင်းမဟုတ်ဘဲ နိုင်ငံတော်၏အချုပ်အခြာအာဏာနှင့် ပိုင်နက်နယ်မြေကို ကာကွယ်စောင့်ရှောက်နေခြင်းဖြစ်သည်။ နိုင်ငံတော်နှင့် ပြည်သူများ၏ အသက်အိုးအိမ်စည်းစိမ်တို့ကို ကာကွယ်စောင့်ရှောက်ပေးနေခြင်းဖြစ်သည်။ ထို့ကြောင့် နိုင်ငံတော်အနေဖြင့် တပ်မတော်သား၊ ရဲတပ်ဖွဲ့ဝင်များကို အတတ်နိုင်ဆုံး အသိအမှတ်ပြုချီးမြှင့်ပေးလျက်ရှိသည်။ နိုင်ငံတော်ကို ကာကွယ်စောင့်ရှောက်ပေးနေသူများအတွက် အစိုးရတစ်ရပ်တည်းသာမက အားလုံးက ဝိုင်းဝန်းကူညီဆောင်ရွက်ပေးကြရမည်ဖြစ်သည်။

ရဲတပ်ဖွဲ့ဝင်များ ကာကွယ်ရေးတွင် ပါဝင်ထမ်းဆောင်နေခြင်းသည် တစ်နိုင်ငံလုံး တရားဥပဒေစိုးမိုးရေးအတွက်ဖြစ်သည်။ ဒီမိုကရေစီစနစ်ကို လျှောက်လှမ်းရာတွင် လုံခြုံရေးပိုင်းတွင် ရဲတပ်ဖွဲ့ဝင်များသည် အဓိကဖြစ်သည်။ ရဲတပ်ဖွဲ့ဝင်များ စွမ်းဆောင်ရည်ကောင်းအောင် ရှုပ်ပိုင်း၊ စိတ်ပိုင်းတိုးတက်ရေးကို ဝိုင်းဝန်းဆောင်ရွက်ပေးရမည်ဖြစ်သည်။ စွမ်းရည်ရှိသည့် ကာကွယ်ရေးအတွက် တစ်ဦးချင်း အမြဲပြတ်လေ့ကျင့်ပေးရန်လိုအပ်သလို စွမ်းအားရှိသည့်ကာကွယ်ရေးအတွက် အသုံးပြုလျက်ရှိသည့် လက်နက်၊ ယန္တရား၊ စက်ကိရိယာ၊ အသုံးအဆောင်ပစ္စည်းများ အားလုံး ခေတ်စနစ်နှင့် ကိုက်ညီသည့်ပစ္စည်းများ အသုံးပြုနိုင်ရန်လိုအပ်သည်။ ထို့ကြောင့် စွမ်းအားရှိသည့် ကာကွယ်ရေး၊ စွမ်းရည်ရှိသည့်ကာကွယ်ရေးဖြစ်ရန်အတွက် တပ်မတော်နှင့်မြန်မာနိုင်ငံရဲတပ်ဖွဲ့ကို အဆင့်မြှင့်တင်ပေးခြင်းကို ကြိုဆိုရမည်ဖြစ်သည်။

တရားဥပဒေစိုးမိုးရေးလုပ်ငန်းတာဝန်များ ထမ်းဆောင်နေသည့် ရဲတပ်ဖွဲ့၏ အင်အားသည် နိုင်ငံ၏အခြေအနေနှင့်ကိုက်ညီသည့်အင်အားရှိရန်လိုအပ်ပြီး အရည်အချင်းပြည့်ဝသည့် ရဲတပ်ဖွဲ့ဝင်များဖြစ်အောင် ဆောင်ရွက်ရမည်ဖြစ်သည်။ ရဲတပ်ဖွဲ့ဝင်များသည် ပြည်သူများကြားတွင် နေထိုင်ကြရသဖြင့် ပြည်သူများက ယုံကြည်အားကိုးသည့် ရဲတပ်ဖွဲ့ဝင်များဖြစ်စေရန် ဆောင်ရွက်ရမည်ဖြစ်ပြီး ပြည်သူများနှင့် တစ်သားတည်းဖြစ်သည့် ရဲတပ်ဖွဲ့ဝင်များဖြစ်အောင် ဆောင်ရွက်ရမည်ဖြစ်သည်။ ပြည်သူများအနေဖြင့်လည်း ပြဋ္ဌာန်းထားသည့်ဥပဒေများကို သိရှိနားလည်ရန်လိုအပ်ပြီး အသိတရားဖြင့် စည်းကမ်းဥပဒေများကို လိုက်နာဆောင်ရွက်ကြရန်လိုအပ်သည်။

သို့ဖြစ်ရာ စစ်မှန်စည်းကမ်းပြည့်ဝသည့် ဒီမိုကရေစီစနစ်ကို လျှောက်လှမ်းရာ၌ နိုင်ငံရေးအား၊ စီးပွားရေးအား၊ ကာကွယ်ရေးအားများ ကောင်းမွန်လာအောင် ဝိုင်းဝန်းမြှင့်တင်ဆောင်ရွက်ကာ အင်အားတောင့်တင်းခိုင်မာပြီး နိုင်ငံဖွံ့ဖြိုးတိုးတက်အောင် ကြိုးပမ်းဆောင်ရွက်ရမည်ဖြစ်ပါကြောင်း။ ။



၂၀၂၄ ခုနှစ် (၇၇)နှစ်မြောက် ပြည်ထောင်စုနေ့ အမျိုးသားရေးဦးတည်ချက်များ

- (၁) ပြည်ထောင်စုကြီးထာဝစဉ်တည်တံ့ခိုင်မြဲရေးအတွက် တိုင်းရင်းသားပြည်သူအားလုံးက ပြည်ထောင်စုစိတ်ဓာတ်ဖြင့် ကာကွယ်စောင့်ရှောက်ရေး။
- (၂) တိုင်းပြည်တည်ငြိမ်အေးချမ်းရေးနှင့်တရားဥပဒေစိုးမိုးရေးတို့ အပြည့်အဝရရှိစေရန်အတွက် နိုင်ငံတော်အစိုးရ၊ တပ်မတော်နှင့် ပြည်သူ့အတူတကွ လက်တွဲကြိုးပမ်းဆောင်ရွက်ရေး။
- (၃) တိုင်းရင်းသားပြည်သူအားလုံး၏ လူမှုစီးပွားဘဝဖွံ့ဖြိုးတိုးတက်ရေးအတွက် တိုင်းရင်းသားပြည်သူလူထုတစ်ရပ်လုံး အကျုံးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ်လုပ်ငန်းများနှင့် MSME အခန်းကဏ္ဍတို့ မြှင့်တင်ဆောင်ရွက်ရေး။
- (၄) နိုင်ငံတော်၏အမျိုးသားရေးရည်မှန်းချက်ဖြစ်သည့် တိုင်းပြည်သာယာပြောရေးနှင့် စားရေရိက္ခာဖူလုံရေးအတွက် တိုင်းရင်းသားပြည်သူအားလုံးက ဝိုင်းဝန်းကြိုးပမ်းဆောင်ရွက်ရေး။
- (၅) ခေတ်မီဖွံ့ဖြိုးတိုးတက်သော နိုင်ငံတော်ဖြစ်ပေါ်လာရေးနှင့် ဒီမိုကရေစီနှင့်ဖက်ဒရယ်စနစ်ကို အခြေခံသည့် ပြည်ထောင်စုကြီးပေါ်ထွန်းလာရေး တိုင်းရင်းသားအားလုံး ဝိုင်းဝန်းဆောင်ရွက်ရေး။

မြိတ်တက္ကသိုလ်၏ (၁၄)ကြိမ်မြောက် ဘွဲ့နှင်းသဘင်အခမ်းအနား ကျင်းပ

မြိတ် ဖေဖော်ဝါရီ ၃  
ပညာရေးဝန်ကြီးဌာန အဆင့်မြင့်ပညာဦးစီးဌာန မြိတ်တက္ကသိုလ်၏ (၁၄)ကြိမ်မြောက် ဘွဲ့နှင်းသဘင်အခမ်းအနားကို ယနေ့နံနက်ပိုင်းက ယင်းတက္ကသိုလ် ဘွဲ့နှင်းသဘင်ခန်းမ၌ ကျင်းပသည်။  
ဘွဲ့နှင်းသဘင်အခမ်းအနားတွင် မြိတ်တက္ကသိုလ်ပါမောက္ခချုပ် ဒေါက်တာဝင်းဝင်းသန်းက ဘွဲ့ရကျောင်းသား ကျောင်းသူများအား ဘွဲ့လက်မှတ်များချီးမြှင့်သည်။  
မြိတ်တက္ကသိုလ်၏ (၁၄)ကြိမ်မြောက် ဘွဲ့နှင်းသဘင်တွင် နေ့သင်တန်းဝိဇ္ဇာဘွဲ့၊ သိပ္ပံဘွဲ့၊ ဝိဇ္ဇာ(ဂုဏ်ထူး)ဘွဲ့၊ သိပ္ပံ(ဂုဏ်ထူး)ဘွဲ့၊ မဟာဝိဇ္ဇာဘွဲ့၊ မဟာသိပ္ပံဘွဲ့နှင့် အဝေးသင် သင်တန်းဝိဇ္ဇာဘွဲ့၊ သိပ္ပံဘွဲ့ ဘွဲ့ရကျောင်းသား ကျောင်းသူစုစုပေါင်း ၁၁၂ဦးအား ပါမောက္ခချုပ်က ဘွဲ့လက်မှတ်များ အပ်နှင်းချီးမြှင့်ခြင်းဖြစ်ကြောင်း ဒုတိယပါမောက္ခချုပ် ဒေါက်တာစိုးမိုးလွင်ထံမှ သိရသည်။  
မြိတ်တက္ကသိုလ်၏ ဘွဲ့နှင်းသဘင်အခမ်းအနားကို ဖေဖော်ဝါရီ ၃ ရက်မှ ၅ ရက်အထိ သုံးရက်တိုင်တိုင် ကျင်းပမည်ဖြစ်ကြောင်း သိရသည်။  
ကောင်းကောင်း(မြိတ်)

သင့်စီးပွားရေးလုပ်ငန်းများ အောင်မြင်ဖို့ ကြေးမုံသတင်းစာတွင် ကြော်ငြာစို့

စာတည်းမှူးချုပ်	- ဦးစိုးစိုးနိုင်	အကြီးတန်း	- ဦးစိုးအောင်၊ ဒေါ်စန်းယဉ်ဉာ
စာတည်းမှူး	- ဦးဝင်းနိုင်	သတင်းထောက်များ	- ဒေါ်နေဇာဇာထွန်း၊ ဒေါ်ခင်မိုးမိုးအောင်၊ ဒေါ်ခင်မျိုးနိုင်၊ ဒေါ်မာမာစိုး
စာတည်းများ	- ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သိသီမင်း၊ ဦးဟိန်းထက်လင်း၊ ဦးသက်ထွေး	အငယ်တန်း	- ဦးအောင်ကျော်ဦး၊ ဦးအောင်ကျော်ဝင်း၊ ဦးသန်းတင်အောင်
ဘာသာပြန်	- ဦးနိုင်လင်းကြည်၊	သုတေသန	- ဒေါ်ဇင်မာဝင့်
စာတည်းများ	- ဦးအောင်ကျော်ကျော်၊ ဦးစိုးသူရ	စာပြင်	- ဒေါ်ခင်သက်မွန်နှင့်အဖွဲ့
		စာမျက်နှာဖွဲ့စည်းမှုနှင့် ဒီဇိုင်း	- ဦးခိုင်ဝင်းနှင့်အဖွဲ့
		အီးမေးလ်နှင့် အွန်လိုင်း	- ဦးစည်သူလွင်နှင့်အဖွဲ့

နေပြည်တော် - စာတည်းမှူး ၀၆၇-၃၆၁၂၆၊ စာတည်းအဖွဲ့ ၀၆၇-၃၆၁၂၈၊ ၀၆၇-၃၆၁၃၀၊ ဖက်စ် ၀၆၇-၃၆၁၃၁  
ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂  
မန်နေဂျာ - ၀၁-၈၆၀၀၆၅၅၊ စီမံ/ငွေစာရင်း ၀၁-၂၉၁၄၅၄၊ ဖြန့်ချိရေး ၀၁-၂၉၂၈၃၁၊ ကြော်ငြာ ၀၁-၃၉၇၃၃၀၊ ဖက်စ် ၀၁-၂၀၃၃၅၁



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် (၇၅)နှစ်မြောက် စိန်ရတုအမြောက်တပ်ဖွဲ့နေ့ အထိမ်းအမှတ်ဆိုင်းဘုတ်အား စက်ခလုတ်နှိပ် ဖွင့်လှစ်ပေးစဉ်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် (၇၅)နှစ်မြောက် စိန်ရတုအမြောက်တပ်ဖွဲ့နေ့အခမ်းအနားသို့ တက်ရောက်လာကြသူများနှင့်အတူ စုပေါင်းမှတ်တမ်းတင်ဓာတ်ပုံရိုက်စဉ်။

★ ရှေးဖုံးမှ ထို့နောက် အခမ်းအနား အစီအစဉ် ပထမပိုင်းအဖြစ် စစ်ရေးချုပ် ဒုတိယဗိုလ်ချုပ်ကြီး စိုးမင်းဦး၊ တိုင်းမှူး ဗိုလ်ချုပ် စောသန်းလှိုင်နှင့် အမြောက်တပ်ဖွဲ့ ညွှန်ကြားရေးမှူး ဗိုလ်ချုပ် သက်အောင်တို့က (၇၅)နှစ်မြောက် စိန်ရတုအမြောက်တပ်ဖွဲ့နေ့အခမ်းအနားကို ဖဲကြီးဖြတ်ဖွင့်လှစ်ပေးကြသည်။

ယင်းနောက် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ တပ်မတော်ကာကွယ်ရေးဦးစီးချုပ် က (၇၅)နှစ်မြောက် စိန်ရတုအမြောက်တပ်ဖွဲ့နေ့ အထိမ်းအမှတ် ဆိုင်းဘုတ်ကို စက်ခလုတ်နှိပ်ဖွင့်လှစ်ပေးပြီး တက်ရောက်လာကြသူများနှင့်အတူ စုပေါင်းမှတ်တမ်းတင် ဓာတ်ပုံရိုက်ကြသည်။ ထို့နောက် အခမ်းအနား အစီ

အစဉ်ဒုတိယပိုင်းကို ဆင်ဖြူရှင်ခန်းမအတွင်း၌ ဆက်လက်ကျင်းပပြုလုပ်ရာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ်နှင့် အခမ်းအနား တက်ရောက်လာကြသူများသည် (၇၅)နှစ်မြောက် စိန်ရတုအမြောက်တပ်ဖွဲ့နေ့ ဂုဏ်ပြုသီချင်းဖြစ်သည့် “စိန်ရတုမှသည် ရတုအဆက်ဆက်ချီ” သီချင်းဖြင့် ဖျော်ဖြေတင်ဆက်မှုကို ကြည့်ရှု

အားပေးကြသည်။ ဆက်လက်၍ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ တပ်မတော်ကာကွယ်ရေးဦးစီးချုပ် က (၇၅)နှစ်မြောက် စိန်ရတုအမြောက်တပ်ဖွဲ့နေ့ အထိမ်းအမှတ် ဂုဏ်ပြုအမှာစကား ပြောကြားရာတွင် ယနေ့သည် တပ်မတော်၏ အဓိကလက်ရုံး တပ်ဖွဲ့တစ်ခုဖြစ်သည့် အမြောက်တပ်ဖွဲ့၏ သက်တမ်း(၇၅)နှစ်

ပြည့်မြောက်သည့် စိန်ရတုနှစ်ပတ်လည်နေ့ အခါသမယပင်ဖြစ်ကြောင်း၊ အမြောက်တပ်ဖွဲ့ဝင်များအနေဖြင့် စတင်တည်ထောင်ချိန်မှ ယနေ့ကာလအထိ နိုင်ငံတော်ကာကွယ်ရေးအတွက် ပေးအပ်လာသည့် တာဝန်များအပေါ် “ရွှေပြောင်၊ ပစ်ခတ်၊ ဆက်သွယ်” ဆိုသည့် အမြောက်တပ်ဖွဲ့၏ ဆောင်ပုဒ်နှင့်အညီ ကိုယ်စွမ်းဉာဏ်စွမ်းရည်ရှိသမျှ အကောင်းဆုံးကျေပွန်အောင် စွမ်းဆောင်ခဲ့ကြသည့်အတွက် အသိအမှတ်ပြု ဝမ်းမြောက်ဂုဏ်ယူမိကြောင်း၊

ဆိုပါက ဗမာ့ကာကွယ်ရေးတပ်မတော်ကာလတွင် အမြောက်တပ်ဖွဲ့ ဖွဲ့စည်းရန်ရည်ရွယ်ပြီး ၁၉၄၆ ခုနှစ် မေလတွင် အမှတ်(၁) မြေပြင်ပစ်အမြောက်တပ် No(1) Field Artillery အဖြစ် စတင်ဖွဲ့စည်းခဲ့သည်ကို တွေ့ရကြောင်း၊ အဆိုပါအချိန်သည် လွတ်လပ်ရေးမရမီကာလဖြစ်ပြီး လွတ်လပ်စွာ စီမံပိုင်ခွင့် မရှိသေးခြင်းကြောင့် အမှတ်(၁)မြေပြင်ပစ် အမြောက်တပ်ကို ၁၉၄၇ ခုနှစ် အောက်တိုဘာလတွင် အမှတ်(၆)ဗမာ့သေနတ်ကိုင် တပ်ရင်းအဖြစ် ပြောင်းလဲဖွဲ့စည်းခဲ့ရသည်ကို တွေ့ရကြောင်း၊ ကြောင်းကို လေ့လာကြည့်မည် စာမျက်နှာ ၄ သို့ ❁



စစ်ရေးချုပ် ဒုတိယဗိုလ်ချုပ်ကြီးစိုးမင်းဦး၊ တိုင်းမှူး ဗိုလ်ချုပ်စောသန်းလှိုင်နှင့် အမြောက်တပ်ဖွဲ့ညွှန်ကြားရေးမှူး ဗိုလ်ချုပ်သက်အောင်တို့က (၇၅)နှစ်မြောက် စိန်ရတုအမြောက်တပ်ဖွဲ့နေ့အခမ်းအနားကို ဖဲကြီးဖြတ်ဖွင့်လှစ်ပေးကြစဉ်။

☆ အမြောက်တပ်ဖွဲ့ဝင်များအနေဖြင့် စတင်တည်ထောင်ချိန်မှ ယနေ့ကာလအထိ နိုင်ငံတော်ကာကွယ်ရေးအတွက် ပေးအပ်လာသည့် တာဝန်များအပေါ် “ရွှေပြောင်၊ ပစ်ခတ်၊ ဆက်သွယ်” ဆိုသည့် အမြောက်တပ်ဖွဲ့၏ဆောင်ပုဒ်နှင့်အညီ ကိုယ်စွမ်းဉာဏ်စွမ်းရည်ရှိသမျှ အကောင်းဆုံးကျေပွန်အောင် စွမ်းဆောင်ခဲ့ကြသည့်အတွက် အသိအမှတ်ပြု ဝမ်းမြောက်ဂုဏ်ယူမိ




နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် (၇၅)နှစ်မြောက် စိန်ရတုအမြောက်တပ်ဖွဲ့နေ့ အခမ်းအနားတွင် ဂုဏ်ပြုအမှာစကားပြောကြားစဉ်။

စာမျက်နှာ ၃ မှ  
၁၉၄၈ ခုနှစ် မတ်လတွင် ဗမာပြည်ကွန်မြူနစ်ပါတီ တောခိုသွားခြင်းနှင့်အတူ ပြည်တွင်းလက်နက်ကိုင် ဆူပူသောင်းကျန်းမှုများ ပေါ်ပေါက်လာခဲ့ပြီး “ရန်ကုန်အစိုးရ” ဟု ခေါ်ရလောက်အောင် ခြိမ်းခြောက်လာခဲ့ကြောင်း၊ အင်းစိန်ကို ကရင်သူပုန်တို့ ဝင်ရောက် တိုက်ခိုက်နေချိန်အတွင်း အမြောက်တပ်ဖွဲ့ကို ဗိုလ်ကြီး ရဲထွန်းနှင့် စစ်သည် ၆၃ ဦးဖြင့် စတင်ဖွဲ့စည်းပြီး အမြန်ဆုံး တိုက်ပွဲဝင်ရန် ဗိုလ်ချုပ်နေဝင်း ကိုယ်တိုင် အမိန့်ထုတ်ဖွဲ့စည်းစေခဲ့သည့် ၁၉၄၉ ခုနှစ် ဖေဖော်ဝါရီ ၃ ရက်ကို အမြောက်တပ်ဖွဲ့၏ သန္ဓေတည် ပေါက်ဖွားရာတပ်ဖွဲ့နေ့ အဖြစ် သတ်မှတ်ခဲ့ခြင်းဖြစ်ကြောင်း ကြောင့် ယနေ့ဆိုပါက (၇၅)နှစ် ဆိုသည့်စိန်ရတုကာလကိုရောက်

ရှိခဲ့ပြီဖြစ်ကြောင်း။ စစ်စည်းကမ်းကောင်းမွန် အမြောက်တပ်ဖွဲ့ အနေဖြင့် စတင် ဖွဲ့စည်းစဉ်ကတည်းက အမိန့်နာခံပြီး စစ်စည်းကမ်းကောင်းမွန်သည့် အစဉ်အလာကောင်းများ ပိုင်ဆိုင်ထားသည့် အဖွဲ့အစည်း တစ်ခုအဖြစ် တွေ့မြင်ရမည်ဖြစ်ပြီး ပေးအပ်သည့်အမိန့်အတိုင်း သုံးရက်အတွင်း ဖွဲ့စည်းပြင်ဆင်ကာ သမိုင်းဝင်အင်းစိန် တိုက်ပွဲတွင် ထူးချွန်ပြောင်မြောက်စွာ ပစ်ကူပေးတိုက်ပွဲဝင်နိုင်ခဲ့သည်ကို ဂုဏ်ယူဖွယ်ရာ တွေ့ရှိရမည်ဖြစ်ကြောင်း။ နိုင်ငံတော်ကာကွယ်ရေးအတွက် စစ်ဆင်ရေးတာဝန်ထမ်းဆောင်ရာတွင်လည်း အမြောက်တပ်ဖွဲ့အစပြုရာ ၁၉၄၉ ခုနှစ် အင်းစိန် တိုက်ပွဲကစပြီး ယနေ့မျက်မှောက်ကာလ အကြမ်းဖက်သောင်းကျန်း

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ထံသို့ အမြောက်တပ်ဖွဲ့ ညွှန်ကြားရေးမှူးက (၇၅)နှစ်မြောက်စိန်ရတုအမြောက်တပ်ဖွဲ့နေ့ အထိမ်းအမှတ် လက်ဆောင်ကို ဂါရဝပြုပေးအပ်စဉ်။

သူနှိမ်နင်းရေးတိုက်ပွဲများအထိ “လိုအပ်သည့်အချိန် လိုအပ်သည့်နေရာသို့ လိုအပ်သောကျည်အရေ



☆ ၂၀၂၃ ခုနှစ်က ဖြစ်ပွားခဲ့သည့် မိုခါမုန်တိုင်းများအပြင် နိုင်ငံအတွင်းဖြစ်ပွားခဲ့သည့် အခြားသဘာဝဘေးအန္တရာယ်ဆိုင်ရာ ကူညီကယ်ဆယ်ရေးလုပ်ငန်းများတွင်လည်း တက်တက်ကြွကြွ ပါဝင်ဆောင်ရွက်ခဲ့ကြသည်ကို တွေ့ရှိရ

☆ ယနေ့နိုင်ငံတော်စီမံအုပ်ချုပ်ရေးကောင်စီ အစိုးရလက်ထက်တွင် နိုင်ငံတော်ကို ဘက်ပေါင်းစုံက အဖျက်အမှောင့်လုပ်ငန်းမျိုးစုံ ဆောင်ရွက်နေသည့် အကြမ်းဖက်သောင်းကျန်းမှုများကို ချေမှုန်းရာတွင်လည်း အမြောက်တပ်ဖွဲ့ဝင်များ၏ ပြောင်မြောက်သည့် စွမ်းဆောင်ရည်များကို တွေ့ရှိခဲ့ခြင်းကြောင့် အမြောက်တပ်ဖွဲ့၏ တိုက်ပွဲဝင်အသင့်ရှိမှုအပေါ် ဂုဏ်ယူအသိအမှတ်ပြု

အတွက် ကျရောက်ပေါက်ကွဲစေရမည်” ဆိုသည့် ရည်မှန်းချက်တာဝန်နှင့်အညီ ထိရောက်စွာ ပစ်ခတ် တိုက်ပွဲဝင်နိုင်ခဲ့ပြီး စွမ်းစွမ်းတမံ ဆောင်ရွက်နိုင်ခဲ့သည်ကို တွေ့ရှိရသည့်အတွက် ဂုဏ်ယူကြောင်း။

မူလတာဝန်များကိုသာမက အမြောက်တပ်ဖွဲ့ဝင်များ အနေဖြင့် တပ်ဖွဲ့၏ မူလတာဝန်များကို သာမက တပ်မတော်၏ ပြည်သူ့အကျိုးပြုလုပ်ငန်းများ၊ ၂၀၀၈ ခုနှစ်က ဖြစ်ပွားခဲ့သည့် နာဂစ်မုန်တိုင်း၊ ၂၀၂၃ ခုနှစ်က ဖြစ်ပွားခဲ့သည့် မိုခါမုန်တိုင်းများအပြင် နိုင်ငံအတွင်းဖြစ်ပွားခဲ့သည့် အခြားသဘာဝ ဘေးအန္တရာယ်ဆိုင်ရာ ကူညီကယ်ဆယ်ရေး လုပ်ငန်းများတွင်လည်း တက်တက်ကြွကြွ ပါဝင်ဆောင်ရွက်ခဲ့ကြသည်ကို တွေ့ရှိရကြောင်း။

တိုက်ပွဲဝင်အသင့်ရှိမှု ထို့ပြင် ယနေ့နိုင်ငံတော်စီမံအုပ်ချုပ်ရေးကောင်စီ အစိုးရလက်ထက်တွင် နိုင်ငံတော်ကို ဘက်ပေါင်းစုံက အဖျက်အမှောင့်လုပ်ငန်းမျိုးစုံ ဆောင်ရွက်နေသည့် အကြမ်းဖက်သောင်းကျန်းမှုများကို ချေမှုန်းရာတွင်လည်း အမြောက်တပ်ဖွဲ့ဝင်များ၏ ပြောင်မြောက်သည့် စွမ်းဆောင်ရည်များကို တွေ့ရှိခဲ့ခြင်းကြောင့် အမြောက်တပ်ဖွဲ့၏ တိုက်ပွဲဝင်အသင့်ရှိမှုအပေါ် ဂုဏ်ယူအသိအမှတ်ပြုသည်ကို ပြောကြားလိုကြောင်း။ အမြောက်တပ်ဖွဲ့ အနေဖြင့်

နိုင်ငံတကာနှင့် ရင်ပေါင်တန်းနိုင်ရန် ခေတ်မီအမြောက်လက်နက်များ၊ ခဲယမ်းများနှင့် အမြောက်တပ်ဖွဲ့သုံး ကိရိယာများကို တပ်ဆင်ပေးနေသကဲ့သို့ ကျွမ်းကျင်ပိုင်နိုင်စွာ အသုံးပြုနိုင်စေရေးအတွက် ပြည်ပနိုင်ငံများကို ပညာတော်သင်များ စေလွှတ်ပေးခြင်းတို့လည်း ဆောင်ရွက်လျက်ရှိပါကြောင်း၊ ပြည်ပမှလေ့လာသင်ယူခဲ့သည့် ပညာရပ်များကို မိမိတို့တွင်ရှိပြီး အမြောက်ပညာရပ်များနှင့်ပေါင်းစပ်ပြီး အမြောက်တပ်ဖွဲ့မှ အရာရှိ၊ စစ်သည်များကို ပိုမိုသိရှိနားလည်အောင် သင်တန်းများဖွင့်လှစ်ပြီး ပြန်လည်သင်ကြားလေ့ကျင့်ပေးလျက်ရှိကြောင်း။

စာမျက်နှာ ၅ သို့ ☆



(၇၅)နှစ်မြောက် စိန်ရတုအမြောက်တပ်ဖွဲ့နေ့ ဂုဏ်ပြုသီချင်းဖြစ်သည့် “The God of War” ကို အမြောက်တပ်ဖွဲ့ဝင်များက ဖျော်ဖြေတင်ဆက်စဉ်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် (၇၅)နှစ်မြောက် စိန်ရတုအမြောက်တပ်ဖွဲ့နေ့ အထိမ်းအမှတ်ပြခန်းများအတွင်း လှည့်လည်ကြည့်ရှုစဉ်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် (၇၅)နှစ်မြောက် စိန်ရတုအမြောက်တပ်ဖွဲ့နေ့အခမ်းအနားသို့ တက်ရောက်လာကြသည့် အငြိမ်းစား ဆက်သွယ်ရေးအမြောက်တပ်ဖွဲ့ဝင် အရာရှိကြီးများအား ရင်းရင်းနှီးနှီးနှုတ်ဆက်စဉ်။

စာမျက်နှာ ၄ မှ လေ့ကျင့်ရေးပိုင်းတွင်လည်း တပ်မတော်တွင် ပြုလုပ်ခဲ့သည့် တပ်မတော် (ကြည်း၊ ရေ၊ လေ) ပူးပေါင်းစစ်ဆင်ရေးများ၊ (ကြည်း၊ လေ၊ အမြောက်၊ သံချပ်ကာ) ပူးပေါင်းစစ်ဆင်ရေးလေ့ကျင့်ခန်းများတွင်လည်း အခြားတပ်ဖွဲ့များနှင့်အတူ ပူးပေါင်းပါဝင် လေ့ကျင့်ဆောင်ရွက်နိုင်ခဲ့ပြီး အမြောက်တပ်ဖွဲ့၏ အဓိကဆောင်ရွက်ရမည့် တာဝန်များကို အောင်မြင်အောင် လေ့ကျင့်နိုင်ခဲ့သည်ကို တွေ့ရကြောင်း။

ယနေ့တွင် နိုင်ငံတကာနှင့် ရင်ပေါင်တန်းနိုင်သည့် ခေတ်မီ အမြောက်တပ်ဖွဲ့ တစ်ခုအဖြစ် ဝင့်ကြားထည်ဝါစွာ ရပ်တည်နိုင်ခဲ့ပြီဖြစ်ကြောင်း၊ ထို့ကြောင့် စွမ်းရည်ရှိသည့်တပ်၊ စွမ်းအားရှိသည့်တပ်၊ နိုင်ငံတော်ကာကွယ်ရေးအတွက် အားထားရသည့် လက်ရုံးတပ် အမြဲတမ်းဖြစ်နေစေရေး တပ်ဖွဲ့ဝင်အားလုံးက အားသွန်ခွန်စိုက် ကြိုးပမ်းကြရန် မှာကြားလိုကြောင်း။

ခွဲကြပြီး ဘွဲ့ထူး၊ ဂုဏ်ထူးများရရှိသူ အရာရှိ၊ စစ်သည်၊ ရဲမေများ ပေါ်ထွက်ခဲ့သည့်အတွက်လည်း အသိအမှတ်ပြု ဂုဏ်ယူသည်ကို ပြောကြားလိုကြောင်း။

တာဝန်များကို ကျေပွန်အောင် ဆက်လက်ထမ်းဆောင်ကြရန် တိုက်တွန်းမှာကြားရင်း (၇၅)နှစ်မြောက် စိန်ရတုအမြောက်တပ်ဖွဲ့နေ့မှသည် နောင်လာမည့် ရတုများစွာတိုင်အောင် စွမ်းရည်ထက်မြက်သည့် တပ်ဖွဲ့တစ်ခုအဖြစ် ဆက်လက် ရပ်တည်နိုင်ပါစေရန် ဆုမွန်ကောင်းတောင်းပါကြောင်း ပြောကြားသည်။

သီချင်းဖြစ်သည့် “The God of War”ကို အမြောက်တပ်ဖွဲ့ဝင်များက ဖျော်ဖြေတင်ဆက်သည်။ ယင်းနောက် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ တပ်မတော်ကာကွယ်ရေးဦးစီးချုပ်ထံသို့ အမြောက်တပ်ဖွဲ့ညွှန်ကြားရေးမှူးက (၇၅)နှစ်မြောက်စိန်ရတုအမြောက်တပ်ဖွဲ့နေ့ အထိမ်းအမှတ် လက်ဆောင်ကို နေရာအရောက် ဂါရဝပြုပေးအပ်သည်။

ယင်းနောက် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ တပ်မတော်ကာကွယ်ရေးဦးစီးချုပ်နှင့်အဖွဲ့ဝင်များသည် တက်ရောက်လာကြသူများနှင့်အတူ (၇၅)နှစ်မြောက် စိန်ရတုအမြောက်တပ်ဖွဲ့နေ့ အထိမ်းအမှတ်ပြခန်းများအတွင်း လှည့်လည်ကြည့်ရှုလေ့လာကြသည်။ ထို့နောက် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ တပ်မတော်ကာကွယ်ရေးဦးစီးချုပ်နှင့်အဖွဲ့ဝင်များသည် (၇၅)နှစ်မြောက် စိန်ရတုအမြောက်တပ်ဖွဲ့နေ့အထိမ်းအမှတ်အဖြစ် တည်ခင်းဧည့်ခံသည့် ဂုဏ်ပြုနေ့လယ်စာကို အတူတကွ သုံးဆောင်ခဲ့ကြကြောင်း သိရသည်။

သတင်းစဉ်

### ရေခဲတောင်တက်ခရီးစဉ်ကို စိတ်ဝင်စားသူများ တက်ရောက်လေ့ရှိသည့် ဖုန်ကန်ရာဇီရေခဲတောင်သို့ ခြေကျင်သွားလမ်းကို အဆင်ပြေစေရန် ရှင်းလင်းဆောင်ရွက်ထား

ရန်ကုန် ဖေဖော်ဝါရီ ၃ ရေခဲတောင်တက်ခရီးစဉ်ကို စိတ်ဝင်စားသူများ တက်ရောက်လေ့ရှိသည့် ကချင်ပြည်နယ်မှ ဖုန်ကန်ရာဇီရေခဲတောင်သို့ သွားသည့် ခြေကျင်လမ်းကို အဆင်ပြေစေရန်အတွက် ဆောင်ရွက်ထားကြောင်း ဒေသခံ ခရီးသွားလုပ်ငန်းများကို မေးမြန်းထားသည့် အချက်အလက်များအရ သိရသည်။

လမ်းကြောင်းမှ အတားအဆီးများကို ရက်သတ္တနှစ်ပတ်ခန့် အချိန်ယူကာ ရှင်းလင်းထားခြင်းဖြစ်ပြီး ခရီးသွားများ ခြေကျင်ခရီးဖြင့်သွားရာတွင် အဆင်ပြေစေရန် ဆောင်ရွက်ခြင်းဖြစ်ကြောင်း သိရသည်။

“တောင်အထိ ခြေကျင်လမ်းကြောင်း တစ်လျှောက် ချုံထူတဲ့နေရာတွေကို ရှင်းထားပါတယ်။ ဧည့်သည်တွေသွားဖို့ ခက်တဲ့နေရာတွေကျရင် ကြိုးလှဲတဲ့အခါ ကြိုးဆွဲ ထားပေးပါတယ်။ အလွန်ကျဉ်းတဲ့

နေရာကျရင် လမ်းချဲ့တယ်။ ဧည့်သည်တွေသွားတဲ့အခါ သက်သောင့်သက်သာ ဖြစ်ဖို့ ဆောင်ရွက်ထားပါတယ်” ဟု ပူတာအိုမြို့နယ် အခြေစိုက် ခရီးသွားလုပ်ငန်းတစ်ခုမှ တာဝန်ရှိသူက ပြောသည်။

### ရန်ကုန်ရွှေဈေးကွက်အတွင်း ရွှေရောင်းဝယ်မှုအခြေအနေမှာ အသင့်အတင့် ပြန်လည်လှုပ်ရှားလာ

ရန်ကုန် ဖေဖော်ဝါရီ ၃ လက်ရှိကာလတွင် ရန်ကုန်တိုင်းဒေသကြီးရှိ ရွှေဈေးကွက်အတွင်း ရွှေရောင်းဝယ်မှုမှာ အသင့်အတင့်ပြန်လည်ရောင်းချနေရပြီဖြစ်ကြောင်း ရန်ကုန်တိုင်းဒေသကြီးရွှေလုပ်ငန်းရှင်များအသင်း (YGEA) ထံမှ သိရသည်။

ရွှေဈေးကွက်၌ ယခင်က ရွှေအရောင်းအဝယ်ကောင်းခဲ့သည့်ကာလကဲ့သို့ များစွာရောင်းချခြင်းမရှိသေးသော်လည်း အရောင်းအဝယ်မပါးတော့ဘဲ အသင့်အတင့်ပြန်လည်ရောင်းချနေရပြီဖြစ်ကြောင်း ရန်ကုန်တိုင်းဒေသကြီး ရွှေလုပ်ငန်းရှင်များအသင်း (YGEA) မှ ဥက္ကဋ္ဌဦးမျိုးမြင့်က ပြောသည်။



“ရွှေအရောင်းအဝယ်ကတော့ ပြန်ရောင်းနေပါပြီ။ အရင်အရောင်းအဝယ်ကောင်းတုန်းကလို များများစားစားကြီး မလုပ်ရသေးပါဘူး။ အရောင်းအဝယ်ကတော့ မပါးတော့ပါဘူး။ အသင့်အတင့်လောက်တော့ရှိနေပါပြီ” ဟု ၎င်းက ပြောသည်။

ပြီးခဲ့သည့်ကာလတစ်ချို့တွင် ရွှေအရောင်းအဝယ်မှာ ပါးသွားခဲ့ပြီး ယခုကာလတွင် အရောင်းအဝယ် ပြန်လည်မြင့်တက်လာခြင်းဖြစ်ကြောင်း သိရသည်။

အသင်းသူ အသင်းသားများအနေဖြင့် ရွှေဈေးနှုန်း ထိန်းထိန်းသိမ်းသိမ်းရောင်းဝယ်ပေးကြရန်နှင့် လက်ငင်းဖြင့်သာ အရောင်းအဝယ်ပြုလုပ်ပြီး ပို၍ရောင်းခြင်း၊ ဝယ်ခြင်းများကို လုံးဝမပြုလုပ်ကြရန်လည်း YGEA က ပြီးခဲ့သည့် ဇန်နဝါရီ ၂၄ ရက်က ပန်ကြားလွှာထုတ်ပြန်ထားသည်။

ရန်ကုန်တိုင်းဒေသကြီး ရွှေလုပ်ငန်းရှင်များအသင်း (YGEA) ၏ ဇန်နဝါရီ ၃၀ ရက် မွန်းလွဲပိုင်း ၂ နာရီခွဲထုတ်ပြန်ချက်အရ အကယ်ဒမီ မီးလင်းရွှေဈေးကွက် အပိတ်ဈေးနှုန်းမှာ ငွေကျပ် ၃၆၆၈၄၀၀၊ ဇန်နဝါရီ ၃၁ ရက် မွန်းလွဲပိုင်း ၂ နာရီခွဲထုတ်ပြန်ချက်အရ အကယ်ဒမီ မီးလင်းရွှေဈေးကွက်အပိတ်ဈေးနှုန်းမှာ ငွေကျပ် ၃၆၆၁၂၀၀ နှင့် ဖေဖော်ဝါရီ ၁ ရက် မွန်းလွဲပိုင်း ၂ နာရီခွဲထုတ်ပြန်ချက်အရ အကယ်ဒမီ မီးလင်းရွှေဈေးကွက်အပိတ်ဈေးနှုန်းမှာ ငွေကျပ် ၃၆၅၅၆၀၀၊ ဖေဖော်ဝါရီ ၂ ရက် မွန်းလွဲပိုင်း ၂ နာရီခွဲထုတ်ပြန်ချက်အရ အကယ်ဒမီ မီးလင်းရွှေဈေးကွက် အပိတ်ဈေးနှုန်းမှာ ငွေကျပ် ၃၆၉၉၀၀၀ ဖြစ်ကြောင်းလည်း သိရသည်။

ထက်ဦးမောင်  
ဓာတ်ပုံ-Northern Brothers FB

MT

○ ကျောဖုံးမှ  
ဦးစွာ နိုင်ငံတော်စီမံအုပ်ချုပ်ရေး  
ကောင်စီ ဒုတိယဥက္ကဋ္ဌ ဒုတိယ  
ဝန်ကြီးချုပ်နှင့် ဇနီးတို့သည်  
အခမ်းအနား ကျင်းပမည့်  
ကျောက်စိမ်းခန်းမ အဝင်  
လျှောက်လမ်း၌ ပြသထားသည့်  
၁၉၅၂ ခုနှစ်မှ ၂၀၂၂ ခုနှစ်အထိ  
မြန်မာ့ရုပ်ရှင်ထူးချွန်ဆုရရှိကြသူ  
များ၊ ထူးချွန်ဆုရဇာတ်ကားများ  
နှင့် ထူးချွန်ဆုရအနုပညာရှင်များ၊  
အတတ်ပညာရှင်များ၏ မှတ်တမ်း  
ဓာတ်ပုံများကို ကြည့်ရှုကြသည်။  
သရုပ်ဖော်တင်ဆက်

ထို့နောက် မြန်မာ့ရုပ်ရှင်ခေတ်ဦး  
မှ ရာပြည့်အလွန် သက်တမ်းအထိ  
ခေတ်အဆက်ဆက်တွင် ထင်ပေါ်  
ကျော်ကြားခဲ့သော ရုပ်ရှင်  
ဇာတ်ကား မြောက်ကားကို  
သာသနာရေးနှင့် ယဉ်ကျေးမှု  
ဝန်ကြီးဌာန အနုပညာဦးစီးဌာန  
နှင့် Forever Group မှ အနုပညာ  
ရှင်များက ကြယ်စင်လက်ကမ်း  
အစီအစဉ်ဖြင့် သရုပ်ဖော်တင်ဆက်  
ကြသည်။

ယင်းနောက် နိုင်ငံတော်  
စီမံအုပ်ချုပ်ရေးကောင်စီ ဒုတိယ  
ဥက္ကဋ္ဌ ဒုတိယဝန်ကြီးချုပ်က  
စက်ခလုတ်ခုံတွင် အကယ်ဒမီ  
ရွှေကြယ်ကို စိုက်ထူ၍ ၂၀၂၃ ခုနှစ်



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း ၂၀၂၃ ခုနှစ်အတွက် မြန်မာ့ရုပ်ရှင်ထူးချွန်ဆုချီးမြှင့်ပွဲ အခမ်းအနားတွင် အဖွင့်အမှာစကားပြောကြားစဉ်။

အတွက် မြန်မာ့ရုပ်ရှင်ထူးချွန်ဆု  
ချီးမြှင့်ပွဲအခမ်းအနားကို ဖွင့်လှစ်  
ပေးသည်။  
ဆက်လက်၍ မြန်မာ့အသံနှင့်  
ရုပ်မြင်သံကြားနှင့် ပြန်ကြားရေး  
နှင့်ပြည်သူ့ဆက်ဆံရေး ဦးစီးဌာန  
တို့က ဂုဏ်ပြုစဉ်တင်ဆက်သည့်  
“ရာပြည့်နှစ်အလွန် အကျိုးဆက်  
ရှာဖွေ မြန်မာ့ရုပ်ရှင် တိုးတက်ပါ

စေ”မှတ်တမ်း Video Clip ကို  
ပြသသည်။  
စတင်ပေါ်ပေါက်ခဲ့  
ထို့နောက် နိုင်ငံတော်စီမံအုပ်ချုပ်  
ရေးကောင်စီ ဒုတိယဥက္ကဋ္ဌ  
ဒုတိယဝန်ကြီးချုပ်က အဖွင့်အမှာ  
စကားပြောကြားရာတွင် ယခုကဲ့သို့  
မင်္ဂလာရှိသည့် အချိန်အခါသမယ  
တွင် ရုပ်ရှင်ထူးချွန် အနုပညာရှင်

ကြီးများကို ဂုဏ်ပြုခွင့်ရသည့်  
အတွက် မိမိအနေဖြင့် လွန်စွာ  
ဂုဏ်ယူဝမ်းမြောက်ပါကြောင်း၊  
ကမ္ဘာ့ရုပ်ရှင်သည် ၁၉ ရာစု  
နှောင်းပိုင်းတွင် စတင်ပေါ်ပေါက်  
ခဲ့ပြီး မြန်မာ့ရုပ်ရှင်သည် ၂၀ ရာစု  
ဆန်းပိုင်းတွင် စတင်ပေါ်ပေါက်ခဲ့  
ခြင်းဖြစ်သည့်အတွက် မြန်မာ့ရုပ်ရှင်  
ခေတ်ဦးသည် ကမ္ဘာနှင့်ရင်ပေါင်

တန်းနိုင်ခဲ့သည်ဟု ပြောဆိုရမည်  
ဖြစ်ကြောင်း။  
၁၉၂၀ တွင် ပထမဆုံးရုံတင်  
ပြသခဲ့သည့် “မေတ္တာနဲ့ သူရာ”  
ဇာတ်ကားသည် မြန်မာစာရေး  
ဆရာနှင့် ဇာတ်ညွှန်းရေးဆရာ  
တို့က ရေးသားဖော်ကျူးထား  
သည့် မြန်မာတို့၏ လူနေမှုဘဝ  
ဇာတ်အိမ်အပေါ် မြန်မာဒါရိုက်တာ  
နှင့် ဓာတ်ပုံဆရာတို့က မြန်မာ

ဖခင်ကြီး ဦးအုန်းမောင်နှင့်အတူ  
ဒါရိုက်တာကြီး ဦးတုတ်ကြီး၊  
ဇာတ်ညွှန်းရေးဆရာ စာရေး  
ဆရာကြီး ပီမိုးနင်း၊ ရုပ်ရှင်ဓာတ်ပုံ  
ဆရာကြီး ဦးမောင်မောင်၊ ရုပ်ရှင်  
မင်းသား ဦးဘဌေး(ဦးညီပု)၊ ရုပ်ရှင်  
မင်းသမီး မအေးကြည်(မအေးရီ)၊  
လူကြမ်း သရုပ်ဆောင်  
မောင်မောင်ချစ် အစရှိသည့်  
မြန်မာနိုင်ငံသားများ ကိုယ်တိုင်က  
ပထမဆုံးသော မြန်မာ့ရုပ်ရှင်

ပုံဖော်ရိုက်ကူးတင်ဆက်ထားသည့်  
မြန်မာဇာတ်ကား စစ်စစ်ဖြစ်  
ကြောင်းကို လေ့လာတွေ့ရှိရပါ  
ကြောင်း။  
လေးစားအသိအမှတ်ပြု  
အဆိုပုဇာတ်ကားကို ဖန်တီး  
ရိုက်ကူး တင်ဆက်ခဲ့ကြသူများ  
ဖြစ်ကြသည့် မြန်မာ့ရုပ်ရှင်

မြန်မာ့ရုပ်ရှင်၏ နှစ်တစ်ရာကျော်  
ခရီးကို ပြန်လည်ဆန်းစစ်ကြည့်  
မည်ဆိုပါက ရုပ်ရှင်အနုပညာ  
အတတ်ပညာရှင်များသည် အခက်  
အခဲအမျိုးမျိုးကို မည်သို့ပင် ရင်ဆိုင်  
တွေ့ကြုံခဲ့ကြရသော်လည်း မြန်မာ  
နိုင်ငံသူ နိုင်ငံသားများကို ဘဝ  
အသိ၊ ဘဝအတွေ့အကြုံများ မျှဝေ  
ပေးနိုင်သည့်ရုပ်ရှင်ဇာတ်ကားပေါင်း  
များစွာကို ကိုယ်စွမ်းညာဏ်စွမ်း  
ရှိသမျှ ဖန်တီးထုတ်လုပ် ကြိုးပမ်း  
ခဲ့ကြသည်ကို တွေ့မြင်ရမည်ဖြစ်ပါ  
ကြောင်း။

နိုင်ငံတော် စီမံအုပ်ချုပ်ရေး  
ကောင်စီ ဒုတိယဥက္ကဋ္ဌ ဒုတိယ  
ဝန်ကြီးချုပ် ဒုတိယဗိုလ်ချုပ်  
မှူးကြီး စိုးဝင်း ၂၀၂၃ ခုနှစ်  
အတွက် မြန်မာ့ရုပ်ရှင်ထူးချွန်ဆု  
ချီးမြှင့်ပွဲအခမ်းအနားတွင် ပြသ  
ထားသည့် မှတ်တမ်းဓာတ်ပုံများ  
ကို ကြည့်ရှုစဉ်။

စာမျက်နှာ ၇ သို့ >>>



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ်  
ဒုတိယဗိုလ်ချုပ်မှူးကြီး စိုးဝင်း ရုပ်ရှင်တစ်သက်တာထူးချွန်ဆု  
ရရှိသည့် ဒါရိုက်တာ ဦးအောင်မြင့်မြတ်ကို ဆုပေးအပ်ချီးမြှင့်စဉ်။



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ်  
ဒုတိယဗိုလ်ချုပ်မှူးကြီး စိုးဝင်း ရုပ်ရှင်တစ်သက်တာထူးချွန်ဆု  
ရရှိသည့် ဒါရိုက်တာ ပန်းချီမိုးမိုးကို ဆုပေးအပ်ချီးမြှင့်စဉ်။



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ်  
ဒုတိယဗိုလ်ချုပ်မှူးကြီး စိုးဝင်း၏ဇနီး ဒေါ်သန်းသန်းနွယ် ရုပ်ရှင်တစ်သက်  
တာ ထူးချွန်ဆုရရှိသည့် အကယ်ဒမီ နွဲ့နွဲ့စန်းကို ဆုပေးအပ်ချီးမြှင့်စဉ်။

»» စာမျက်နှာ ၆ မှ

တစ်နည်းအားဖြင့် အသံတိတ်မှ အသံထွက်၊ အဖြူအမည်းမှ ဆေးရောင်စုံ၊ မြင်ကွင်းငယ်မှ မြင်ကွင်းကျယ် စသည်ဖြင့် ရုပ်ရှင်နှစ်တစ်ရာကျော်ခရီးကို နိုင်ငံတကာရုပ်ရှင်ဖွံ့ဖြိုးမှုနှင့်အတူ လိုက်ပါပြီး ဖွံ့ဖြိုးတိုးတက်အောင် ကြံစည်ကြိုးပမ်း အားထုတ်ခဲ့ကြပါကြောင်း၊ ထိုသို့ကြိုးစားအားထုတ်ခဲ့ကြသည့် အနုပညာသူရဲကောင်းကြီးများကိုလည်း မိမိတို့အားလုံးကလေးစားတန်ဖိုးထားပါကြောင်းကို အလေးအနက် ပြောကြားလိုပါကြောင်း။



နိုင်ငံတော်စီမံအုပ်ချုပ်ရေးကောင်စီဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်းနှင့် ဇနီး ဒေါ်သန်းသန်းနွယ် ၂၀၂၃ ခုနှစ်အတွက် မြန်မာ့ရုပ်ရှင်ထူးချွန်ဆု ရရှိသူများနှင့်အတူ စုပေါင်းမှတ်တမ်းတင်ဓာတ်ပုံရိုက်စဉ်။

နိုင်ငံနှင့် ပြည်သူအပေါ် ဆက်လက်အကျိုးပြုဖော်ဆောင်နိုင်ပါစေ  
ထို့အပြင် ကိုလိုနီခေတ်မှစပြီး ငွေရတု၊ ရွှေရတု၊ စိန်ရတုနှင့် ရာပြည့်ခေတ်တိုင်အောင် ခေတ်စနစ်အမျိုးမျိုးကြားတွင် ပျော်ရွှင်လွမ်းမောဖွယ်ရာ လူမှုဘဝများကိုသာမက နိုင်ငံတော်၏ အရေးပါသော အခန်းကဏ္ဍများ၊ နိုင်ငံ၏ ပကတိအခြေအနေများကို အနုပညာနှင့် ထင်ဟပ်ဖော်ပြတင်ဆက်နိုင်ခဲ့သည်ကိုလည်း နိုင်ငံနှင့်ပြည်သူအပေါ် မိမိတို့တတ်ကျွမ်းနားလည်သည့် အနုပညာနှင့်

တာဝန်ကျေပွန်စွာ ဆောင်ရွက်ပေးနိုင်ခဲ့ပြီဟုလည်း ထပ်လောင်းပြောကြားလိုပါကြောင်း။  
မည်သို့ပင်ဖြစ်စေကာမူ မိမိတို့ချစ်ခင်မြတ်နိုးရသည့် မြန်မာ့ရုပ်ရှင်အနုပညာသည် ပြောင်းလဲနေသည့် ခေတ်ရေစီးကြောင်းပေါ်တွင် ကြည်ကြည်လင်လင် သန့်သန့်စင်စင်နှင့် ဖြတ်သန်းစီးဆင်းကာ နိုင်ငံနှင့် ပြည်သူ

အပေါ် ဆက်လက်အကျိုးပြုဖော်ဆောင်နိုင်ပါစေဟု တိုက်တွန်းပြောကြားလိုပါကြောင်း။  
၂၀၂၃ ခုနှစ်မေလ ၁၄ ရက်တွင် ရခိုင်ပြည်နယ်စစ်တွေမြို့နှင့် အနီးတစ်ဝိုက် မြို့များတွင် ကျရောက်ခဲ့သည့် ပြင်းထန်သည့် မိုခါမုန်တိုင်းဒဏ်ကြောင့် ဒေသခံပြည်သူများသည် ထိခိုက်ပျက်စီးမှုနှင့် အတူဆင်းရဲဒုက္ခအတိရောက်ရှိခဲ့ကြပါကြောင်း၊ ထိုသို့ မိုခါမုန်တိုင်းကြောင့် ထိခိုက်ခဲ့ရသည့် ဒေသခံတိုင်းရင်းသား ပြည်သူများကို ရုပ်ရှင်၊ ဂီတ၊ သဘင်၊ ဟာသပညာရှင်အစည်းအရုံးများမှ အနုပညာရှင်များ စုပေါင်းပြီး တတ်နိုင်သမျှ ထောက်ပံ့ကူညီပေးခဲ့ခြင်း၊ ကိုယ်တိုင်ကိုယ်ကျ သွားရောက်အားပေးဆောင်ရွက်ခဲ့ခြင်းများ၊ ရန်ပုံငွေ ရရှိရေးအတွက် ပဒေသာကပွဲ၊ ဘောလုံးပြိုင်ပွဲများ ကျင်းပဆောင်ရွက်ခဲ့သည်များကို မြန်မာနိုင်ငံ

အတွင်းသာမက ကမ္ဘာ့နိုင်ငံအသီးသီးက မြန်မာ့အနုပညာရှင်များ၏ လှုပ်ရှားမှုများကို တွေ့မြင်ရသူတိုင်း၊ ကြားသိရသူတိုင်းကြည့်နူး ဝမ်းမြောက်ခဲ့ပါကြောင်း၊ ထိုသို့ဆောင်ရွက်ပေးခြင်းသည် “အရေးကြီးရင် သွေးစည်းတယ်၊ အရေးကြုံရင် သွေးဆုံတယ်” ဆိုသည့် မိသားစုစိတ်

ဓာတ်များ ပေါ်လွင်ထင်ရှားလာသကဲ့သို့ အနုပညာရှင်များ၏ စည်းလုံးညီညွတ်မှုနှင့် နိုင်ငံအရေးအတွက် အမျိုးသားရေးစိတ်ရှိခြင်းဆိုသည့် ပြယုဂ်ကို ပြသလိုက်ခြင်းပင်ဖြစ်ပါကြောင်း။  
တစ်နည်းအားဖြင့် မြန်မာနိုင်ငံရုပ်ရှင်အစည်းအရုံးက ခေတ်အဆက်ဆက် လက်ကိုင်ပြုထား

သည့် “ရုပ်ရှင်သည် ပြည်သူအတွက်” ဆိုသည့် ဆောင်ပုဒ်ကို လက်တွေ့အကောင်အထည်ဖော်ဆောင်ခြင်းဖြစ်သည့်အတွက် နိုင်ငံတော်အစိုးရက အသိအမှတ်ပြုပါကြောင်းနှင့် နောင်တွင်လည်း ယခုထက်ပိုမို အကျိုးပြုနိုင်ကြပါစေကြောင်းကိုတိုက်တွန်းပြောကြားလိုပါကြောင်း။ စာမျက်နှာ ၈ သို့။»




အကောင်းဆုံး အမျိုးသား ဝတ်စားဆင်ယင်မှု အကြီးတန်းဆု ရရှိသည့် အကယ်ဒမီ ခန့်စည်သူ ဆုလက်ခံရယူစဉ်။

★ မိုခါမုန်တိုင်းကြောင့် ထိခိုက်ခဲ့ရသည့် ဒေသခံတိုင်းရင်းသား ပြည်သူများကို ရုပ်ရှင်၊ ဂီတ၊ သဘင်၊ ဟာသပညာရှင်အစည်းအရုံးများမှ အနုပညာရှင်များ စုပေါင်းပြီး တတ်နိုင်သမျှ ထောက်ပံ့ကူညီပေးခဲ့ခြင်း၊ ကိုယ်တိုင်ကိုယ်ကျ သွားရောက်အားပေးဆောင်ရွက်ခဲ့ခြင်းများ၊ ရန်ပုံငွေ ရရှိရေးအတွက် ပဒေသာကပွဲ၊ ဘောလုံးပြိုင်ပွဲများ ကျင်းပဆောင်ရွက်ခဲ့သည်များကို မြန်မာနိုင်ငံအတွင်းသာမက ကမ္ဘာ့နိုင်ငံအသီးသီးက မြန်မာ့အနုပညာရှင်များ၏ လှုပ်ရှားမှုများကို တွေ့မြင်ရသူတိုင်း၊ ကြားသိရသူတိုင်းကြည့်နူးဝမ်းမြောက်ခဲ့  
★ ထိုသို့ဆောင်ရွက်ပေးခြင်းသည် “အရေးကြီးရင် သွေးစည်းတယ်၊ အရေးကြုံရင် သွေးဆုံတယ်” ဆိုသည့် မိသားစုစိတ်ဓာတ်များ ပေါ်လွင်ထင်ရှားလာသကဲ့သို့ အနုပညာရှင်များ၏ စည်းလုံးညီညွတ်မှုနှင့် နိုင်ငံအရေးအတွက် အမျိုးသားရေးစိတ်ရှိခြင်းဆိုသည့် ပြယုဂ်ကို ပြသလိုက်ခြင်းပင်ဖြစ်



အကောင်းဆုံး အမျိုးသမီး ဝတ်စားဆင်ယင်မှု အကြီးတန်းဆု ရရှိသည့် အကယ်ဒမီ ခင်သီတာထွန်း ဆုလက်ခံရယူစဉ်။



အကောင်းဆုံး အမျိုးသား ဝတ်စားဆင်ယင်မှုဆု ရရှိသည့် ဟင်နရီစံ ဆုလက်ခံရယူစဉ်။



အကောင်းဆုံး အမျိုးသမီး ဝတ်စားဆင်ယင်မှုဆု ရရှိသည့် အိချောပို ဆုလက်ခံရယူစဉ်။

»» စာမျက်နှာ ၇ မှ အထူးသဖြင့်ပြောကြားလိုသည်မှာ စာပေ၊ ရုပ်ရှင်၊ ဂီတ၊ သဘင် နယ်ပယ်ကဏ္ဍ အသီးသီးတွင် ပါဝင်လှုပ်ရှား ဆောင်ရွက်နေကြ သည့် အနုပညာရှင်များအနေဖြင့် နိုင်ငံတော်၏အရေး၊ ပြည်သူများ ၏အရေးကို ယခုကဲ့သို့ ကြိုးပမ်း ဆောင်ရွက်ကြသည့် အခါတွင် အရေးကြီးဆုံး အချက်အနေဖြင့် လူပုဂ္ဂိုလ်တစ်ဦးတစ်ယောက်၏ အရေးကိစ္စနှင့် မိမိအဖွဲ့အစည်း အရေးကိစ္စ ယှဉ်လာပါက အဖွဲ့ အစည်းအရေး၊ ၎င်းမှတစ်ဆင့် အဖွဲ့အစည်းအရေးနှင့် နိုင်ငံအရေး ယှဉ်လာပါကလည်း နိုင်ငံအရေး ကိစ္စကို ဦးစားပေး ဆောင်ရွက်နိုင် ရေး မှန်ကန်စွာ ခွဲခြားသိမြင်ပြီး တိုင်းပြည်၏အနာဂတ်၊ ပြည်သူ များ၏အနာဂတ်ကို လှပစွာ ဝိုင်းဝန်းကူညီ ဖော်ဆောင်ပေးကြ ရန်လိုအပ်မည် ဖြစ်ကြောင်းကို လည်း တိုက်တွန်းပြောကြားလိုပါ ကြောင်း။

အမျိုးသားရေး ရည်မှန်းချက် (၂)ရပ် ယနေ့အချိန်တွင် နိုင်ငံတော် အစိုးရသည် “တိုင်းပြည်သာယာ ဝပြောရေးနဲ့ စားရေရိက္ခာ ဖူလုံ ရေး”ဆိုသည့် အမျိုးသားရေး ရည်မှန်းချက်(၂)ရပ်ကို ချမှတ် အကောင်အထည်ဖော် ဆောင် ရွက်လျက်ရှိပါကြောင်း၊ တိုင်းပြည် သာယာဝပြောရန် အတွက် ပြည်တွင်းတွင် စားရေရိက္ခာ ဖူလုံ

ပြည့်ဝရန် လိုအပ်သကဲ့သို့ စိုက်ပျိုး ရေးနှင့်မွေးမြူရေးကိုအခြေခံသည့် ကုန်ထုတ်လုပ်ငန်းများ အပေါ် ဈေးကွက်ဝင် ပို့ကုန်အမျိုးအစား အသီးသီးတို့ တိုးမြှင့်ထုတ်လုပ် ရောင်းချနိုင်မှုသာ ပြည်သူများ၏ လူမှုစီးပွားဘဝ လျင်မြန်စွာဖွံ့ဖြိုး တိုးတက် မြင့်မားလာမည်ဖြစ်၍ နိုင်ငံတော်အစိုးရအနေဖြင့် နိုင်ငံ စီးပွားမြှင့်တင်ရေး အတွက် အသေးစား၊ အငယ်စား၊ အလတ်စား စီးပွားရေးလုပ်ငန်းများ ဖွံ့ဖြိုး တိုးတက်ရေး ဗဟိုကော်မတီကို နိုင်ငံတော်ဝန်ကြီးချုပ်မှ ဦးဆောင် ပြီး လုပ်ငန်းအဖွဲ့နှင့် အဖွဲ့ခွဲများ သည် သက်ဆိုင်ရာ တာဝန်ယူ ထားသည့် ဝန်ကြီးဌာနများ၊ အဖွဲ့ အစည်းများနှင့် ချိတ်ဆက်လျက် အရှိန်အဟုန်ဖြင့် ဆောင်ရွက် လျက်ရှိပါကြောင်း၊ ထို့အပြင် နယ်မြေအလိုက် တည်ငြိမ် အေးချမ်းရေး၊ တရားဥပဒေစိုးမိုး ရေးနှင့် လူမှုစီးပွားဘဝ ဖွံ့ဖြိုးတိုး တက်ရေးအချက်များသည်လည်း မဖြစ်မနေလိုအပ်မည့် အခြေခံ လိုအပ်ချက်များပင်ဖြစ်ပါကြောင်း၊ အဆိုပါလိုအပ်ချက်များ ပြည့်စုံရန် အတွက် နိုင်ငံသားတိုင်းအားလုံး သည် နိုင်ငံချစ်စိတ်၊ တိုင်းပြည် ချစ်စိတ်နှင့် အမျိုးကိုချစ်စိတ် စသည့် အစွန်းမရောက်သော အမျိုးသားရေး စိတ်ဓာတ်ကို အခြေခံပြီး တိုင်းပြည်၏အနာဂတ် ကို ပုံဖော်ဖန်တီးတည်ဆောက်ကြ ရမည်ဖြစ်ပါကြောင်း။



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီးစိုးဝင်းနှင့် ဇနီး ဒေါ်သန်းသန်းနွယ် ၂၀၂၃ ခုနှစ်အတွက် မြန်မာ့ရုပ်ရှင်ထူးချွန်ဆု ရရှိသူများကို ရင်းရင်းနှီးနှီးနှုတ်ဆက်စဉ်။

အနုပညာရှင်ဆိုသည်မှာ နိုင်ငံ တစ်နိုင်ငံ၊ လူ့အဖွဲ့အစည်းတစ်ရပ် ၏ စွမ်းဆောင်ရည်ရှိမှုကို ထင်ဟပ် ပေါ်လွင်စေပြီး ပြည်သူကို စေ့ဆော် တိုက်တွန်းမှု အားကောင်းသည့် ခြပ်ရုံရော၊ ခြပ်မဲ့ပါရှိသည့် ယဉ်ကျေး မှု ဘဏ္ဍာသိုက်ကြီးတစ်ခု ဖြစ်ပါ ကြောင်း၊ တစ်နည်းအားဖြင့် ယဉ်ကျေးမှုအချင်းချင်း ကူးလူး ဆက်ဆံရာတံတားတစ်စင်းလည်း ဖြစ်ကြောင်း၊ အမြင်အာရုံ၊ အကြား အာရုံ၊ စိတ်ခံစားမှုတို့နှင့် ပေါင်းစပ် ပြီး လူတို့၏နှလုံးသားကို ရိုက်ခတ် သွားစေနိုင်ရုံသာမက လူများ၏ စိတ်ခံစားမှုကို ပြောင်းလဲစေနိုင် သည်အထိ အစွမ်းထက်မှုများ အလွန် ကြီးမားလှပါကြောင်း၊ အနုပညာရှင်တစ်ရပ်မှ ထုတ်ဖော် ပြလိုက်သည့်အကြောင်းအရာများ သည် နိုင်ငံတစ်နိုင်ငံ၊ လူမျိုး တစ်မျိုးအတွက် အကောင်းရော အဆိုးပါ အကျိုးသက်ရောက်မှု များနိုင်သည့် ယဉ်ကျေးမှုတန်ဖိုး ကို ပြသရာရောက်သည့်အတွက် လွန်စွာအရေးပါသည့် အခန်း ကဏ္ဍက ပါဝင်နေသည်ဟု ပြောကြားလိုပါကြောင်း။ ကျရာကဏ္ဍမှ ဝိုင်းဝန်းကြိုးပမ်း ထို့ကြောင့် ယခုတက်ရောက် လာကြသည့် အနုပညာရှင်များ အနေဖြင့် မိမိနိုင်ငံ၊ မိမိလူမျိုး ဖွံ့ဖြိုးတိုးတက်စေရေး၊ နိုင်ငံချစ် စိတ်၊ မျိုးချစ်စိတ်ဓာတ်များ ရှင်သန် ကိန်းအောင်းစေရေး၊ နိုင်ငံခြမ်းချမ်းရေး၊ စည်းလုံး ညီညွတ်ရေးနှင့် ဖွံ့ဖြိုးတိုးတက် ရေးတို့အတွက် နိုင်ငံတော်အစိုးရ ကြိုးပမ်း ဆောင်ရွက်ပေးကြရန် အလေးအနက် တိုက်တွန်းပြော ကြားလိုကြောင်း။ ၂၀၂၃ ခုနှစ်အတွင်း မြန်မာ့ ရုပ်ရှင်ဇာတ်ကား ၃၅ ကား ရုံတင် ပြသနိုင်ခဲ့ပြီး ယင်းဇာတ်ကား များထဲမှ ထူးချွန်သည့်အနုပညာ ရှင် အတတ်ပညာရှင်များကို အဆင့်ဆင့် စိစစ်အကဲဖြတ်ကာ ဆုများ ပေးအပ်ချီးမြှင့်မည်ဖြစ်ပါ ကြောင်း၊ ကိုဗစ်-၁၉ ရောဂါ ကြောင့် ခေတ္တရပ်ဆိုင်းခဲ့ရသည့် ရုပ်ရှင်အနုပညာ လုပ်ငန်းများ သည် ၂၀၂၃ ခုနှစ်တွင် ပုံမှန် အခြေအနေနီးပါး ပြန်လည် သက်ဝင် လှုပ်ရှားလာခဲ့သည်ဟု ဆိုကြရမည်ဖြစ်ပါကြောင်း။ မြန်မာ့ရုပ်ရှင် လောကကြီး သာမက ရုပ်ရှင်၊ ဂီတ၊ သဘင် အနု ပညာလောကသား အားလုံး ပြန်လည်လှုပ်ရှားဆောင်ရွက်နိုင် ခြင်းသည် သက်ဆိုင်ရာအစည်း အရုံးများ၏ဦးဆောင်မှု၊ အနုပညာ ရပ်ဝန်းတစ်ရပ်လုံးရှိ အနုပညာရှင် များအားလုံး၏ စည်းလုံးညီညွတ် မှုများကြောင့် ယခုလိုစင်မြင့်ထက် သို့ ပြန်လည်ရောက်ရှိခဲ့ခြင်းဖြစ် သည့်အတွက်ဦးဆောင်သူများရော၊ ပူးပေါင်းပါဝင် ဆောင်ရွက်ကြသူ များအားလုံးကိုပါ အထူးပင်ကျေးဇူး တင်ရှိကြောင်း ပြောကြားလိုပါ ကြောင်း။ စာမျက်နှာ ၉ သို့ »»

- ❖ မြန်မာနိုင်ငံရုပ်ရှင်အစည်းအရုံးက ခေတ်အဆက်ဆက် လက်ကိုင်ပြုထားသည့် “ရုပ်ရှင်သည် ပြည်သူအတွက်” ဆိုသည့်ဆောင်ပုဒ်ကို လက်တွေ့အကောင်အထည် ဖော်ဆောင်ခြင်းဖြစ်သည့်အတွက် နိုင်ငံတော်အစိုးရက အသိအမှတ်ပြု
- ❖ နိုင်ငံသားတိုင်းအားလုံးသည် နိုင်ငံချစ်စိတ်၊ တိုင်းပြည်ချစ်စိတ်နှင့် အမျိုးကိုချစ်စိတ် စသည့် အစွန်းမရောက် သော အမျိုးသားရေးစိတ်ဓာတ်ကို အခြေခံပြီး တိုင်းပြည်၏အနာဂတ်ကို ပုံဖော်ဖန်တီးတည်ဆောက်ကြရမည်
- ❖ အနုပညာရှင်ဆိုသည်မှာ နိုင်ငံတစ်နိုင်ငံ၊ လူ့အဖွဲ့အစည်းတစ်ရပ်၏ စွမ်းဆောင်ရည်ရှိမှုကို ထင်ဟပ်ပေါ်လွင်စေပြီး ပြည်သူကို စေ့ဆော်တိုက်တွန်းမှု အားကောင်းသည့် ခြပ်ရုံရော၊ ခြပ်မဲ့ပါရှိသည့် ယဉ်ကျေးမှုဘဏ္ဍာသိုက်ကြီး တစ်ခုဖြစ်



ပြည်ထောင်စုဝန်ကြီး ဦးမောင်မောင်အုန်း စောင်နီလေး တစ်ထည်ဇာတ်ကားဖြင့် အကောင်းဆုံး အမျိုးသားဇာတ်ဆောင်ဆု ရရှိသည့် အကယ်ဒမီများရင် ရန်အောင်ကို ဆုပေးအပ်ချီးမြှင့်စဉ်။



ဘယ်တော့မှ အရှုံးမပေးဘူး ဇာတ်ကားဖြင့် အကောင်းဆုံး အမျိုးသမီးဇာတ်ဆောင်ဆု ရရှိသည့် အကယ်ဒမီများရင် စိုးမြတ်သူဇာ ဆုလက်ခံရယူစဉ်။



ရည်ရွယ်မိုး ဇာတ်ကားဖြင့် အကောင်းဆုံး အမျိုးသားဇာတ်ပို့ ဆု ရရှိသည့် နေဝင်း ဆုလက်ခံရယူစဉ်။





မုန်းခွင့်ဇာတ်ကားဖြင့် အကောင်းဆုံးအမျိုးသမီးဇာတ်ပို့ဆု ရရှိသည့် မေမြင့်မိုရ် ဆုလက်ခံရယူစဉ်။



စောင်နီလေးတစ်ထည်ဇာတ်ကားဖြင့် အကောင်းဆုံးရုပ်ရှင် ဒါရိုက်တာဆုရရှိသည့် ဒါရိုက်တာတင်အောင်စိုး(ပန်းမြို့တော်) ဆုလက်ခံရယူစဉ်။



ကံကောင်းဇာတ်ကားဖြင့် အကောင်းဆုံးရုပ်ရှင်ဇာတ်ကားဆု ရရှိသည့် ခတ္တိယရုပ်ရှင်ထုတ်လုပ်ရေးမှ တာဝန်ရှိသူတစ်ဦး ဆုလက်ခံရယူစဉ်။



ဆရာမ(The Teacher)ဇာတ်ကားဖြင့် အကောင်းဆုံးရုပ်ရှင် ဇာတ်ညွှန်းဆရာရရှိသည့် အကယ်ဒမီ ဒါရိုက်တာညိုမင်းလွင် ဆုလက်ခံ ရယူစဉ်။



ကံကောင်းဇာတ်ကားဖြင့် အကောင်းဆုံး ရုပ်ရှင်တေးဂီတဆု ရရှိသည့် ကောင်းဆက်ပိုင်(ဂီတမြို့) ဆုလက်ခံရယူစဉ်။



ကံကောင်းဇာတ်ကားဖြင့် အကောင်းဆုံး ရုပ်ရှင်ဇာတ်ပို့ဆု ရရှိသည့် ဝင်းလွင်ထက် ဆုလက်ခံရယူစဉ်။

»» စာမျက်နှာ ၈ မှ

ဖြတ်သန်းခဲ့သည့် မြန်မာ့ရုပ်ရှင် ခရီးလမ်းတွင် ရုပ်ရှင်လောကသား များသည် မည်သို့ပင်အခက်အခဲ များ ကြုံတွေ့ခဲ့ကြသော်လည်း မိမိတို့တတ်ကျွမ်းသည့် အနုပညာ စွမ်းပကားနှင့် နိုင်ငံတော်ကို အကျိုးပြုပေးခဲ့ကြသကဲ့သို့ပြည်သူ များ၏စိတ်နှလုံးကို အနုပညာရသ မျိုးစုံနှင့် ရွှင်ဖြိုးအပန်းပြေစေပြီး စိတ်ဓာတ် ခွန်အားများကို ဖြည့်ဆည်းပေးခဲ့ကြပါကြောင်း။

နိုင်ငံတော် အစိုးရအနေဖြင့် စာပေ၊ ရုပ်ရှင်၊ ဂီတ၊ သဘင်စသည့် နယ်ပယ်ကဏ္ဍအသီးသီး ဖွံ့ဖြိုး တိုးတက်လာရန်အတွက် ဖြစ်သင့် ဖြစ်ထိုက်သည့် ကူညီပံ့ပိုးမှုများကို ဆက်လက် ဆောင်ရွက်ပေးသွား မည်ဖြစ်ပါကြောင်း၊ ရုပ်ရှင် အနုပညာရှင်များကလည်း ပြည်သူ များကို ဖျော်ဖြေရေးသက်သက် သာမက နိုင်ငံ၏ ယဉ်ကျေးမှုနှင့် ချစ်စဖွယ် မြန်မာ့ဓလေ့ မြန်မာ့ စရိုက်၊ မြန်မာ့ရေမြေတောတောင်

သဘာဝအလှအပများကိုဖော်ညွှန်း ပြီး နိုင်ငံဖွံ့ဖြိုးတိုးတက်ရေးကို ရှေးရှုရိုက်ကူးတင်ဆက်ပေးရန်နှင့် အမျိုးသားရေးနှင့်ယှဉ်ပြီး တိုင်းချစ် ပြည်ချစ်စိတ်ထွန်းကားရေး၊ ပြည်သူ များ အသိပညာတိုးတက်ရေး၊ နိုင်ငံတော်၏ ဦးတည်ချက်များ အောင်မြင်စေရေး တို့အတွက် ရိုက်ကူး တင်ဆက်ပေးကြပါရန် ထပ်လောင်းတိုက်တွန်း ပြောကြား လိုပါကြောင်း။

ယနေ့အချိန်တွင် နိုင်ငံတော်၏ ပကတိအခြေအနေနှင့် အရှိတရား ဝေါ်အခြေခံပြီး လုပ်သင့်လုပ်ထိုက် သည့် လုပ်ငန်းဆောင်တာများကို နိုင်ငံတော်အစိုးရက ဖြည့်ဆည်း လုပ်ဆောင်ပေးလျက်ရှိကြောင်း၊ ကမ္ဘာကြီး၏ မျက်မှောက်အခြေ အနေအရဖြစ်စေ၊ မိမိတို့နိုင်ငံ၏ ပကတိ အခြေအနေအရဖြစ်စေ ပြည်ထောင်စု မပြိုကွဲရေး၊ တိုင်းရင်းသားစည်းလုံးညီညွတ်မှု မပြိုကွဲရေးနှင့် အချုပ်အခြာ အာဏာ တည်တံ့ခိုင်မြဲရေးသည်

အလိုအပ်ဆုံးနှင့် အဖြစ်သင့်ဆုံး အမျိုးသားရေး ပန်းတိုင်၊ အမျိုး သားရေး ရည်မှန်းချက်၊ အမျိုးသား ရေး တာဝန်ပင်ဖြစ်သည်ကို နိုင်ငံ သားအားလုံးက နားလည်လက်ခံ ပေးကြရန် လိုအပ်ပါကြောင်း။ စစ်အေးခေတ်လွန် ကာလများ တွင် အင်အားကြီးနိုင်ငံအချို့သည် အင်အားနည်းသည့် နိုင်ငံငယ်များ ချုပ်ကိုင်နိုင်ရန်အတွက် နည်းလမ်း ပေါင်းစုံ၊ မဟာဗျူဟာ၊ နည်းဗျူဟာ

များနှင့် ချဉ်းကပ်ဆောင်ရွက်နေ သည့် အထဲတွင် ယဉ်ကျေးမှုအခန်း ကဏ္ဍ နယ်ပယ်သည်လည်း အဓိက ကျပြီး ရှိပြီးနိုင်ငံယဉ်ကျေးမှု ပျက်သုဉ်းပါက အဆိုပါနိုင်ငံသား များ၏ စိတ်ဓာတ်များပါ ပျက်သုဉ်း မှုကတစ်ဆင့် နိုင်ငံချစ်စိတ်၊ အမျိုး ချစ်စိတ်၊ အမျိုးဂုဏ်ကာကွယ်လို စိတ်များ ဆုံးရှုံးမှုကတစ်ဆင့် အလွယ်တကူ လက်အောက် ဩဇာခံနိုင်အဖြစ် ရောက်ရှိသွား နိုင်သကဲ့သို့ ယနေ့ကဲ့သို့ အခြေ



၂၀၂၃ ခုနှစ်အတွက် မြန်မာ့ရုပ်ရှင်ထူးချွန်ဆုရရှိသူများ ဆုလက်ခံရယူပြီးနောက် တွေ့ရစဉ်။

အနေမျိုးကိုလည်း ကမ္ဘာ့နိုင်ငံရေး ဇာတ်ခုံပေါ်တွင် နမူနာအဖြစ် တွေ့မြင်နေကြရမည်ဖြစ်ကြောင်း၊ အထူးသဖြင့် လူ့အခွင့်အရေး၊ ဒီမိုကရေစီရေးဆိုသည့် စကားလုံး များကို ရောင်းကုန်ပစ္စည်းကဲ့သို့ ထည်လဲသုံးပြီး ပဋိပက္ခဖြစ်သည် နှင့် စိုးရိမ်ကြောင်း၊ ထိတ်လန့် တုန်လှုပ်မိကြောင်း၊ ငြိမ်းချမ်းစွာ ဖြေရှင်းကြရန်လိုကြောင်း စသည့် လက်သုံးစကားများသာ ပြောပြီး မျက်နှာကြီးရာ ဟင်းဖတ်ပါ ဆိုသကဲ့သို့ အင်အားကြီးမားသည့် ဘက်ကပင်ရပ်တည်ပြီး ဖိအားပေး အကျပ်ကိုင်မှုများနှင့် ဩဇာ လောင်းရိပ်အောက်ကို ပူးပေါင်း သွတ်သွင်းနေကြသည်ကိုလည်း အမျိုးသားရေးအသိ၊ အမျိုးသား ရေးသတ် စာမျက်နှာ ၁၀ သို့ »»

» စာမျက်နှာ ၉ မှ ရှိနေကြရန် လိုအပ်ပါကြောင်း။ ယင်းသို့ အခြေအနေတွင် အမျိုးသားရေး ကိုယ်ခံစွမ်းအား နည်းသည့်ပုဂ္ဂိုလ်များ၊ ကြီးဆွဲခံ ရုပ်သေးရုပ်များ၊ တိုင်းတစ်ပါး၏ ပေးစာကမ်းစာနှင့် ဘဝရပ်တည် နေသူများ စသည့် ပြည်ပအားကိုး ပုဆိန်ရိုး လက်ကိုင်တုတ်များသည် မိမိတို့နိုင်ငံကို နည်းလမ်းအမျိုးမျိုး၊ ကောလာဟလ မှိုင်းအမျိုးမျိုး တိုက်ပြီး မတည်မငြိမ်ဖြစ်အောင်၊ ပျက်စီးအောင်၊ ပဋိပက္ခများ ပိုမို ကြီးမားလာအောင် နှောင့်ယှက် နေမှုကိုလည်း သတိပြုကြရမည် ဖြစ်ကြောင်း။



မြန်မာနိုင်ငံရပ်ရှင်အစည်းအရုံးဥက္ကဋ္ဌ အကယ်ဒမီများရှင် ကြည်စိုးထွန်းက ဝမ်းမြောက်စကားပြောကြားစဉ်။

**ဝိုင်းဝန်းသယ်ပိုး**  
ယနေ့အချိန်တွင် အချင်းချင်း စည်းလုံးညီညွတ်မှုမရှိဘဲ နိုင်ငံနှင့် ပြည်သူလူထု အကျိုးစီးပွားကို လျစ်လျူရှုပြီး သံသယများ၊ ကိုယ်ကျိုးအတ္တများ၊ လွှဲမားသည့် အယူအဆများ လုပ်ဆောင်နေကြ မည်ဆိုပါက နိုင်ငံအတွက် လွန်စွာ အန္တရာယ် ကြီးမားပါကြောင်း၊ ထို့ကြောင့် အနုပညာရှင်ကြီးများ အနေဖြင့် မှန်ကန်သည့်အသိတရား များနှင့် နိုင်ငံအကျိုး၊ လူမျိုးအကျိုး ကို ဝိုင်းဝန်းသယ်ပိုးပေးကြရန် တိုက်တွန်းပြောကြားလိုပါကြောင်း။

ယခုနှစ် ထူးချွန်ဆုရရှိသည့် အနုပညာရှင်များ အနေဖြင့် အနုပညာ လုပ်ငန်းများကို ဆက်လက် အောင်မြင်တိုးတက် စေရန်အတွက် အားအင်များ ပိုမို ရရှိပြီး မိမိတို့၏ အနုပညာအလုပ် များကို ပိုမိုအားထုတ်ကြိုးပမ်းသွား ကြမည်ဟု ယုံကြည်မျှော်လင့်ပါ ကြောင်း။

အလားတူ ထူးချွန်ဆုရရှိသေး သည့် အနုပညာရှင်များအနေဖြင့် လည်း လာမည့်နှစ်ကာလများတွင်

မိမိတို့၏ အနုပညာစွမ်းပကားကို မြှင့်တင်ပြီး ထူးချွန်ဆုများ ဆွတ်ခူး ပေးကြပါဟု တိုက်တွန်းလိုပါ ကြောင်း။ အထူးမေတ္တာရပ်ခံ လိုသည်မှာ မြန်မာ့လေ့စရိုက် များ မမှားမှန်မပျောက်ပျက်စေရန် နှင့် တိုင်းတစ်ပါးယဉ်ကျေးမှုလေ့ စရိုက်များလွှမ်းမိုးပြီး အရိုးပေါ် အရွက်မဖုံးစေရန် ပြောင်းလဲနေ သည့် ခေတ်ရေစီးကြောင်းပေါ် တွင် လိုက်လျောညီထွေစွာလိုက်ပါ ပြီး နိုင်ငံနှင့် လူမျိုးအကျိုးကို မိမိတို့တတ်ကျွမ်းသည့် အနုပညာ ကို အခြေတည်ပြီး အမျိုးသားရေး စိတ်ဓာတ်နှင့် ဖော်ဆောင်ပေးကြ ပါဟု တိုက်တွန်းပါကြောင်း ပြောကြားသည်။

ယင်းနောက် မြန်မာနိုင်ငံ ရပ်ရှင် အစည်းအရုံးဥက္ကဋ္ဌ အကယ်ဒမီ များရှင် ကြည်စိုးထွန်းက ဝမ်းမြောက်စကား ပြောကြား သည်။ ဆက်လက်၍ အခမ်းအနားမှူး

**၂၀၂၃ ခုနှစ်အတွက် မြန်မာ့ရုပ်ရှင် တစ်သက်တာဆုရရှိသူများ**

စဉ်	ဆုရရှိသူ
၁။	ဒါရိုက်တာ အောင်မြင်မြတ်
၂။	အကယ်ဒမီ နွဲ့နွဲ့စန်း
၃။	အကယ်ဒမီ ဒါရိုက်တာ ပန်းချီစိုးမိုး

**၂၀၂၃ ခုနှစ်အတွက် မြန်မာ့ရုပ်ရှင်ထူးချွန်ဆုရရှိသူများ**

စဉ်	ဆုအမျိုးအစား	ဆုရရှိသူ	ဇာတ်ကားအမည်
၁။	အကောင်းဆုံး ရုပ်ရှင်ဇာတ်ပုံဆု	ဝင်းလွင်ထက်	ကံကောင်း
၂။	အကောင်းဆုံး ရုပ်ရှင်တေးဂီတဆု	ကောင်းဆက်ပိုင်(ဂီတမြို့)	ကံကောင်း
၃။	အကောင်းဆုံး ရုပ်ရှင်ဇာတ်ညွှန်းဆု	ညိုမင်းလွင်	ဆရာမ(The Teacher)
၄။	အကောင်းဆုံး ရုပ်ရှင်ဇာတ်ကားဆု	ခတ္တိယ ရုပ်ရှင်ထုတ်လုပ်ရေး	ကံကောင်း
၅။	အကောင်းဆုံး ရုပ်ရှင်ဒါရိုက်တာဆု	တင်အောင်စိုး(ပန်းမြို့တော်)	စောင်နီလေးတစ်ထည်
၆။	အကောင်းဆုံး အမျိုးသမီးဇာတ်ပို့ဆု	မေမြင့်မိုရ်	မုန်းခွင့်
၇။	အကောင်းဆုံး အမျိုးသားဇာတ်ပို့ဆု	နေဝင်း	ရည်ရွယ်မိုး
၈။	အကောင်းဆုံး အမျိုးသမီးဇာတ်ဆောင်ဆု	စိုးမြတ်သူဇာ	ဘယ်တော့မှအရှုံးမပေးဘူး
၉။	အကောင်းဆုံး အမျိုးသားဇာတ်ဆောင်ဆု	ရန်အောင်	စောင်နီလေးတစ်ထည်

က ၂၀၂၃ ခုနှစ်အတွက် မြန်မာ့ ရုပ်ရှင်ထူးချွန်ဆုများမြှင့်ပွဲ အခမ်း အနားတွင် ပါဝင်ကူညီပေးကြ သည့် ရွှေကြိုမောင်/မယ်များကို တစ်ဦးချင်း မိတ်ဆက်ပေးသည်။ ထို့နောက် ၂၀၂၃ ခုနှစ်အတွက် မြန်မာ့ရုပ်ရှင်ထူးချွန်ဆုများမြှင့်ပွဲ အခမ်းအနားသို့ တက်ရောက်လာ ကြသည့် အနုပညာရှင်များထဲမှ ရွေးချယ်ပေးအပ်သော အကောင်း ဆုံး ဝတ်စားဆင်ယင်မှုဆုများ (Myanmar Academy Fashion Awards)ကို ပေးအပ်ချီးမြှင့်ရာ အကောင်းဆုံး အမျိုးသားဝတ်စား ဆင်ယင်မှု အကြီးတန်းဆုကို အကယ်ဒမီ ခင်သီတာထွန်း၊ အကောင်းဆုံး အမျိုးသားဝတ်စားဆင်ယင်မှု ဆုကို အကယ်ဒမီ ခင်နီစိန်၊ အကောင်းဆုံး အမျိုးသမီး ဝတ်စားဆင်ယင်မှု ဆုကို ရုပ်ရှင် သရုပ်ဆောင် အိချောပိုတို့က ရရှိကြပြီး အကယ်ဒမီဆုများရှင် ခွေဇင်ထိုက်က ဆုများပေးအပ် ချီးမြှင့်သည်။

**ဖွင့်ဖောက်ကြေညာ**  
ဆက်လက်၍ ၂၀၂၃ ခုနှစ် အတွက် မြန်မာ့ရုပ်ရှင်ထူးချွန်ဆု များပေးအပ်ချီးမြှင့်ရာ ပြန်ကြား ရေးဝန်ကြီးဌာန ပြည်ထောင်စု ဝန်ကြီး ဦးမောင်မောင်အုန်းက



၂၀၂၃ ခုနှစ်အတွက် မြန်မာ့ရုပ်ရှင်ထူးချွန်ဆုများမြှင့်ပွဲအခမ်းအနားတွင် အနုပညာရှင်များက ဖျော်ဖြေ တင်ဆက်စဉ်။

၂၀၂၃ ခုနှစ်အတွက် မြန်မာ့ရုပ်ရှင် တစ်သက်တာဆု ရရှိကြသူများကို ဖွင့်ဖောက်ကြေညာသည်။ ထို့နောက် နိုင်ငံတော်စီမံအုပ်ချုပ် ရေးကောင်စီဒုတိယဥက္ကဋ္ဌ ဒုတိယ ဝန်ကြီးချုပ်နှင့်ဇနီးတို့က မြန်မာ နိုင်ငံ ရုပ်ရှင်အစည်းအရုံးနှင့် အနုပညာရှင်၊ အတတ်ပညာရှင် များအပါအဝင် ရုပ်ရှင်လောကသား အားလုံးက လှိုက်လှဲဂုဏ်ယူစွာ ချီးမြှင့်သည့် ရုပ်ရှင်တစ်သက်တာ ထူးချွန်ဆုရရှိကြသော ဒါရိုက်တာ အောင်မြင်မြတ်၊ အကယ်ဒမီ နွဲ့နွဲ့စန်းနှင့် အကယ်ဒမီ ဒါရိုက်တာ ပန်းချီစိုးမိုးတို့ကို ဆုများပေးအပ် ချီးမြှင့်ကြပြီး ထူးချွန်ဆုရရှိကြသူ များက ကျေးဇူးတင်စကား ပြောကြားကြသည်။

ယင်းနောက် အခမ်းအနားမှူး က ၂၀၂၃ ခုနှစ်အတွက် မြန်မာ့ ရုပ်ရှင်ထူးချွန်ဆု အကဲဖြတ်စိစစ် ဆောင်ရွက်မှုနှင့် ဆုများရွေးချယ် သတ်မှတ်မှုများကို အကျဉ်းချုပ် ရှင်းလင်းပြောကြားသည်။

ဆက်လက်၍ ၂၀၂၃ ခုနှစ် အတွက် ရုပ်ရှင်အတတ်ပညာဆု နှင့် ရုပ်ရှင်အနုပညာဆုများ ကို ဖွင့်ဖောက်ကြေညာရာ အကောင်းဆုံး ရုပ်ရှင်ဇာတ်ပုံဆုကို “ကံကောင်း” ဇာတ်ကားဖြင့် ဝင်းလွင်ထက်၊ အကောင်းဆုံး ရုပ်ရှင်တေးဂီတဆုကို “ကံကောင်း” ဇာတ်ကားဖြင့် ကောင်းဆက်ပိုင် (ဂီတမြို့)၊ အကောင်းဆုံး ရုပ်ရှင် ဇာတ်ညွှန်းဆုကို “ဆရာမ (The Teacher)” ဇာတ်ကားဖြင့် အကယ်ဒမီ ဒါရိုက်တာညိုမင်းလွင်၊ အကောင်းဆုံးရုပ်ရှင်ဇာတ်ကားဆု ကို “ကံကောင်း”ဇာတ်ကားဖြင့် ခတ္တိယ ရုပ်ရှင်ထုတ်လုပ်ရေး၊ အကောင်းဆုံးရုပ်ရှင်ဒါရိုက်တာဆု ကို “စောင်နီလေးတစ်ထည်” ဇာတ်ကားဖြင့် ဒါရိုက်တာ တင်အောင်စိုး (ပန်းမြို့တော်)၊ အကောင်းဆုံး အမျိုးသမီးဇာတ်ပို့ ဆုကို “မုန်းခွင့်”ဇာတ်ကားဖြင့် မေမြင့်မိုရ်၊ အကောင်းဆုံး အမျိုးသားဇာတ်ပို့ဆုကို “ရည်ရွယ်

မိုး” ဇာတ်ကားဖြင့် နေဝင်း၊ အကောင်းဆုံး အမျိုးသမီး ဇာတ်ဆောင်ဆုကို “ဘယ်တော့မှ အရှုံးမပေးဘူး” ဇာတ်ကားဖြင့် အကယ်ဒမီများရှင် စိုးမြတ်သူဇာ၊ အကောင်းဆုံး အမျိုးသား ဇာတ်ဆောင်ဆုကို “စောင်နီလေး တစ်ထည်” ဇာတ်ကားဖြင့် အကယ်ဒမီများရှင် ရန်အောင် တို့က ရရှိကြသည်။

ထူးချွန်ဆု ရရှိကြသူများကို ပြန်ကြားရေး ဝန်ကြီးဌာန ပြည်ထောင်စု ဝန်ကြီး ဦးမောင်မောင်အုန်းနှင့် ဝါရင့် အကယ်ဒမီဆုများရှင် အနုပညာ ရှင်ကြီးများက အကယ်ဒမီ ရွှေစင် ရုပ်တုများ ပေးအပ်ချီးမြှင့်ကြပြီး မြန်မာ့ရုပ်ရှင်ထူးချွန်ဆုရရှိသူများ က ကျေးဇူးတင်စကားပြောကြား ကြသည်။

**ဖျော်ဖြေတင်ဆက်**  
၂၀၂၃ ခုနှစ်အတွက် မြန်မာ့ ရုပ်ရှင်ထူးချွန်ဆုများမြှင့်ပွဲ ကျင်းပ စဉ်အတွင်း မြန်မာနိုင်ငံ ဟာသ ပညာရှင်များ အစည်းအရုံး၊ မြန်မာနိုင်ငံ ရုပ်ရှင်အစည်းအရုံး နှင့် မြန်မာနိုင်ငံ သဘင်အစည်း အရုံးတို့မှ အနုပညာရှင်များက တေးသီချင်း အကအလှများဖြင့် အလှည့်ကျ ဖျော်ဖြေတင်ဆက်ကြ သည်။

ထို့နောက် နိုင်ငံတော်စီမံအုပ်ချုပ် ရေးကောင်စီဒုတိယဥက္ကဋ္ဌ ဒုတိယ ဝန်ကြီးချုပ်နှင့်ဇနီးတို့သည် ၂၀၂၃ ခုနှစ်အတွက် မြန်မာ့ရုပ်ရှင် ထူးချွန်ဆု ရရှိသူများနှင့်အတူ စုပေါင်းမှတ်တမ်းတင် ဓာတ်ပုံရိုက် ပြီး အခမ်းအနားသို့ တက်ရောက် ပြီး အခမ်းအနားသို့ တက်ရောက် လာကြသည့် ရုပ်ရှင်၊ စာပေ၊ သဘင်၊ ဂီတ နယ်ပယ်အသီးသီးမှ အသိပညာရှင်၊ အတတ်ပညာရှင် များနှင့် အနုပညာရှင်များကို ရင်းရင်းနှီးနှီး လိုက်လံနှုတ်ဆက် သည်။

ယခုကျင်းပသည့် မြန်မာ့ရုပ်ရှင် ထူးချွန်ဆု ချီးမြှင့်ပွဲတွင် ၂၀၂၃ ခုနှစ်၌ ရုံတင်ပြသခဲ့သည့် မြန်မာ့ ရုပ်ရှင်ဇာတ်ကားပေါင်း ၃၅ ကား

ကို မြန်မာ့ရုပ်ရှင်ထူးချွန်ဆု စိစစ် အကဲဖြတ်ရေးအဖွဲ့က အဆင့်ဆင့် အကဲဖြတ်ပြီး ယင်းဇာတ်ကားများ အထဲမှ အကောင်းဆုံးရုပ်ရှင် ဇာတ်ကားများကို ရွေးချယ်၍ ထူးချွန်ဆုများ ပေးအပ်ချီးမြှင့်ခြင်း ဖြစ်သည်။

၁၉၂၀ ပြည့်နှစ်မှ အစပြုခဲ့သည့် မြန်မာ့ရုပ်ရှင်၏ သက်တမ်းသည် ၁၀၄ နှစ်သို့ ရောက်ရှိခဲ့ပြီဖြစ်သည်။ မြန်မာ့ရုပ်ရှင် အဆင့်အတန်း မြင့်မားရေးကိုရေးရှုပြီး ၁၉၅၂ ခုနှစ်မှစတင်၍ မြန်မာ့ရုပ်ရှင် အဆင့်အတန်းမြှင့်တင်ရေး အကဲ ဖြတ်အဖွဲ့သည် မြန်မာ့ရုပ်ရှင် လောကသား ထူးချွန်ထက်မြက် သည့် အနုပညာရှင်၊ အတတ်ပညာ ရှင်များကို ရွေးချယ်ကာ ထူးချွန် ဆုများကို ချီးမြှင့်ခဲ့သည်။

**ထပ်တိုးချီးမြှင့်ခဲ့**  
ထူးချွန်ဆု အရေအတွက်ကို လည်း ၁၉၅၄ ခုနှစ်တွင် ဒါရိုက်တာ ဆု၊ ၁၉၅၅ ခုနှစ်တွင် အထူးဆု၊ ၁၉၅၆ ခုနှစ်တွင် ရုပ်ရှင်ဇာတ်ပုံ ထူးချွန်ဆု၊ ၁၉၆၂ ခုနှစ်တွင် အမျိုးသား ဇာတ်ပို့ဆုနှင့် အမျိုးသမီး ဇာတ်ပို့ဆုများကို တိုးမြှင့်ချီးမြှင့်ခဲ့ပြီး ၁၉၉၀ ပြည့်နှစ် တွင် ရုပ်ရှင်ဇာတ်ညွှန်းဆု၊ ရုပ်ရှင် တေးဂီတဆု၊ ရုပ်ရှင်အသံဆုများ ကို ထပ်မံတိုးမြှင့်ချီးမြှင့်ခဲ့သဖြင့် မြန်မာ့ရုပ်ရှင်ထူးချွန်ဆု ၁၀ မျိုး အထိရှိလာခဲ့ကာ ၁၉၉၄ ခုနှစ်မှ စပြီး ရုပ်ရှင်တည်းဖြတ်ဆုကိုပါ ထပ်တိုးချီးမြှင့်ခဲ့သဖြင့် ဆုအမျိုး အစားပေါင်း ၁၁ မျိုးအထိ ချီးမြှင့် ခဲ့သည်။

၁၉၉၃ ခုနှစ်မှစ၍ ရွှေကိန္နရီ ရွှေစင်ရုပ်တွင် တပ်ဆင်ထားသည့် ငွေကြယ်အစား နှစ်ကျပ်သား ရွှေစင်ကြယ်ကို တပ်ဆင်ချီးမြှင့် ခဲ့ပြီး ၂၀၁၇ ခုနှစ်အတွက် ချီးမြှင့် သည့် မြန်မာ့ရုပ်ရှင်ထူးချွန်ဆုပေး ပွဲမှစ၍ နှစ်ကျပ်သား ရွှေစင်ကြယ် အစား ငါးကျပ်သား ရွှေစင်ကြယ် သို့ ပြောင်းလဲပေးအပ်ချီးမြှင့်ခဲ့ ကြောင်း သိရသည်။

သတင်းစဉ်

# ၂၀၂၃ ခုနှစ် မြန်မာ့ရုပ်ရှင်ထူးချွန်ဆုချီးမြှင့်ပွဲအခမ်းအနားမှ အနုပညာရှင်များ၏ ရင်ခုန်သံစကားများ

မြန်မာ့ရုပ်ရှင်ထူးချွန်ဆုပေးပွဲအခမ်းအနားသည် ရုပ်ရှင်အနုပညာ သမားတို့၏ မျှော်လင့်ချက်၊ စိတ်ကူးအိပ်မက်ဖြစ်သလို ပြည်သူလူထု ကလည်း ၎င်းတို့ချစ်သည့်အနုပညာရှင်များအတွက် စိတ်ဝင်တစား စောင့်ကြည့်ရင်ခုန်ကြရသည့် အခမ်းအနားတစ်ခုဖြစ်သည်။ မြန်မာ့ ရုပ်ရှင်ထူးချွန်ဆုကို ရုပ်ရှင်လောကမှ ထူးချွန်ထက်မြက်သည့် အသိ ပညာရှင်၊ အတတ်ပညာရှင်များကို ရွေးချယ်ချီးမြှင့်လေ့ရှိပြီး ယခုနှစ် သည် (၆၅) ကြိမ်မြောက် ချီးမြှင့်ခြင်းဖြစ်သည်။ ၂၀၂၃ ခုနှစ် မြန်မာ့ရုပ်ရှင် ထူးချွန်ဆုချီးမြှင့်ပွဲကို နေပြည်တော်ရှိ မြန်မာအပြည်ပြည်ဆိုင်ရာ ကွန်ဗင်းရှင်းဗဟိုဌာန-၁ (MICC-1) ၌ ယခင်နှစ်များနှင့်မတူ ခမ်းနား ထည်ဝါစွာ ကျင်းပနိုင်ခဲ့ရာ အခမ်းအနားသို့ တက်ရောက်လာကြသည့် အနုပညာရှင်များ၏ အကယ်ဒမီရင်ခုန်သံစကားများကို စုစည်း ဖော်ပြလိုက်ရပါသည်။

### အကယ်ဒမီ မြင့်မြင့်ခင်

ဒီနှစ်က ရာသီဥတုကလည်း ကောင်းတယ်၊ ကျန်းမာရေးလည်း ကောင်းတဲ့အတွက် အကယ်ဒမီပေးပွဲကို တက်ရောက်ဖြစ်တာပါ။ အရင်နှစ်က ကျန်းမာရေးမကောင်းတဲ့အတွက် မတက်ရောက်ဖြစ်ပါဘူး။ အကယ်ဒမီဆိုတဲ့ အသံကြားတိုင်းပျော်ပါတယ်။ ရသင့်တဲ့ အနုပညာရှင် တွေ ရကြပါစေလို့ ဆုတောင်းပါတယ်။ ဒီလိုပွဲမျိုးမှာ ကိုယ်နဲ့အလုပ် တွဲလုပ်ခဲ့တဲ့ ကိုဝင်းဦးကို သတိရမိတယ်။ သူလည်းဒီလိုပွဲမျိုးတက်ချင်မှာ။ သူ့ရိုရင်ပျော်မှာပါ။ အကယ်ဒမီပွဲကို တက်လာရတဲ့အတွက် အားလုံးကို ကျေးဇူးတင်ပါတယ်။

### အကယ်ဒမီ ရန်အောင်

ဒီနှစ်အကယ်ဒမီဆုချီးမြှင့်ပွဲက ကိုယ့်အတွက်ရင်ခုန်သလို သူများ အတွက်လည်း ရင်ခုန်ပါတယ်။ ကျွန်တော်သရုပ်ဆောင်ခဲ့တဲ့ စောဇော်လေး တစ်ထည်ဇာတ်ကားကို ပရိသတ်က ချီးကျူးကြတဲ့အတွက် ဝမ်းသာပီတိ ဖြစ်ရပါတယ်။ ကျွန်တော်တို့သရုပ်ဆောင်တွေအနေနဲ့ ပီပြင်အောင် သရုပ်ဆောင်ရတာ တာဝန်တစ်ခုလိုဖြစ်နေပါပြီ။ ဒီဇာတ်ကားမှာ ပရိသတ် အတွက် ဇာတ်ကောင်တစ်ခုထွက်ပေါ်လာသလို ခံစားရတဲ့အတွက် ဂုဏ်ယူမိပါတယ်။ တက်သစ်စလူငယ်တွေလည်း သရုပ်ဆောင်ကောင်း ကြပါတယ်။ လူငယ်တွေကိုလည်း အကယ်ဒမီ ရစေချင်ပါတယ်။ အကယ်ဒမီဆုကြီးကို ဘယ်သူပဲရပါစေ အားပေးသွားမှာဖြစ်ပါတယ်။

### အကယ်ဒမီ နေတိုး

အကယ်ဒမီဆုချီးမြှင့်ပွဲက နှစ်စဉ်နှစ်တိုင်း တက်ရောက်နေကျ ဆိုတော့ ထူးခြားပြီး ခံစားနေတာမရှိပါဘူး။ ဒီနှစ်အကယ်ဒမီပေးပွဲက Indoor ပုံစံဖြစ်တဲ့အတွက် စိတ်ခံစားမှုအသစ်တော့ ဖြစ်မိတယ်။ ကျွန်တော့် ဇာတ်ကားတွေပါဝင်ပြီး ပရိသတ်အမြဲတမ်းရင်ခုန်ပေးတာနဲ့ ထပ်တူ ဖြစ်ပါစေလို့ ဆုတောင်းပါတယ်။ ကျွန်တော့်ရဲ့ အနုပညာသက်တမ်း တစ်လျှောက်ရခဲ့တဲ့နှစ်တွေမှာ ပျော်ရွှင်ခဲ့ရသလို မရခဲ့တဲ့နှစ်တွေမှာလည်း ကျေကျေနပ်နပ်နဲ့ လက်ခံနိုင်ခဲ့ပါတယ်။ အကယ်ဒမီဆိုတာက အနုပညာရှင်တွေအတွက် ချီးမြှင့်ပေးတဲ့ ဆုတစ်ခုဖြစ်တဲ့အတွက် ဘယ်သူပဲရရ ဂုဏ်ယူပေးရမှာဖြစ်ပါတယ်။ အခုလိုအနုပညာရှင်တွေ စုံစုံလင်လင်နဲ့ ကျင်းပနိုင်တဲ့အတွက် စိတ်ထဲမှာပီတိဖြစ်မိပါတယ်။ အကယ်ဒမီဆုဆိုတာက ကိုယ်တစ်ယောက်တည်း ခံစားမှုဆိုတာထက် ပရိသတ်တွေရဲ့ပျော်ရွှင်မှုနဲ့ ရောထွေးသွားတဲ့ ခံစားချက်ဆိုရင် ပိုမှန်မှာ ပါ။ ပရိသတ်တွေဆီက ပြန်လာတဲ့သက်ရောက်မှုကြောင့်သာ ကြည့်နူးမှု တွေ ပိုဖြစ်စေတာပါ။ အဓိကတော့ ပရိသတ်တွေရဲ့ရင်ခုန်မှုနဲ့ ကျွန်တော် တို့ရဲ့ရင်ခုန်သံ တစ်ထပ်တည်းဖြစ်နိုင်လေ ကျွန်တော်တို့ အနုပညာ လမ်းခရီး ပိုပြီးအဓိပ္ပာယ်ရှိလေလို့ မြင်ပါတယ်။

### ခင်လှိုင်

ဒီနှစ်အကယ်ဒမီပေးပွဲမှာ ဘယ်သူပဲရရ အားလုံးကို အားပေးဖို့



အကယ်ဒမီ မြင့်မြင့်ခင်



အကယ်ဒမီ ရန်အောင်



အကယ်ဒမီ နေတိုး



ခင်လှိုင်



ကိုသာဂီ



ဝိုင်းစုခိုင်သိန်း



လွမ်းဝိုင်း



နေဝင်း

တက်ရောက်လာတာဖြစ်ပါတယ်။ တက်သစ်စအနုပညာရှင်တွေ အားလုံးကို ကြိုဆိုပါတယ်။ ကျွန်တော်တို့ရုပ်ရှင်လောကမှာ မျိုးဆက် လိုအပ်နေပါတယ်။ သရုပ်ဆောင်အသစ်တွေ။ မင်းသား၊ မင်းသမီးအသစ် တွေ အများကြီးလိုအပ်နေပါတယ်။ ခွေးကလေးကံကောင်းလေးလည်း သရုပ်ဆောင် ကောင်းပါတယ်။ ကျွန်တော်တို့အတွေ့အကြုံအရ ပြောရ မယ်ဆိုရင် ရုပ်ရှင်မှာ ကလေးနဲ့ ခွေးက သင်ရအခက်ဆုံးပါ။ ဒီလိုခက်ခဲ တာကို ဖြစ်အောင်ရိုက်နိုင်တာကို လေးစားမိပါတယ်။ အကယ်ဒမီ ရရှိတဲ့သူတွေအားလုံးကို လက်ခုပ်တီးအားပေးသွားမှာဖြစ်ပါတယ်။

### ကိုသာဂီ

အကယ်ဒမီနဲ့ပတ်သက်ရင် ကျွန်တော့်မှာ အမှတ်တရတွေများစွာ ရှိပါတယ်။ ဒီနှစ်ရဲ့ အကယ်ဒမီဆုချီးမြှင့်ပွဲက အတော်အဆင့်အတန်း မြင့်မားပါတယ်။ အနုပညာရှင်တွေ စိတ်အေးချမ်းသာစွာ ပွဲတက်ရောက် နိုင်ဖို့စီစဉ်ပေးထားတာတွေ့ရပါတယ်။ အကယ်ဒမီရနိုင်မယ့် မင်းသား၊ မင်းသမီးတွေသတင်းတော့ ကြားမိပါတယ်။ တက်သစ်စလူငယ်အနု ပညာရှင်တွေထဲကလည်း အကယ်ဒမီရစေချင်ပါတယ်။ အနုပညာကို ချစ်ခင်အားပေးတဲ့ ပြည်သူတွေအားလုံး ကျန်းမာကြပါစေလို့ ဆုတောင်း ပါတယ်။

### ဝိုင်းစုခိုင်သိန်း

ချစ်တဲ့အနုပညာမောင်နှမတွေအတွက် ရင်ခုန်စိတ်လှုပ်ရှား နေပါတယ်။ အားလုံးကို ရစေချင်ပါတယ်။ ရတဲ့သူတွေအတွက်လည်း ထိုင်ပြီးလက်ခုပ်တီးပေးနေမှာပါ။ ကိုယ်ကျရာဇာတ်ရုပ်နဲ့ တစ်သား တည်းကျသူက ဆုရသွားမှာဖြစ်ပါတယ်။ ဒီနေ့ပွဲမှာ ကျွန်မအနေနဲ့ ရုပ်ရှင်သီချင်းနှစ်ပုဒ်နဲ့ ဖျော်ဖြေဖို့ရှိပါတယ်။ ဇာတ်ကားနည်းနည်းနဲ့

ကောင်းတာကို ရိုက်သွားမှာဖြစ်ပါတယ်။ ရုပ်ရှင်လောကဆိုတာ တစ်ဦး တစ်ယောက်တည်း ဆောင်ရွက်ရတာမဟုတ်ဘူး။ အဖွဲ့အစည်းနဲ့ လုပ်ဆောင်ရတာဆိုတော့ အသေးစိတ်လေးကအစ ဂရုစိုက်ရပါတယ်။ အကုန်လုံးတက်ညီလက်ညီနဲ့သွားမယ်ဆိုရင် တိုးတက်အောင်မြင်မှာ ဖြစ်ပါတယ်။

### လွမ်းဝိုင်း

ဒီနေ့မှာ မိတ်ဆွေတွေအားလုံးအတွက် ရင်ခုန်နေပါတယ်။ ကျွန်တော် မြူးဇစ်ဗီဒီယို ရိုက်ကူးနေပါတယ်။ စီးရီးဇာတ်လမ်းတွဲနဲ့ ရုပ်ရှင်ဇာတ်ကားရိုက်ကူးဖို့ရှိပါတယ်။ အကယ်ဒမီရင်ခုန်သံအနေနဲ့ မိတ်ဆွေတွေထဲကရဖို့ သတင်းထွက်နေတဲ့သူတွေအတွက် ရင်ခုန်ပါ တယ်။ ရုပ်ရှင်ချစ်ပရိသတ်တွေအားလုံး ကျန်းမာချမ်းသာကြပါစေလို့ ဆုတောင်းပေးပါတယ်။

### နေဝင်း

ဒီနှစ်အကယ်ဒမီဆုချီးမြှင့်ပွဲမှာ ပရိသတ်တွေ ရစေချင်တဲ့သူတွေ ရရှိကြပါစေလို့ ဆုတောင်းပေးပါတယ်။ ပရိသတ်တွေက အကယ်ဒမီ ဆုရနိုင်တယ်လို့ပြောနေကြတဲ့အပေါ် ကျွန်တော့်လို သရုပ်ဆောင်အသစ် တစ်ယောက်ကို ဝိုင်းဝန်းဖေးမအားပေးကြတာပါလို့ ပြောချင်ပါတယ်။ ကျွန်တော့်ကို Welcome လုပ်ကြတဲ့အတွက် အထူးကျေးဇူးတင်ပါတယ်။ ဒီထက်မက ထပ်ပြီးကြိုးစားသွားပါမယ်။ ကျွန်တော့်ကို ခန့်မှန်းပေး ကြတဲ့ ပရိသတ်အားလုံး ကျန်းမာချမ်းသာကြပါစေ။ ဇာတ်ကားရုံတင် ပြသရင်လည်း အားပေးကြပါလို့ ပြောချင်ပါတယ်။

မျိုးဆက်သစ် ဇာတ်ပုံ - ဖိုးပြည့်စုံ

**ဟိုက်ခန ထိမြန်ချိရေး(မကွေး)**  
**၅၉ ကြိမ် သိန်း ၅၀၀၀ ဆုတံထူးရှင်**  
**၈ - ၇၀၆၄၄၄**

**နိုင်ငံတကာအဆင့်မိစက်စနစ်ဖြင့် ပထမဆုံးပြောင်းလဲဖွင့်လှစ်သည့် အောင်ဘာလေသိန်းဆုထိပွင့်ပွဲတွင်**  
**မကွေးတိုင်းဒေသကြီးမှ အသက် ၇၀ အရွယ်အဘွားတစ်ဦးက သိန်း ၅၀၀၀ ဆု ကံထူး**

ရန်ကုန် ဖေဖော်ဝါရီ ၃

နိုင်ငံတကာအဆင့်မိစက်စနစ်ဖြင့် ပထမဆုံး ပြောင်းလဲ ဖွင့်လှစ်သည့် အောင်ဘာလေသိန်းဆုထိပွင့်ပွဲတွင် မကွေးတိုင်း ဒေသကြီးမှ အသက် ၇၀ အရွယ်အဘွားတစ်ဦးက သိန်း ၅၀၀၀ ဆု ကံထူးသွားခဲ့ကြောင်း သိရသည်။

ယခင်အသုံးပြုခဲ့သည့် သစ်သားစည်များအတွင်းမှ အကွရာ နှင့် ဂဏန်းဂေါ်လီများကို လူပုဂ္ဂိုလ်များက နှိုက်ယူ၍ ရွေးချယ် ဖွင့်လှစ်သည့်နည်းအစား စနစ်သစ်အဖြစ် နိုင်ငံတကာအဆင့်မိ Air Blow Digital Machine စက်ဖြင့် ဆုမဲများကို ရွေးချယ် ဖွင့်လှစ်ခြင်းကို ဖေဖော်ဝါရီ ၁ ရက်က ပြုလုပ်သည့် (၅၉) ကြိမ် မြောက် အောင်ဘာလေသိန်းဆုထိပွင့်ပွဲတွင် စတင်အသုံးပြု

ခဲ့ကာ ၈- ၇၀၆၄၄၄ ဖြင့် အသက် ၇၀ အရွယ် အဘွားတစ်ဦးက ကံထူးသွားခဲ့ခြင်းဖြစ်သည်။

ကံထူးသူအဘွားသည် မကွေးတိုင်းဒေသကြီးရှိ ချောက်မြို့ ဇာတိဖြစ်ပြီး ဟိုက်ခနထိဆိုင်မှ နှစ်စောင်တွဲ ထိလက်မှတ်ကို ဝယ်ယူကံစမ်းရာမှ ထိဆုကြီးကို ဆွတ်ခူးသွားခဲ့ခြင်းဖြစ်ကြောင်း ဟိုက်ခနထိဆိုင်မှ တာဝန်ရှိသူတစ်ဦးက ပြောသည်။

အဆိုပါအဘွားကံထူးသွားခဲ့ကြောင်းကို ထိဆိုင်ကလည်း လူမှုကွန်ရက်ဖွဲ့စည်းသွင်းသွင်းမျက်နှာထက်တွင် အသိပေးခဲ့ရာ အင်တာနက်အသုံးပြုသူများက ဝမ်းသာမုဒိတာစကားများ မှတ်ချက်ပေးရေးသားခဲ့ကြသည်ကို တွေ့မြင်ရသည်။

**ဘင်္ဂလားပင်လယ်အော် အခြေအနေ**

နေပြည်တော် ဖေဖော်ဝါရီ ၃

ကပ္ပလီ ပင်လယ်ပြင် တောင်ပိုင်းနှင့် ဘင်္ဂလား ပင်လယ်အော် အရှေ့တောင် ပိုင်းတို့တွင် တိမ်အသင့်အတင့် ဖြစ်ထွန်းနေပြီး ကပ္ပလီ ပင်လယ်ပြင်မြောက်ပိုင်းနှင့် ကျန်ဘင်္ဂလားပင်လယ်အော် တို့တွင် တိမ်အနည်းငယ် ဖြစ်ထွန်းနေသည်။

မိုး/လေ

# ၂၀၂၃ ခုနှစ်အတွက် မြန်မာ့ရုပ်ရှင်ထူးချွန်ဆုပေးပွဲ အခမ်းအနားမြင်ကွင်း



၂၀၂၃ ခုနှစ်အတွက် မြန်မာ့ရုပ်ရှင်ထူးချွန်ဆုပေးပွဲ အခမ်းအနားမြင်ကွင်း



- ❖ အင်တာနက်ပေါ်တွင် သတင်းတု၊ သတင်းမှားများ လွှင့်တင်ခြင်း၊ မြန်မာ့ရိုးရာယဉ်ကျေးမှုနှင့် ကိုက်ညီမှုမရှိသည့် မဇ္ဈိမရာမုတ်တမ်းပုံများ၊ ဗီဒီယိုများအား ဖြန့်ဝေခြင်း၊ အခကြေးငွေဖြင့် ရောင်းချခြင်းများသည် တည်ဆဲဥပဒေများအရ အရေးယူခံရနိုင်ပါသည်။
- ❖ အွန်လိုင်းလောင်းကစားကြော်ငြာများ လက်ခံကြော်ငြာပေးခြင်းသည် တည်ဆဲဥပဒေများအရ အရေးယူခံရနိုင်ပါသည်။

## တရားမဝင် ကျွန်းသစ်၊ လုပ်ငန်းသုံးပစ္စည်းများ၊ လူသုံးကုန်ပစ္စည်းများ၊ စားသောက်ကုန်ပစ္စည်းများ၊ စက်သုံးဆီများ၊ ယာဉ်အပိုပစ္စည်းများနှင့် မော်တော်ယာဉ်များ သိမ်းဆည်းရမိ

နေပြည်တော် ဖေဖော်ဝါရီ ၃

တရားမဝင်ကုန်သွယ်မှုတိုက်ဖျက်ရေး ဦးဆောင်ကော်မတီ၏ ကြီးကြပ်ကွပ်ကဲမှုဖြင့် တရားမဝင် ကုန်သွယ်မှုများကို ဥပဒေနှင့်အညီ ထိရောက်စွာ တားဆီးအရေးယူနိုင်ရေး ဆောင်ရွက်လျက်ရှိရာ ဖေဖော်ဝါရီ ၁ ရက်တွင် ရန်ကုန်တိုင်းဒေသကြီး တရားမဝင်ကုန်သွယ်မှု တိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့က စစ်ဆေးမှုများ ဆောင်ရွက်ရာတွင် ရွာသာကြီး Dry Port ၌ ဘားအံမြို့ မှ ရန်ကုန်မြို့သို့ မောင်းနှင်လာသော ယာဉ်တစ်စီးပေါ်မှ သွင်းကုန် ကြေညာလွှာတွင် ကြေညာထားခြင်းမရှိသည့် Fishing Net ၉၃၀၀ ကီလိုဂရမ် (ခန့်မှန်းတန်ဖိုးငွေကျပ် ၁၆၂၉၉၅၀)၊ အဆိုပါပစ္စည်းများ တင်ဆောင်လာသည့် Nissan Diesel Tractor Head တစ်စီးနှင့် နောက်တွဲယာဉ်တစ်စီး (ခန့်မှန်းတန်ဖိုးငွေကျပ် ၆၅၀၀၀၀၀)ကိုလည်း ကောင်း၊ မြောက်ဥက္ကလာပမြို့နယ် မေခါပီလမ်း (ဆ)ရပ်ကွက်ရှိ ဂိုဒေါင်၌ တရားဝင်စာရွက်စာတမ်းအထောက်အထား တင်ပြနိုင်ခြင်း မရှိသည့် Cotton Glove အစုံ ၁၀၈၀ အပါအဝင် ကုန်ပစ္စည်းခြောက်မျိုး (ခန့်မှန်းတန်ဖိုးငွေကျပ် ၁၀၁၆၆၀၀၀)ကိုလည်းကောင်း စုစုပေါင်း (ခန့်မှန်းတန်ဖိုးငွေကျပ် ၉၄၉၅၉၅၀)ကို သိမ်းဆည်းရမိခဲ့ပြီး အကောက် ခွန်လုပ်ထုံးလုပ်နည်းများနှင့်အညီ အရေးယူဆောင်ရွက်လျက်ရှိသည်။

### သိမ်းဆည်းရမိ

ထို့အတူ ဖေဖော်ဝါရီ ၁ ရက်တွင် ပဲခူးတိုင်းဒေသကြီး တရားမဝင် ကုန်သွယ်မှုတိုက်ဖျက်ရေး အထူးအဖွဲ့၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့များက စစ်ဆေးမှုများ ဆောင်ရွက်ခဲ့ရာ ညောင်ခါးရည် X-Ray စက် စစ်ဆေးရေးဂိတ်၌ မြဝတီမြို့မှ ရန်ကုန်မြို့သို့ မောင်းနှင် လာသောယာဉ်တစ်စီးပေါ်မှတရားဝင်စာရွက်စာတမ်းအထောက်အထား တင်ပြနိုင်ခြင်းမရှိသည့် ANT Cable Wire အထုပ် ၃၀၊ Hpi Delli Fujitsui NEC Recond Laptop ၈၅ လုံး အပါအဝင် ကုန်ပစ္စည်းငါးမျိုး (ခန့်မှန်း တန်ဖိုး ငွေကျပ် ၂၅၀၅၀၀၀)နှင့် အဆိုပါပစ္စည်းများ တင်ဆောင်လာ သည့် Yutong Bus တစ်စီး (ခန့်မှန်းတန်ဖိုး ၄၀၀၀၀၀၀)ကိုလည်း ကောင်း၊ ဘုရားကြီးမြို့ ရွှေသလွင်တိုးဂိတ်အနီး၌ မော်လမြိုင်မြို့မှ ရန်ကုန်မြို့သို့ မောင်းနှင်လာသော ယာဉ်တစ်စီးနှင့် ဖြူးမြို့မှ သထုံမြို့သို့ မောင်းနှင်လာသော ယာဉ်တစ်စီးတို့ပေါ်မှ တရားဝင်စာရွက်စာတမ်း အထောက်အထား တင်ပြနိုင်ခြင်းမရှိသည့် Porcelain Bowl and Plate ကီလိုဂရမ် ၁၀၅၀၊ ကျွန်းခွဲသား ၄ ဒဿမ ၂၄၀ တန် အပါအဝင် ကုန်ပစ္စည်းလေးမျိုး (ခန့်မှန်းတန်ဖိုးငွေကျပ် ၂၂၂၄၀၀၀)နှင့် အဆိုပါ ပစ္စည်းများ တင်ဆောင်လာသည့် Sein Tun Light Truck တစ်စီး၊ Nissan Diesel Tractor Head တစ်စီးနှင့် နောက်တွဲယာဉ်တစ်စီး (ခန့်မှန်းတန်ဖိုး ငွေကျပ် ၉၅၀၀၀၀၀)ကိုလည်းကောင်း၊ ပဲခူးမြို့ ပန်းလှိုင်(၂)လမ်း၌ တရားဝင်စာရွက်စာတမ်း အထောက်အထားတင်ပြ နိုင်ခြင်းမရှိသည့် ပုစွန်တစ်ကောင်စားအုန်းဆီ ၁၈ လီတာပါ ၁၄၂ ပုံး အပါအဝင် ကုန်ပစ္စည်းသုံးမျိုး (ခန့်မှန်းတန်ဖိုးငွေကျပ် ၇၃၉၁၅၀၀) ကိုလည်းကောင်း စုစုပေါင်း (ခန့်မှန်းတန်ဖိုးငွေကျပ် ၁၈၈၆၆၅၅၀) ကို သိမ်းဆည်းရမိခဲ့ပြီး အကောက်ခွန်လုပ်ထုံးလုပ်နည်းများနှင့်အညီ အရေးယူဆောင်ရွက်လျက်ရှိသည်။

အလားတူ ဖေဖော်ဝါရီ ၁ ရက်တွင် မန္တလေးတိုင်းဒေသကြီး တရား မဝင်ကုန်သွယ်မှုတိုက်ဖျက်ရေး အထူးအဖွဲ့၏ စီမံခန့်ခွဲမှုဖြင့် တာဝန်ကျ



ပဲခူးတိုင်းဒေသကြီး၌ သိမ်းဆည်းရမိမှု မှတ်တမ်းဓာတ်ပုံ။

ပူးပေါင်းအဖွဲ့က စစ်ဆေးမှုများ ဆောင်ရွက်ခဲ့ရာ မန္တလေးမြို့ မြို့အဝင် မြစ်ငယ်တံတားအနီး၌ မြဝတီမြို့မှ မန္တလေးမြို့သို့ မောင်းနှင်လာသော ယာဉ်တစ်စီးပေါ်မှ တရားဝင်စာရွက်စာတမ်းအထောက်အထား တင်ပြ နိုင်ခြင်းမရှိသည့် JRC သုံးဘီးဆိုင်ကယ် တာယာအလုံး ၃၀၀ အပါအဝင် ကုန်ပစ္စည်းလေးမျိုး (ခန့်မှန်းတန်ဖိုးငွေကျပ် ၁၄၇၈၆၂၀၀)နှင့် အဆိုပါ ပစ္စည်းများ တင်ဆောင်လာသည့် Nissan Condor Truck တစ်စီး (ခန့်မှန်းတန်ဖိုးငွေကျပ် ၃၉၀၀၀၀၀) စုစုပေါင်း (ခန့်မှန်းတန်ဖိုး ငွေကျပ် ၁၈၆၈၆၂၀၀)ကို သိမ်းဆည်းရမိခဲ့ပြီး အကောက်ခွန် လုပ်ထုံး လုပ်နည်းများနှင့်အညီ အရေးယူဆောင်ရွက်လျက်ရှိသည်။

ထို့ပြင် ဖေဖော်ဝါရီ ၁ ရက်တွင် အကောက်ခွန်ဦးစီးဌာန၏ စီမံ ခန့်ခွဲမှုဖြင့် တာဝန်ကျပူးပေါင်းအဖွဲ့များက စစ်ဆေးမှုများ ဆောင်ရွက် ခဲ့ရာ အေးရှားဝေါလ်ကုန်သေတ္တာစစ်ဆေးရေးစခန်း၌ ကုန်သေတ္တာ တစ်လုံးအတွင်းမှ သွင်းကုန်ကြေညာလွှာတွင် ကြေညာထားခြင်းမရှိ သည့် EVA Foam Roll & Heal & Sheet ကီလိုဂရမ် ၇၅၀၀ စုစုပေါင်း (ခန့်မှန်းတန်ဖိုးငွေကျပ် ၁၅၇၅၀၆၀၀)ကို သိမ်းဆည်းရမိခဲ့ပြီး အကောက် ခွန်လုပ်ထုံးလုပ်နည်းများနှင့်အညီ အရေးယူဆောင်ရွက်လျက်ရှိသည်။

ဖေဖော်ဝါရီ ၂ ရက်တွင် စစ်ကိုင်းတိုင်းဒေသကြီး တရားမဝင် ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့များက စစ်ဆေးမှုများ ဆောင်ရွက်ခဲ့ရာ စစ်ကိုင်းမြို့ ရတနာပုံတံတားပူးပေါင်းစစ်ဆေးရေးဂိတ်၌ တရားဝင်စာရွက်စာတမ်း အထောက်အထားတင်ပြနိုင်ခြင်းမရှိသည့် Dagon ဘီယာဘူး ၄၈၀၀ (ခန့်မှန်းတန်ဖိုးငွေကျပ် ၇၂၀၀၀၀)ကို ယစ်မျိုးဥပဒေအရလည်းကောင်း၊ တရားမဝင် စက်သုံးဆီ ဒီဇယ်ဆီ (ချက်ဆီ) ဂါလန် ၃၅၀ (ခန့်မှန်းတန်ဖိုး ငွေကျပ် ၄၂၀၀၀၀)ကို ရေနံနှင့်ရေနံထွက်ပစ္စည်းဆိုင်ရာဥပဒေအရ လည်းကောင်း၊ ရွှေဘိုမြို့ စခတ(၈) ပူးပေါင်းစစ်ဆေးရေးဂိတ်၌ လိုင်စင်မဲ့ Toyota Crown တစ်စီး (ခန့်မှန်းတန်ဖိုးငွေကျပ် ၇၀၀၀၀၀) ကို ပို့ကုန်သွင်းကုန်ဥပဒေအရလည်းကောင်း စုစုပေါင်း (ခန့်မှန်းတန် ဖိုးငွေကျပ် ၁၈၄၀၀၀၀)ကို သိမ်းဆည်းအရေးယူဆောင်ရွက်လျက် ရှိသည်။

သို့ဖြစ်ပါ၍ ဖေဖော်ဝါရီ ၁ ရက်နှင့် ၂ ရက်တို့တွင် သိမ်းဆည်းရမိမှု စုစုပေါင်းမှာ အမှုတွဲ ၁၈ မှု (ခန့်မှန်းတန်ဖိုးငွေကျပ် ၅၀၁၁၇၄၀၅၀) ဖြစ်ကြောင်း တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီမှ သိရသည်။ သတင်းစဉ်

## ကလေးနှင့် သာစည်မြို့နယ်တို့၌ မူးယစ်ဆေးဝါးများ သိမ်းဆည်းရမိ

နေပြည်တော် ဖေဖော်ဝါရီ ၃  
မူးယစ်ဆေးဝါးတားဆီးနိမ့်နင်းရေး ရဲတပ် ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့ သည် ဖေဖော်ဝါရီ ၂ ရက် မွန်းလွဲ ၃ နာရီခွဲတွင် ကလေးမြို့ တောင်ဖိလာရပ်ကွက် ကျန်စစ်သား လမ်းတွင် မသင်္ကာဖွယ်တွေ့ရှိသူ သူရဲခန့်ဦးကို စစ်ဆေးရာဖွေရာ စိတ်ကြွရူးသွပ်ဆေးပြား

၁၄၀၀၊ ဘိန်းဖြူ သူည ၃၁၈ ၀၀ ကီလို ကိုလည်းကောင်း၊ ဖေဖော်ဝါရီ ၁ ရက် ညပိုင်း တွင် သာစည်မြို့နယ် ကျွဲတပ်ဆုံကျေးရွာအနီး တွင် အောင်အောင်(ခ)အောင်ကြီး မောင်းနှင်ပြီး ကျော်ဝင်းထွန်း(ခ)အွတ်စမန်းနှင့် စန်းလွင်ဦး တို့ လိုက်ပါလာသည့် Nissan AD အမျိုးအစား ယာဉ်ကို ရပ်တန့်စစ်ဆေးရာဖွေရာ ငွေကျပ်

သိန်း ၁၅၀၀ တန်ဖိုးရှိ စိတ်ကြွရူးသွပ်ဆေးပြား ၁၀၀၀၀၀ ကို သိမ်းဆည်းရမိခဲ့သဖြင့် ၎င်းတို့ အား မူးယစ်ဆေးဝါးနှင့်စိတ်ကိုပြောင်းလဲစေ သော ဆေးဝါးများဆိုင်ရာ ဥပဒေအရ အရေး ယူထားကြောင်း သိရသည်။

## မြန်မာ့အသံနှင့်ရုပ်မြင်သံကြား

၄-၂-၂၀၂၄	တနင်္ဂနွေနေ့	
၀၆:၀၀	မင်းကွန်းဆရာတော်ဘုရားကြီး၏ ဖိုရ်တရားတော် (မင်္ဂလာသုတ်)	၁၆:၃၅ Economic Review
၀၇:၀၀	နံနက်ခင်းသတင်း	၁၇:၃၅ နိုင်ငံတော်စီမံအုပ်ချုပ်ရေးကောင်စီ၏ ပြည်သူ့အကျိုးပြုတစ်လတာ (၂၀၂၄ ခုနှစ်၊ ဇန်နဝါရီလ) (တတိယပိုင်း)
၀၈:၃၅	(၇၇)နှစ်ပြောက်ပြည်ထောင်စုနေ့ဂုဏ်ပြု အစီအစဉ် ဒါရူးသီတလတ်ခတ်သံ	၁၈:၃၅ ဘယ်သူမှန်လဲ အပြိုင်ကြို
၀၉:၃၅	ထွေစင်ရုပ်သံရုပ်ရှင်များ၏ရင်တွင်းစကားသံများ	၁၉:၃၀ နိုင်ငံခြားတတ်လမ်းတွဲ 'ဆုတောင်းမြည်ကြွယ်တကမ္ဘာတလား' (အပိုင်း-၃၂)
၁၀:၀၀	သတင်းသမားပြောတဲ့သတင်းစကား	၂၀:၀၀ ပြည်တွင်းသတင်း၊ နိုင်ငံတကာသတင်း၊ မိုးလေဝသအခြေအနေ
၁၀:၃၅	(၇၇)နှစ်ပြောက်ပြည်ထောင်စုနေ့ဂုဏ်ပြု အစီအစဉ် 'တေးသံပြုစုပေးခြင်း' တေးဂီတ ဖျော်ဖြေပွဲ ထုတ်လွှင့်မှုအစီအစဉ်	၂၀:၃၀ ဘဝနှင့်အနုပညာ 'ဒေစံကျော်စင်နှင့် ငေါ်လွင်ထူးခြားသော သူပေါင်းအနုပညာများ' (အပိုင်း-၂)
၁၂:၃၅	This Week's Special Interest	၂၁:၂၀ ၂၀၂၃ ခုနှစ်အတွက် မြန်မာ့ရုပ်ရှင်ထူးချွန်ဆု ချီးမြှင့်ပွဲအသင်းအဖွဲ့ ထုတ်လွှင့်မှုအစီအစဉ်
၁၃:၀၀	အသိပညာနှင့်အမှန်တရား	
၁၃:၃၀	MRTV National News	
၁၄:၀၀	ဆေးရောင်မှလွတ်ရုံ 'ဖာမာရေဂျက်' (နေတိုး၊ သက်မွန်ဖြိုး၊ ငွေဖွေး)	

mitv	07:01 Evergreen Classic: Migadawon (Tekkatho Lei Lei)
	07:10 Myanmar Delicate Artistic Handy Creations - Lacquer Ware Making
	07:35 Myanmar Cultural Identities (Kinnari & Kinnara)
	07:53 Bagan Choral Dance
	08:01 News
	08:27 Products of Myanmar - Craft Blacksmithing
	08:51 Snake Dancer
	09:01 On the River
	09:23 Today Myanmar: Happy 117th Anniversary of Yangon Zoo
	09:37 Home for the Beautiful Star Tortoises
	09:53 Golden Mandalay Hill
	10:27 Golden Mandalay Hill
	11:10 Weekly Review

MRTV NRC	ရခိုင် (၀၆:၀၀ မှ ၀၈:၀၀) ပညာရပ်များစွာဆည်းပူးလေ့လာ MRTV ကျောင်းတော်ပဟာ (အပိုင်း-၂)	စကောကရင် (၁၆:၀၀ မှ ၁၇:၀၀) စာပေစကားပြောပြရာအောင် (အပိုင်း-၁၇)
	ဂွမ်း (၀၈:၀၀ မှ ၁၀:၀၀) ထိန်းသိမ်းအစဉ်အလာတို့လေ့ရှိရာ (တိုင်းပုထိုး၊ တိုင်းလီ၊ တိုင်းလှိုင်)	အနောက်ပိုင်း (၁၇:၀၀ မှ ၁၈:၀၀) ကရင်နီများတေးတိုက်ယာ
	ဝ (၁၀:၀၀ မှ ၁၂:၀၀) ကျော်စံပန်းတိုက်ခိုင်ယာရီ	အရှေ့ပိုင်း (၁၈:၀၀ မှ ၁၉:၀၀) ဒေသတစ်လွှားစိတ်ဝင်စားပွယ်များ (အပိုင်း-၁၆)
	ကျွတ် (၁၂:၀၀ မှ ၁၄:၀၀) တေးသံပြုစုပေးခြင်းတေးဂီတ ဖျော်ဖြေပွဲ	ချင်း (ရိုင်း) (၁၉:၀၀ မှ ၂၀:၀၀) သွေးလွန်တပ်ကွေးကောင်အကြောင်း သိကောင်းစရာ
	ကယား (၁၄:၀၀ မှ ၁၆:၀၀) သဘာဝအလှတရားရှိရာ ထိမ်းစားရေးခွန်သိ	ချင်း (ချိုင်း) (၂၀:၀၀ မှ ၂၁:၀၀) မြန်မာပြုစုပေးခြင်းတေးဂီတများ (ချင်းပြည်နယ်က အောက်ပိုင်းတိုင်းပုထိုး) (အပိုင်း-၁)
		မွန် (၂၁:၀၀ မှ ၂၂:၀၀) ကင်ဆာကောင်အကြောင်း သိကောင်းစရာ

MRTV NEWS	၀၆:၀၀ အပွင့်၊ တေးသံချင်း	၀၉:၀၀ အပွင့်၊ အလံ
	၀၆:၃၀ အားကစားသတင်း	၀၉:၃၀ ဥပဒေရေးရာအခြေပြုတတ်လမ်းတို 'အပေါင်းအသင်း'
	၀၈:၃၀ နိုင်ငံတကာသတင်း(LIVE)	၁၀:၀၀ ပြည်ထောင်စုရေးကော်မတီကော်မရှင်၏ ကြေညာချက်သတင်းများ
	၁၀:၃၀ ပြည်တွင်းသတင်း(LIVE)	၁၀:၃၀ အင်ဒိုနီးရှားနိုင်ငံ၏ အဝတ်တိုက်ပျက်ရေး
	၁၁:၄၅ Next Level	၁၁:၃၀ နိုင်ငံတကာရေးကော်မတီများအကြောင်း (ဂျွန်နိုင်း)
	၁၂:၃၀ စူးစမ်းရှာဖွေရေးဟောင်းအဖွဲ့	၁၁:၃၀ လူ့သိရှိမည်ပန်းတိုင်ဆီ (အပိုင်း-၁၁)
	၁၂:၃၀ နိုင်ငံတကာသတင်း(LIVE)	
	၁၃:၀၀ MRTV National News	
	၁၆:၀၀ သတင်းမှန်ကဏ္ဍ(LIVE)	
	၁၇:၃၀ နိုင်ငံတကာသတင်း(LIVE)	
	၁၉:၄၅ ကမ္ဘာတစ်လွှားအနုပညာသတင်းများ	
	၂၀:၀၀ ပြည်တွင်းသတင်း(LIVE)	
	၂၁:၄၅ News Desk	

MRTV FARMERS	၀၆:၀၀ အပွင့်၊ နိုင်ငံတော်သံချင်း	၀၆:၀၀ အပွင့်
	၀၆:၃၀ နိုင်ငံစီးပွားဖြင့်မာစိုက်ပေးတတ်ပြန်တင်ဖို့ တောင်သူလယ်သမားရေးရာသတင်း	၀၆:၂၀ လူငယ်တို့အတွက်လမ်းပြကြွယ်
	၁၈:၀၀ ဆူးခက်တွေ့ပျံ့နေကျလမ်းကလေးပေါ်မှာ (တတိယပိုင်း)	၀၆:၄၅ Sports Diary
	၂၂:၀၀ Growing 10,000 Pounds of Organic Tomatoes in a High Tunnel Greenhouse	၁၆:၃၀ MNL 2022 Match(Replay)
	၂၃:၀၀ Karl And Tina : Embracing Village Life In Japan	၁၈:၀၀ အားကစားသတင်း
		၁၈:၄၅ Weekend News

MRTV Application | Education Channel | QR Codes for Android, iOS, Huawei

အပွင့်၊ နိုင်ငံ (၂၀၀၀) နာရီ တစ်ကြိမ်ချင်း (၅) နာရီ (၆) ကြိမ်၊ နေ့စဉ် နေ့စဉ် နေ့စဉ် နေ့စဉ် နေ့စဉ်

<https://mrtv.gov.mm>

# ပဲခူးမြို့ပေါ် လူစည်ကားသည့်နေရာများအား ၁၀၇ မမရှော့တိုက်ခိုက်မှုများဖြင့် ပစ်ခတ်တိုက်ခိုက်ရန် စီစဉ်လျက်ရှိသည့် DSRB အမည်ခံအကြမ်းဖက်အဖွဲ့ဝင်များအား ၁၀၇ မမရှော့တိုက်ခိုက်မှုများနှင့်အတူ ဖမ်းဆီးရမိ

နေပြည်တော် ဖေဖော်ဝါရီ ၃ အကြမ်းဖက်အုပ်စု အဖြစ် ကြေညာထားသော CRPH၊ NUG နှင့် ယင်းတို့၏ လက်အောက်ခံ PDF အမည်ခံအကြမ်းဖက်အဖွဲ့များ၊ ယင်းတို့နှင့်ဆက်သွယ်နေသော အဖွဲ့အစည်းများနှင့် လူပုဂ္ဂိုလ်များသည် နိုင်ငံတော် တည်ငြိမ်အေးချမ်းရေးကို ပျက်ပြားစေရန်နှင့် ပြည်သူ့လူထုကို အကြောက်တရား များဖြစ်ပေါ်စေပြီး အစိုးရယန္တရားများ ပျက်ပြားစေရန်ရည်ရွယ်လျက် နိုင်ငံ့ဝန်ထမ်းများအပါအဝင် အပြစ်မဲ့ ပြည်သူများအား အဓိကပစ်မှတ်ထား၍ လုပ်ကြံသတ်ဖြတ်ခြင်း၊ အများပြည်သူပိုင် အဆောက်အအုံများအား မီးရှို့ခြင်း၊ ဖောက်ခွဲဖျက်ဆီးခြင်း စသည့် အကြမ်းဖက်လုပ်ငန်းများကို နည်းမျိုးစုံဖြင့် ပြုလုပ်လျက်ရှိသည်။



၂၀၂၄ ခုနှစ် ဖေဖော်ဝါရီ ၂ ရက်တွင် ပဲခူးမြို့နယ် ကမာနတ်ကျေးရွာအနီး ပဲခူး-သနပွင်လမ်းဆုံတွင် တရားခံ ခြောက်ဦးနှင့်အတူ ဖမ်းဆီးရမိသည့် KIA ထုတ် ရှော့တိုက်ခိုက်ခဲ ၁၀ လုံး၏ မှတ်တမ်းဓာတ်ပုံ။



၂၀၂၄ ခုနှစ် ဖေဖော်ဝါရီ ၂ ရက်တွင် သနပွင်မြို့နယ် ရေတံခါးတာဝကျေးရွာရှိ တရားခံအောင်နိုင်မျိုး၏ နေအိမ်ခြံဝင်းအတွင်း သိမ်းဆည်းရမိသည့် လက်လုပ် ၄၀ မမ ဗုံးပစ်လောင်ချာနှင့် ရှေ့ထွက်မိုင်း၏ မှတ်တမ်းဓာတ်ပုံ။

အကြမ်းဖက်အုပ်စု အဖြစ် ကြေညာထားသော NUG လက်အောက်ခံ Dark Side Revolution Burma-DSRB အမည်ခံအကြမ်းဖက်အဖွဲ့သည် အများပြည်သူများ ပျော်ရွှင်စွာ ကြည့်ရှုမည့် ၂၀၂၃ ခုနှစ်အတွက် မြန်မာ့ရုပ်ရှင်ထူးချွန်ဆုများဖြင့်ပွဲအခမ်းအနားကျင်းပမည့်ညတွင် ပဲခူးမြို့ပေါ်ရှိ လူစည်ကားသည့် နေရာများအား ၁၀၇ မမ ရှော့တိုက်

ခိုက်မှုများဖြင့် ပစ်ခတ်ရန်စီစဉ်လျက် ရှိကြောင်း အကြမ်းဖက်မှုကို မလိုလားသည့် ပြည်သူများ၏ သတင်းပေးပို့ချက်အရ ၂၀၂၄ ခုနှစ်

ဖေဖော်ဝါရီ ၂ ရက် မွန်းလွဲပိုင်းတွင် ပဲခူးတိုင်းဒေသကြီး ပဲခူးမြို့နယ် ကမာနတ်ကျေးရွာအနီး ပဲခူး-သနပွင်လမ်းဆုံ ယာဉ်အမှတ် RLG-4563 Nissan March ခဲရောင်မော်တော်ယာဉ်ပေါ်မှ Dark Side Revolution Burma-DSRB အမည်ခံ အကြမ်းဖက်အဖွဲ့ဝင်များဖြစ်သည့် ထက်နောင်နောင် (ခ)နောင်နောင်၊ အောင်နိုင်မျိုး၊ ကျော်ကျော်၊ လှဦး၊ ကေသီနှင့် ညူးသောဘန(ခ) သာကျော်ဌေးတို့ ခြောက်ဦးအား KIA အဖွဲ့မှထုတ်လုပ်သည့် ၁၀၇ မမ ရှော့တိုက်ခိုက်ခဲ ၁၀ လုံး၊ စနက်တံ ၁၀ ခုတို့နှင့်အတူ ဖမ်းဆီးရမိခဲ့သည်။

ဖမ်းဆီးရမိတရားခံ အောင်နိုင်မျိုး၏ ထွက်ဆိုချက်အရ ပဲခူးတိုင်းဒေသကြီး သနပွင်မြို့နယ် ရေတံခါး



ထက်နောင်နောင် (ခ)နောင်နောင် (၂၈)နှစ်



အောင်နိုင်မျိုး(၄၅)နှစ်



ကျော်ကျော်(၅၄)နှစ်



ကေသီ(၅၄)နှစ် (ကျော်ကျော်၏ ဇနီး)



လှဦး(၅၇)နှစ်



ညူးသောဘန (ခ)သာကျော်ဌေး(၃၃)နှစ်

တာဝကျေးရွာရှိ ၎င်း၏ နေအိမ်ခြံဝင်းအတွင်း၌ လက်နက်/ခဲယမ်းများ သိမ်းဆည်းထားကြောင်း သိရှိရသဖြင့် လုံခြုံရေးပူးပေါင်းအဖွဲ့က သွားရောက်ရှာဖွေခဲ့ရာ ၄၀ မမ လက်လုပ်ဗုံးပစ်လောင်ချာ တစ်လက်၊ လက်လုပ်ရှေ့ထွက်မိုင်း တစ်လုံးတို့ကို ထပ်မံသိမ်းဆည်းရမိခဲ့သည်။

ဖောက်ခွဲရန် စီစဉ်ထား ဖမ်းဆီးရမိ တရားခံများ၏ ထွက်ဆိုချက်အရ အကြမ်းဖက်အုပ်စုအဖြစ် ကြေညာထားသော NUG လက်အောက်ခံ Dark Side Revolution Burma-DSRB အမည်ခံ အကြမ်းဖက်အဖွဲ့မှ

တရားခံပြေး ရှိင်းဝေ(ခ)RI က ၂၀၂၃ ခုနှစ်အတွက် မြန်မာ့ရုပ်ရှင်ထူးချွန်ဆုများဖြင့်ပွဲအခမ်းအနားကျင်းပမည့်ညတွင် အပြစ်မဲ့ ပြည်သူများ ထိတ်လန့်ကြောက်ရွံ့မှုများဖြစ်ပေါ်စေရန် ရည်ရွယ်သည့်နေရာများအား ၁၀၇ မမ ရှော့တိုက်ခိုက်မှုများဖြင့် ပစ်ခတ်တိုက်ခိုက်ရန် စေခိုင်းခဲ့ကြောင်း၊ သိမ်ဇရပ်မြို့အဝင်တွင် ရှိင်းဝေ(ခ) RI ထံမှ ၁၀၇ မမ ရှော့တိုက်ခိုက်ခဲအား သွားရောက်ယူဆောင်၍ ပြန်လာစဉ် ဖမ်းဆီးခံရခြင်းဖြစ်ကြောင်း၊ အဆိုပါ ၁၀၇ မမ ရှော့တိုက်ခိုက်ခဲများဖြင့် ပဲခူးမြို့ပေါ်ရှိ လူစည်ကားသည့် စားသောက်ဆိုင်နှင့် လက်ဖက်ရည်ဆိုင်နေရာများကို ပစ်မှတ်ထား ပစ်ခတ်ဖောက်ခွဲရန် စီစဉ်ထားကြောင်း ဖော်ထုတ်သိရှိရသည်။

သို့ဖြစ်ပါ၍ ဖမ်းဆီးရမိတရားခံများအား ဥပဒေအရထိရောက်စွာ အရေးယူနိုင်ရေး ဆက်လက်

ဆောင်ရွက်သွားမည် ဖြစ်ပြီး အကြမ်းဖက်မှု ဆောင်ရွက်နေသူများအား ပြည်သူတစ်ရပ်လုံးက ပိုင်းဝန်းကာကွယ်တိုက်ဖျက်ကြရန်နှင့် ပြစ်မှုကျူးလွန်ရာတွင် ပါဝင်ပတ်သက်သူများ၊ နောက်ကွယ်မှ ထောက်ပံ့ပေးလျက်ရှိသော ဆက်စပ်တရားခံများအား အမြန်ဆုံးဖမ်းဆီးရမိရေးအတွက် ၎င်းတို့ ပုန်းခိုရာနေရာများ၊ လှုပ်ရှားသွားလာနေထိုင်မှုသတင်းများရရှိပါက သက်ဆိုင်ရာသို့ လျှို့ဝှက်စွာသတင်းပေးတိုင်ကြားနိုင်ကြောင်း၊ သတင်းပေးသူနှင့် ဖမ်းဆီးပေးသူများအား ထိုက်တန်စွာ လျှို့ဝှက်၍ ဆုငွေများချီးမြှင့်ပေးလျက်ရှိကြောင်းနှင့် မြို့ရွာများအမြန်ဆုံး အေးချမ်းတည်ငြိမ်ရေးအတွက် ပြည်သူတစ်ရပ်လုံး ပူးပေါင်းပါဝင် ကြိုးပမ်းဆောင်ရွက်နိုင်ပါရန် မေတ္တာရပ်ခံအပ်ပါကြောင်း အသိပေးသတင်းထုတ်ပြန်ထားသည်။



၂၀၂၄ ခုနှစ် ဖေဖော်ဝါရီ ၂ ရက်တွင် ပဲခူးမြို့နယ် ကမာနတ်ကျေးရွာအနီး ပဲခူး-သနပွင်လမ်းဆုံတွင် ၁၀၇ မမ ရှော့တိုက်ခိုက်ခဲ ၁၀ လုံးနှင့်အတူ ဖမ်းဆီးရမိသည့် တရားခံ ခြောက်ဦး စီးနင်းလာသည့် မော်တော်ယာဉ်၏ မှတ်တမ်းဓာတ်ပုံ။

## ကျောကရိတ်မြို့နယ် မိတန်ရွာတွင် တိုက်ပွဲဖြစ်ပွားခြင်းမရှိဘဲ ဂျက်ဖိုက်တာဖြင့် ဗုံးကြဲတိုက်ခိုက်ခြင်းကြောင့် စာသင်ကျောင်းနှင့်နေအိမ်များ ထိခိုက်ပျက်စီး ဟု မဟုတ်မမှန်သတင်းများကို လူမှုကွန်ရက်ပေါ်တွင် ရေးသားဖြန့်ဝေလျက်ရှိ

နေပြည်တော် ဖေဖော်ဝါရီ ၃ ကရင်ပြည်နယ် ကျောကရိတ်မြို့နယ်တွင် ဖေဖော်ဝါရီ ၁ ရက်က တိုက်ပွဲဖြစ်ပွားခြင်း မရှိဘဲ

ကျိုက်ခုံမြို့အနီး မိတန်ကျေးရွာ စာသင်ကျောင်းဝင်း အတွင်း ပေါင်၅၀၀ ဗုံးသုံးလုံးဖြင့်လာရောက် ဗုံးကြဲပစ်ခတ်ခဲ့ရာ ကျေးရွာစာသင်ကျောင်းနှင့် နေအိမ်တချို့ ထိခိုက်ပျက်စီးခဲ့သည်ဟု မဟုတ်မမှန် သတင်းများကို လူမှုကွန်ရက်ပေါ်တွင် ရေးသားဖြန့်ဝေလျက် ရှိသည်ကို တွေ့ရှိရသည်။

အဆိုပါသတင်းနှင့်ပတ်သက်၍ မြေပြင်စုံစမ်းသိရှိရသောသတင်းများအရ ဖေဖော်ဝါရီ ၁ ရက်တွင် ကျောကရိတ်မြို့နယ် အတွင်း

လေယာဉ်ပျံသန်းမှုမရှိကြောင်းနှင့် တပ်မတော်မှ အဆိုပါမိတန်ရွာအား ဗုံးကြဲတိုက်ခိုက်သည် ဆိုသည်မှာ သတင်းမှားသာဖြစ်ပြီး အကြမ်းဖက်အားပေး ပြည်ပျက်မီဒီယာများက ပြည်သူများအထင်အမြင်လွှဲမှားစေနိုင်သော အခြေအမြစ်မရှိသည့် ကောလာဟလသတင်းများကို လူမှုကွန်ရက်စာမျက်နှာများတွင် ထုတ်လွှင့်ဖြန့်ဝေနေခြင်းသာဖြစ်ကြောင်း သိရသည်။

သတင်းစဉ်

## သယ်နူးညီနောင်တွင် တပ်မတော်က ပစ်ခတ်သော လက်နက်ကြီးကျည်ထိမှန်၍ ကလေးငယ် တစ်ဦး သေဆုံးပြီး ပြည်သူ ငါးဦးထက်မနည်း ဒဏ်ရာရ ဟု မဟုတ်မမှန်သတင်းများကို ရေးသားဖြန့်ဝေလျက်ရှိ

နေပြည်တော် ဖေဖော်ဝါရီ ၃ ကရင်ပြည်နယ် မြဝတီမြို့နယ်တွင် ဖေဖော်ဝါရီ ၂ ရက်က သယ်နူးညီနောင် စစ်ဗျူဟာနှင့် ရွာသစ်ကျွန်းကျေးရွာ အာရလမ်းပိုင်း၌ တပ်မတော်က ပစ်ခတ်သော လက်နက်ကြီး ကျည်ထိမှန်၍ ကလေးငယ် တစ်ဦး သေဆုံးပြီး ပြည်သူ ငါးဦး ထက်မနည်း ဒဏ်ရာရရှိခဲ့သည်ဟု မဟုတ်မမှန် သတင်းများကို လူမှုကွန်ရက်ပေါ်တွင် ရေးသားဖြန့်ဝေလျက်ရှိသည်ကို တွေ့ရှိရသည်။

အဆိုပါသတင်းနှင့်ပတ်သက်၍ သက်ဆိုင်ရာနယ်မြေရှိ လုံခြုံရေးတာဝန်ရှိသူတစ်ဦး၏ ပြောကြားချက်အရ ဖေဖော်ဝါရီ ၂ ရက်တွင် သယ်နူးညီနောင် စစ်ဗျူဟာနှင့် ရွာသစ်ကျွန်း ကျေးရွာတို့တွင် တိုက်ပွဲဖြစ်ပွားခြင်းမရှိဘဲ KNLA သောင်းကျန်းမှုနှင့် PDF အကြမ်းဖက်အဖွဲ့များက တပ်၊ စခန်းများကို အဝေးမှ လက်နက်ကြီးများဖြင့် ပစ်ခတ်တိုက်ခိုက်မှုများ လုပ်ဆောင်မှုကြောင့် အနီးဝန်းကျင်ရှိကျေးရွာအတွင်းသို့ လက်နက်ကြီးများ ကျရောက်ပေါက်ကွဲခဲ့၍ ဒေသခံ ပြည်သူများ ထိမှန်သေဆုံးခြင်း



ဖြစ်ပြီး အကြမ်းဖက်အားပေး ပြည်ပျက် မီဒီယာများက တပ်မတော်က ပစ်ခတ်သည်ဟု သတင်းမှားများ လုပ်ကြံရေးသားကာ ဝါဒဖြန့်ချိနေခြင်းသာဖြစ်ကြောင်း သိရသည်။ သတင်းစဉ်



# ပြည်ထောင်စုနယ်မြေ၏ မွေးမြူရေးလုပ်ငန်းများ ပိုမိုဖွံ့ဖြိုးလာရေးနှင့် အသားကဏ္ဍ တိုးတက်ထုတ်လုပ်နိုင်ရေး ကြိုးပမ်းလျက်ရှိ

နေပြည်တော် ဖေဖော်ဝါရီ ၃ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယ ဝန်ကြီး ဒေါက်တာအောင်ကြီး သည် ယနေ့ နံနက်ပိုင်းတွင် ပျဉ်းမနားမြို့နယ် ကူးတို့ဆိပ် ကျေးရွာအုပ်စု အင်းသာကျေးရွာရှိ ရာဇာနိုင်ငံမွေးမြူရေးအကျိုးဆောင် လုပ်ငန်းသို့ ကွင်းဆင်းကြည့်ရှု အားပေးသည်။



အင်းသာကျေးရွာတွင် အသား တိုးကြက်ကောင်ရေ ၃၃၆၀၀ မွေးမြူထားရှိပြီး နေပြည်တော် ကောင်စီနယ်မြေ အတွင်းရှိ ကြက်မွေးမြူရေးလုပ်ငန်းအတွက် ကြက်သားပေါက်များ ဖြန့်ဖြူးပေး လျက်ရှိကြောင်း၊ အလားတူ မီးရိုင်း ကျေးရွာ မွေးမြူရေးခြံတွင် အသားတိုးကြက် ကောင်ရေ ၂၇၀၀၀၊ ဒေသန္တာ ၂၂၂ ကောင် မွေးမြူထားရှိပြီး မီးဖြူပင်ကျေးရွာ မွေးမြူရေးခြံတွင် အသားတိုး

ဝက်ကောင်ရေ ၂၁၃ ကောင် မွေးမြူ လုပ်ကိုင်လျက်ရှိကြ ကြောင်း၊ ကျွန်းဦးကျေးရွာ မွေးမြူ ရေးခြံတွင် သဘာဝကြက်ချေး မြေဩဇာထုတ်လုပ်ခြင်းနှင့်အတူ ထိုနောက် ဒုတိယဝန်ကြီးက ငါးမုတ်၊ ငါးတန်၊ ငါးမြစ်ချင်း ကောင်ရေ ၇၀၀၀၀ မွေးမြူလုပ်ကိုင် လျက်ရှိရာ ဒေသ၏ စားသုံးမှု ဖူလုံပိုလျှံရေးနှင့် တိုးချဲ့မွေးမြူ ထုတ်လုပ်နိုင်ရေးအတွက် ကြိုးပမ်း ဆောင်ရွက်လျက်ရှိကြောင်း သိရ သည်။

# အကြမ်းဖက်အုပ်စုအဖြစ် ကြေညာထားသော CRPH၊ NUG နှင့် ၎င်းတို့၏လက်ဝေခံများ၏ လှုံ့ဆော်၊ ဝါဒဖြန့်ခြင်းများအား လိုက်ပါလုပ်ဆောင်ခြင်း၊ အားပေးကူညီခြင်းများ ပြုလုပ်ခဲ့သူများကို ဖော်ထုတ်အရေးယူ

နေပြည်တော် ဖေဖော်ဝါရီ ၃ အကြမ်းဖက်အုပ်စုအဖြစ် ကြေညာထားသော CRPH၊ NUG နှင့် ယင်းတို့၏ လက်ဝေခံအဖွဲ့အစည်းများ၊ ယင်းတို့နှင့် ဆက်သွယ်နေသော အဖွဲ့အစည်းများ၊ လူပုဂ္ဂိုလ်များသည် နိုင်ငံတော်တည်ငြိမ်အေးချမ်းရေး ကို ပျက်ပြားစေရန်နှင့် ပြည်သူလူထုကို အကြောက်တရားများ ဖြစ်ပေါ် စေပြီး အစိုးရယန္တရားများ ပျက်ပြားစေရန် ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်း၊ ခြိမ်းခြောက်ခြင်းများကို လူမှုကွန်ရက်များမှတစ်ဆင့် နည်းမျိုးစုံဖြင့် ပြုလုပ်လျက်ရှိသည်။

ပြည်သူများအနေဖြင့် ယင်းတို့၏ လှုံ့ဆော်မှု၊ ဝါဒဖြန့်မှုများအပေါ် မသိနားမလည်ဖြစ်စေ၊ ကြောက်ရွံ့ဖြစ်စေ လိုက်ပါလုပ်ဆောင်ခြင်း၊ အသံဖြင့်ဖြစ်စေ၊ ပြုလုပ်မှုဖြင့်ဖြစ်စေ၊ တစ်နည်းနည်းဖြင့်ဖြစ်စေ အများ ပြည်သူ့အနှောင့်အယှက်ဖြစ်စေမည့် ပြုလုပ်မှုများ ပြုလုပ်ခြင်း၊ လှုံ့ဆော် ဝါဒဖြန့်မှုများကို ထပ်ဆင့်ဝေမျှခြင်း၊ အားပေးကူညီခြင်းများ ပြုလုပ်ခဲ့ လျှင် အကြမ်းဖက်မှုတိုက်ဖျက်ရေး ဥပဒေပုဒ်မ ၅၂(က)၊ ရာဇသတ်ကြီး ပုဒ်မ ၁၂၄-ကနှင့် ပုဒ်မ ၅၀၅-က၊ အီလက်ထရောနစ် ဆက်သွယ်ဆောင်ရွက် ရေးဥပဒေပုဒ်မ ၃၃ (က)နှင့် တည်ဆဲဥပဒေများအရ အရေးယူခံရမည့် အပြင် ပြစ်မှုနှင့် သက်ဆိုင်သည့် ရွှေ့ပြောင်းနိုင်သောပစ္စည်း၊ မရွှေ့ပြောင်း နိုင်သောပစ္စည်းများကို အကြမ်းဖက်မှု တိုက်ဖျက်ရေးဥပဒေအရ သိမ်းဆည်းခံရနိုင်ပြီး ပြစ်မှုထင်ရှားစီရင်ခြင်းခံရပါက နိုင်ငံတော်ဘဏ္ဍာ အဖြစ် သိမ်းဆည်းခံရနိုင်ကြောင်း ၂၀၂၂ ခုနှစ် ဇန်နဝါရီ ၂၅ ရက်တွင် နိုင်ငံ ပိုင်မီဒီယာများမှတစ်ဆင့် အသိပေးသတင်းထုတ်ပြန်ခဲ့ပြီး ဖြစ်သည်။

# ကွမ်းခြံကုန်းမြို့နယ်၌ မြစ်မီးရောင်ကျေးရွာစီမံကိန်း ဆီထွက်သီးနှံ စိုက်ပျိုးထားရှိမှု ကွင်းဆင်းစစ်ဆေး

ရန်ကုန် ဖေဖော်ဝါရီ ၃ ရန်ကုန် တိုင်းဒေသကြီး ကွမ်းခြံကုန်းမြို့နယ် ကျေးလက် ဒေသ ဖွံ့ဖြိုးတိုးတက်ရေးဦးစီးဌာန မှ မြစ်မီးရောင်ကျေးရွာစီမံကိန်း ဆီထွက်သီးနှံစီမံကိန်းကို မြို့နယ် အတွင်းရှိ ကျေးရွာ ရှစ်ရွာတို့ တွင် အကောင်အထည်ဖော်ဆောင် ရွက်လျက်ရှိပြီး ဇန်နဝါရီ ၃ ရက် က ကျေးရွာ ငါးရွာတို့၌ စီမံကိန်း ရန်ပုံငွေများဖြင့် ဆီထွက်သီးနှံ (နေကြာ)စိုက်ပျိုးထားရှိမှု အခြေ အနေများကို တာဝန်ရှိသူများက



ကွင်းဆင်းစစ်ဆေးသည်။ ဒေသ ဖွံ့ဖြိုးတိုးတက်ရေးဦးစီး ဌာန မြို့နယ်ဦးစီးမှူး ဒေါ်စုသီတာ လင်းနှင့် တာဝန်ရှိသူများက မယ်ရကုန်းကျေးရွာနှင့် တိုက်ကုန်း ကိုဇင်(ပြန်/ဆက်)

ကျေးရွာနှစ်ရွာ တစ်ယူနစ်ဖြင့် ဆီထွက်သီးနှံ(နေကြာ)စိုက်ပျိုး ထားရှိမှု အခြေအနေများ၊ တော်လန်းကျေးရွာ တော်ခရမ်း အနောက်ကျေးရွာနှင့် တော် ခရမ်းလေး ကျေးရွာတို့တွင် နေကြာစိုက်ပျိုးထားရှိမှု အခြေ အနေများကို ကြည့်ရှုစစ်ဆေးပြီး မြို့နယ်ဦးစီးမှူးက ကျေးရွာ အုပ်ချုပ်ရေးမှူး၊ ကျေးရွာ မြစ်မီးရောင် ကျေးရွာစီမံကိန်း (ဆီထွက်သီးနှံ) လုပ်ငန်းအဖွဲ့၊ အသင်းသား အသင်းသူများနှင့် တွေ့ဆုံ၍ လိုအပ်သည်များကို ပေါင်းစပ်ညှိနှိုင်းဆောင်ရွက်ပေး ခဲ့ကြောင်း သိရသည်။

**ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ**

၄-၂-၂၀၂၄ ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးခူး	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်တော်	ဟားခါး	ကဏ္ဍိတံ
92 Ron	၂၇၆၅	၂၈၀၅	၂၈၀၅	၂၇၇၅	၂၈၀၀	၂၈၀၅	၂၈၂၀	၂၈၀၀	၂၈၉၅	၂၉၀၀	၂၈၀၅	၂၈၀၅	၂၈၅၀	၂၈၅၀	၂၈၅၅	၂၈၆၀	၂၈၅၀
95 Ron	၂၈၉၀	၂၉၄၀	၂၉၃၅	၂၉၀၀	၂၉၃၅	၂၉၆၀	၂၉၄၅	၂၉၂၅	၃၀၂၀	၃၀၄၀	၂၉၃၀	၂၉၄၅	၂၉၇၅	၂၉၇၅	၂၉၆၀	၃၂၀၀	၃၂၅၀
HSD (500 ppm)	၂၅၅၅	၂၆၀၀	၂၅၉၅	၂၅၆၀	၂၆၀၀	၂၆၂၅	၂၆၂၀	၂၅၉၅	၂၇၀၅	၂၇၀၀	၂၅၉၀	၂၆၀၀	၂၆၄၀	၂၆၄၀	၂၆၄၀	၂၈၇၀	၃၅၄၀
HSD (50 ppm)	၂၆၀၀	၂၆၄၅	၂၆၄၅	၂၆၀၅	၂၆၄၅	၂၆၇၀	၂၆၆၅	၂၆၃၀	၂၇၅၀	၂၇၄၅	၂၆၃၅	၂၆၄၅	၂၆၈၅	၂၆၈၅	၂၆၈၅	၂၉၀၅	၃၅၉၅
HSD (10 ppm)	၂၆၀၀	၂၆၆၀	၂၆၆၀	၂၆၂၀	၂၆၆၀	၂၆၈၅	၂၆၈၀	၂၆၄၅	၂၇၆၅	၂၇၆၀	၂၆၅၀	၂၆၆၅	၂၇၀၀	၂၇၀၀	၂၇၀၀	၂၉၃၀	၃၅၉၅

ကျပ်/လီတာ

Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၆၃၈	၂၇၂၅
95 Ron	၂၇၆၀	၂၈၄၉
HSD (500 ppm)	၂၄၃၃	၂၅၁၁
HSD (50 ppm)	၂၄၇၆	၂၅၅၆
HSD (10 ppm)	၂၄၉၁	၂၅၇၀

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။  
 (၂) သုံးစွဲသူမိဘပြည်သူများအနေဖြင့် စက်သုံးဆီများထယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေး တိုင်ကြားနိုင်ပါကြောင်း အသိပေးအပ်ပါသည်။

၀၆၇- ၄၁၃၇၃၊ ၀၉-၂၅၄၆၂၅၄၇၇  
 ၀၆၇- ၄၁၂၈၂၊ ၀၉-၇၇၅၂၉၃၆၃၂

စက်သုံးဆီတင်သွင်းသည့်လှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

အကြမ်းဖက်အုပ်စုအဖြစ် ကြေညာထားသော CRPH၊ NUG နှင့် ၎င်းတို့၏လက်ဝေခံများ၏ လှုံ့ဆော်၊ ဝါဒဖြန့်ခြင်းများအား လိုက်ပါလုပ်ဆောင်ခြင်း၊ အားပေးကူညီခြင်းများ ပြုလုပ်ခဲ့သူများကို ဖော်ထုတ်အရေးယူ

ဧရာဝတီတိုင်းဒေသကြီး ဟင်္သာတမြို့ သုံးပင်ကွင်းရပ်ကွက် အင်္ဂုလိမင်းရှိ ရွှေခြင်္သေ့ စက်သုံးဆီဆိုင်တွင် ဖေဖော်ဝါရီ ၁ ရက်က မီးဘေးအန္တရာယ် ကြိုတင်ကာကွယ်နိုင်ရေး အသိပညာပေး ဟောပြောပွဲပြုလုပ်စဉ်။

ကိုဇော်(ဟင်္သာတ)



# ပြည်ခရိုင်အတွင်း စားရေရိက္ခာဖူလုံစေရေး ကွင်းဆင်းကြည့်ရှု

ပြည် ဖေဖော်ဝါရီ ၃

ပဲခူးတိုင်းဒေသကြီးဝန်ကြီးချုပ် ဦးမျိုးဆွေဝင်းသည် ဖေဖော်ဝါရီ ၂ ရက် နံနက်ပိုင်းက ပြည်ခရိုင်အတွင်း စားရေရိက္ခာဖူလုံစေရေး ကွင်းဆင်းကြည့်ရှုခဲ့သည်။

ရှင်းလင်းပြသ

ဦးစွာ တိုင်းဒေသကြီးဝန်ကြီးချုပ် ဦးမျိုးဆွေဝင်းသည် ပြည်မြို့ သရေခေတ္တရာပျူမြို့ဟောင်းသို့ ရောက်ရှိခဲ့ပြီး အတွင်းနန်းတော်ကုန်းတောင်ဘက်ကျား တူးဖော်နေမှုနှင့် ကျောက်ကာသိမ်ပြတိုက်အတွင်းရှိ ဗုဒ္ဓဆင်းတုတော်ပါ ရုပ်ကြွကျောက်ချပ်ကြီးများနှင့် ပျူကျောက်စာချပ်ကြီးများ တူးဖော်ထားရှိမှုအခြေအနေတို့ကို ရှေးဟောင်းသုတေသနနှင့် အမျိုးသားပြတိုက်ဦးစီးဌာန ညွှန်ကြားရေးမှူးချုပ် ဦးကျော်ဦးလွင်က လိုက်လံရှင်းလင်းပြသခဲ့ရာ တိုင်းဒေသကြီးဝန်ကြီးချုပ်က လိုအပ်သည်များ ပေါင်းစပ်ညှိနှိုင်း ဆောင်ရွက်ပေးခဲ့သည်။ ၎င်းနောက် သရေခေတ္တရာပျူမြို့ဟောင်း ကမ္ဘာ့အမွေအနှစ်



ယဉ်ကျေးမှုဇုန်သို့ လေးလမ်းသွား အဝင်/အထွက်လမ်းကို ကွင်းဆင်းကြည့်ရှုစစ်ဆေးသည်။ (တာဝ-နဂါးတွန်းအပိုင်း) လေးဖာလုံ ဖောက်လုပ်နေမှု ထို့နောက် တိုင်းဒေသကြီးဝန်ကြီးချုပ်နှင့် အဖွဲ့ တိုင်းဒေသကြီး(ပြန်/ဆက်)

သည် ပြည်မြို့ ဆင်စုရပ်ကွက် ဧရာဝတီမြစ်ကမ်းဘေး၌ ဆင်းနေကြ-၂ မျိုးစေ့ထုတ်စိုက်ခင်း အောင်မြင်ဖြစ်ထွန်းနေမှုနှင့် ပန်းတောင်းမြို့နယ် ရွှေညီနောင်ကျေးရွာ၌ ကုလားပဲ၊ မတ်ပဲတစ်ကွင်းတစ်ဆက်တည်း ဧက ၈၁၀ စိုက်ခင်း၌ နေကြာသီးညှပ်စိုက်ပျိုးအောင်မြင်ဖြစ်ထွန်းနေမှုနှင့် ပန်းတောင်းမြို့နယ် ဂျင်းရဲကျွန်းကျေးရွာ၌ နိုင်ငံစီးပွားမြှင့်တင်ရေး ရန်ပုံငွေဖြင့် တစ်ကွင်းတစ်ဆက်တည်း ဗီယက်နမ်မြေပဲ ၁၇၄၁ ဧက စိုက်ပျိုးအောင်မြင်ဖြစ်ထွန်းနေမှုအား ကွင်းဆင်းကြည့်ရှုစစ်ဆေးသည်။ ၎င်းနောက် တိုင်းဒေသကြီးဝန်ကြီးချုပ်သည် တိုင်းဒေသကြီးအစိုးရအဖွဲ့ ခွင့်ပြုရန်ပုံငွေကျပ်သန်း ၁၀၀ ဖြင့် ဆောင်ရွက်လျက်ရှိသော ညောင်ဖြူကျေးရွာသို့ သွားရာလမ်း ဖောက်လုပ်နေမှုနှင့် မြစ်မီးရောင်ကျေးရွာစီမံကိန်းဖြင့် ဆောင်ရွက်လျက်ရှိသော ဒေသဆိတ်ကောင်ဂျေပီ ကောင်နှင့် ဘိုအာဆိတ်မျိုး ၂၄ ကောင် မျိုးဆက်ပွားဆိတ်မွေးမြူရေးခြံသို့ သွားရောက်ကြည့်ရှုအားပေးခဲ့ပြီး ဒေသခံတောင်သူများနှင့်တွေ့ဆုံခဲ့ကြောင်း သိရသည်။

# ဘီးလင်းမြို့ အထက(ဇုတ်သုတ်)ကျောင်း၌ စာဖတ်ရိုက်နှိပ်ဖြန့်ဖြူးရေး လူငယ်စကားပိုင်းပြုလုပ်

ဘီးလင်း ဖေဖော်ဝါရီ ၃

မွန်ပြည်နယ် ဘီးလင်းမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူငယ်ရေးရာကော်မတီနှင့် အခြေခံပညာဦးစီးဌာနတို့ပူးပေါင်း၍ ကျောင်းသားကျောင်းသူများ စာဖတ်ရိုက်နှိပ်ဖြန့်ဖြူးရေး လူငယ်စကားပိုင်းကို ယမန်နေ့မွန်လွှဲ၁ နာရီက အထက(ဇုတ်သုတ်)ကျောင်း ပညာတံခွန်ခန်းမ၌ ကျင်းပခဲ့ရာ ကျောင်းအုပ်ဆရာကြီး ဦးသီဟစိုးမြင့်က အဖွဲ့အမှတ်စကား ပြောကြားခဲ့သည်။ ထို့နောက် ဘီးလင်းမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဦးစီးအရာရှိ



ဒေါ်အေးမျိုးမျိုးစံက လူငယ်စကားပိုင်း ပြုလုပ်ပေးရသည့် ရည်ရွယ်ချက်နှင့် ထူးချွန်လူငယ်များ ပေါ်ထွန်းလာစေရေးကို ဆွေးနွေးပြောကြားပြီးအားကစားနှင့် ကာယပညာဦးစီးဌာနအားကစားမှူး ဒေါ်သန်းသန်းရွှေက လူငယ်နှင့်အားကစားခေါင်းစဉ် မြို့နယ် (ပြန်/ဆက်)

ဖြင့် ဆွေးနွေးပြောကြားသည်။ လူငယ်စကားပိုင်းတွင် မြို့နယ်အားကစားနှင့် ကာယပညာဦးစီးဌာန ဦးစီးအရာရှိ ဒေါ်သန်းသန်းရွှေနှင့်အတူ အထက(ဇုတ်သုတ်)ကျောင်း(Grade-12) မှ ကျောင်းသား ကျောင်းသူများက “လူငယ်နှင့် ပေါင်းသင်းဆက်ဆံရေး”၊ “လူငယ်နှင့် တန်ဖိုး”၊ “လူငယ်နှင့် အပြောင်းအလဲ”၊ “လူငယ်နှင့် သိစိတ်”ခေါင်းစဉ်တို့ဖြင့် ၎င်းတို့ ဖတ်ရှုမှတ်သားလေ့လာထားသည် များကို ကျယ်ကျယ်ပြန့်ပြန့် မျှဝေဆွေးနွေးခဲ့ကြကြောင်း သိရသည်။



# လွိုင်လင်မြို့မဈေးကြီး၌ မီးငြိမ်းသတ်မှု လက်တွေ့သရုပ်ပြသ

လွိုင်လင် ဖေဖော်ဝါရီ ၃

ရမ်းပြည်နယ်(တောင်ပိုင်း) လွိုင်လင်မြို့ မီးသတ်ဦးစီးဌာန မြို့နယ်စည်ပင်သာယာရေးဌာနတို့ပူးပေါင်း၍ မီးငြိမ်းသတ်ရေး လက်တွေ့သရုပ်ပြသခြင်းကို ယနေ့နံနက်ပိုင်းက မြို့မဈေးကြီးရှေ့၌ ပြုလုပ်သည်။ မီးငြိမ်းသတ်ရေးသရုပ်ပြပွဲသို့ ခရိုင်စီမံအုပ်ချုပ်ရေးအဖွဲ့ဥက္ကဋ္ဌ ဦးကံစောလှိုင်နှင့် ခရိုင်အဆင့် ဌာနဆိုင်ရာများ၊ မြို့နယ်ဥက္ကဋ္ဌ ဦးသိန်းထွဋ်နှင့် မြို့နယ်အဆင့် ဌာနဆိုင်ရာများ၊ ခရိုင်မီးသတ်ဦးစီးမှူး ဦးဇော်ဝင်း၊ မြို့နယ်မီးသတ်ဦးစီးမှူး ဦးမင်းမင်းဌေးနှင့် တပ်ဖွဲ့ဝင်များ၊ မြို့နယ်စည်ပင်သာယာရေးအဖွဲ့ အမှုဆောင်အရာရှိနှင့် စည်ပင်သာယာရေးဝန်ထမ်းများ၊ ဈေးသူ ဈေးသားများ တက်ရောက်ကြသည်။ ဦးစွာ မီးသတ်ဦးစီးဌာနမှ တာဝန်ရှိသူတစ်ဦးက မီးလောင်ရသည့် အကြောင်းရင်း၊ မီးသတ်ဆေးဘူးထားရှိရေး၊ အသုံးပြုပုံ စသည်များကို ရှင်းလင်းပြောကြားပြီး မီးသတ်တပ်ဖွဲ့ဝင်များက လက်တွေ့မီးငြိမ်းသတ်သရုပ်ပြသရာ ဈေးသူ ဈေးသားများနှင့် စည်ပင်သာယာရေးဝန်ထမ်းများက ကိုယ်တိုင်ပါဝင်၍ လက်တွေ့မီးငြိမ်းသတ်ကြသည်။ ဆက်လက်၍ မီးသတ်တပ်ဖွဲ့ဝင်များက မီးငြိမ်းသတ်ရေးယာဉ်သုံးစီးဖြင့် သရုပ်ပြသခဲ့ကြသည်။ ဆက်လက်၍ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးသိန်းထွဋ်နှင့် တာဝန်ရှိသူများက မြို့မဈေးကြီးအတွင်း၌ အရေးပေါ်မီးငြိမ်းသတ်ရန် မီးသတ်ပိုက်ဆောင်ရွက်ထားရှိမှုနှင့် စားသောက်ဆိုင်များတွင် မီးဘေးအန္တရာယ်မဖြစ်ပေါ်စေရေးအတွက် လိုက်လံကြည့်ရှုစစ်ဆေးပြီး အသိပညာပေး ပြောကြားခဲ့ကြကြောင်း သိရသည်။ ခရိုင်(ပြန်/ဆက်)

# တနင်္သာရီမြို့ အခြေခံပညာအထက်တန်းကျောင်း၌ အသိပညာပေးဟောပြော

တနင်္သာရီ ဖေဖော်ဝါရီ ၃

တနင်္သာရီတိုင်းဒေသကြီး မြို့ခရိုင် တနင်္သာရီမြို့နယ်ရဲတပ်ဖွဲ့၊ မြို့နယ်အထွေထွေအုပ်ချုပ်ရေးဦးစီးဌာနနှင့် ပြန်ကြားရေးနှင့်ပြည်သူ့ဆက်ဆံရေးဦးစီးဌာနတို့ပူးပေါင်း၍ ဇန်နဝါရီ ၃၀ ရက်က တနင်္သာရီမြို့ အခြေခံပညာအထက်တန်းကျောင်း ပညာရတနာခန်းမ၌ အသိပညာပေးဟောပြောပွဲ ပြုလုပ်ခဲ့သည်။ အသိပညာပေးဟောပြောပွဲတွင် မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဦးစီးအရာရှိ ဦးထိန်ဝင်းက ကျောင်းသားကျောင်းသူများ ဗလင်းတန်ဖွဲ့ဖြိုးရေးအတွက် “မိသားစုစာဖတ်ပိုင်းမှသည်...”ခေါင်းစဉ်ဖြင့် ပညာပေးဆွေးနွေးခဲ့သည်။ ထို့နောက် မြို့နယ်အထွေထွေအုပ်ချုပ်ရေးဦးစီးဌာန ဒုတိယမြို့နယ်အုပ်ချုပ်ရေးမှူး ဦးသန်းနိုင်ဝင်းက သတင်းအတု၊ သတင်းအမှားများ တုံ့ပြန်ရေးဆိုင်ရာများကို လည်းကောင်း၊ မြို့နယ်ရဲတပ်ဖွဲ့မှူး ရဲမှူးမင်းအောင်က လူကုန်ကူးမှု၊ လူမှောင်ခိုကူးမှုဆိုင်ရာများနှင့် မှုခင်းကျဆင်းရေးဆိုင်ရာ အကြောင်းအရာများကိုလည်းကောင်း ဆွေးနွေးဟောပြောခဲ့ကြောင်း သိရသည်။ နန်းသာရီ-ထိန်ဝင်း(ပြန်/ဆက်)



မွန်ပြည်နယ် မော်လမြိုင်မြို့နယ် မီးသတ်ဦးစီးမှူး ဦးဟိန်းဇော်နှင့် မီးသတ်တပ်ဖွဲ့ဝင်များက ဖေဖော်ဝါရီ ၃ ရက်တွင် မီးဘေးလုံခြုံရေးအသိပညာပေး နှိုးဆော်ခြင်းများကို မြို့နယ်အတွင်းရှိ ရပ်ကွက်အသီးသီး၌ လိုက်လံနှိုးဆော်ပေးစဉ်။ ခင်စန်းမြင့်(ပြန်/ဆက်)



ဧရာဝတီတိုင်းဒေသကြီး ကန်ကြီးထောင့်မြို့နယ်၌ မြို့နယ်မီးသတ်ဦးစီးဌာန မြို့နယ်မီးသတ်ဦးစီးမှူး ဦးမျိုးမြင့်စိုးနှင့် တပ်ဖွဲ့ဝင်များ၊ မြို့နယ်စည်ပင်သာယာရေးအဖွဲ့မှ ဝန်ထမ်းများ၊ ဈေးသူ ဈေးသားများ ပူးပေါင်းပြုလုပ်သည့် မီးဘေးအန္တရာယ် ကြိုတင်ကာကွယ်ရေးဆောင်ရွက်နိုင်ရန် မီးငြိမ်းသတ်နည်း သရုပ်ပြလေ့ကျင့်ခြင်းကို ဖေဖော်ဝါရီ ၂ ရက်က အမှတ်(၁)ရပ်ကွက်ရှိ မြို့မဈေးသစ်တွင် ဆောင်ရွက်ခဲ့ကြစဉ်။ မြို့နယ် (ပြန်/ဆက်)



# ကျန်းမာရေးအတွက် တစ်နေ့တာ

လွန်းပိုးအိမ်

လူသားတို့သည် စား၊ ဝတ်၊ နေ၊ ရေး အတွက် နိစ္စဓူဝ စဉ်းစားကာ မနေမနားအလုပ်လုပ်နေကြရသည်။ မနက်အိပ်ရာထချိန်မှစတင်၍ အိပ်ရာဝင်သည့်အချိန်ထိ သမုဒ္ဒရာဝမ်းတစ်ထွာအတွက် စိတ်ရောကိုယ်ပါ အလုပ်လုပ်နေကြရသည်။ နေ့စဉ်သောကကင်းစွာ အလုပ်လုပ်နိုင်ရန် ကျန်းမာရေးကောင်းမွန်ဖို့ အလွန်အရေးကြီးသည်ဟုဆိုသော်လည်း ခန္ဓာရှိလျှင် ဝေဒနာဆိုတာ ကပ်ပါနေသည့်အတွက် ကျန်းမာရေးနှင့် ပြည့်စုံသော နေ့တစ်နေ့ကို ပိုင်ဆိုင်ရန် လိုအပ်ပါသည်။ ကျန်းမာရေးအတွက် တစ်နေ့တာမဖြစ်မနေလုပ်ဆောင်သင့်သည့် အချက်အချို့ကို မျှဝေပါရစေ -

**သွားနှင့်ခံတွင်း ကျန်းမာရေး**  
ပထမဦးစွာ မနက်အိပ်ရာမှ နိုးထလာသည်နှင့် ရေကို သောက်နိုင်သမျှ အဝသောက်ပေးခြင်းဖြင့် သွားနှင့်ခံတွင်းကို ကျန်းမာစေပြီး သွားတိုက်သည့် အခါ ဖြူစင်သောသွားများကို ပိုင်ဆိုင်စေပါသည်။ တစ်နေ့လျှင် နှစ်ကြိမ် သွားတိုက်ပေးရန် လိုအပ်ပြီး တစ်ခါတိုက်တိုင်း ခံတွင်း အထက်အောက်ဘေးပါ မကျန် နှံ့အောင်တိုက်ပေးရမည်ဖြစ်သည်။ အစာ စားတိုင်း သွားကိုမထိခိုက်စေရန် စေးကပ်၊ ချွပ်စ သောအစားများကို လွန်ကဲစွာ မစားသင့်ပေ။ သွားကို ခြောက်လ တစ်ကြိမ် ဆရာဝန်ထံ စစ်ဆေးမှုခံယူသင့် သည်။ သွားကို အိုးခဲ၊ ပြာ၊ ချွတ်ဆေးတို့ဖြင့် မတိုက် သင့်ပါ။



**အာဟာရမျှတစွာ စားသုံးပါ**  
နေ့စဉ်ကျန်းမာရေးနှင့် ညီညွတ်သော အစာ အာဟာရများကို ရွေးချယ်စားသောက်ရပါမည်။ နံနက်စာကို ခန္ဓာကိုယ်လုံလောက်သည်အထိ အဝ စားရပြီး နေ့လယ်၊ ညနေစာကို အနည်းငယ်စားပေး ခြင်းဖြင့် ခန္ဓာကိုယ်ကို သွယ်လျှလှပစေသည်။ ကစီဓာတ်၊ အသားဓာတ်၊ အဆီဓာတ်၊ အမျှင်ဓာတ်၊ သတ္တုဓာတ်နှင့် ရေစသည်တို့ကို အာဟာရမျှတစွာ စားပေးသင့်ပါသည်။ ထမင်းစားသည့်အခါ မိသားစု စုံလင်စွာ စားသောက်ခြင်းသည် စိတ်ဓာတ်အင်အား၊ စိတ်ဖိစီးမှုကို တစ်ခဏတာ ပြေပျောက်စေပါသည်။ အစိမ်းရောင်ရှိသော ဟင်းသီးဟင်းရွက်များကို များများစားပေးသင့်သည်။ တချို့လူများသည်တစ်ခါ တည်း ဗိုက်ပြည့်အောင် စား၍မရဘဲ မကြာခဏ စားပေးခြင်းဖြင့် ဝမ်းဗိုက်ပြည့်တင်းမှုမှ လျော့နည်း

စေသည်။ အစားများ၍ ဗိုက်တင်းလာလျှင် မအီမသာ ဖြစ်နေတတ်သူတို့မှာ မိမိတို့ အနေအထား အရ အစာအာဟာရကို ရွေးချယ်စားသုံးတတ်ရန် လိုအပ်ပါသည်။  
အစာစားရာ၌ ဖြည်းဖြည်းချင်း ကြေညက်စွာ ဝါးစားဖို့ရာ လိုအပ်ပါသည်။ ငါးကိုစားပေးခြင်းဖြင့် လည်း ဦးနှောက်၊ နှလုံး၊ အဆစ်နှင့် အရေပြားများ ကျန်းမာစေပါသည်။  
ဉာဏ်ရည်ထက်မြက်စွာ အလုပ်လုပ်ပါ တစ်နေ့တာဆိုသည့်အတွက် မိမိ၏ ဉာဏ်ရည် ထက်မြက်စေရန် စာဖတ်ခြင်း၊ ကွန်ပျူတာလေ့လာ ခြင်း၊ စာရေးသားခြင်းစသည့် ဘာသာရပ်တစ်ခုခုကို စိတ်ဝင်စားစွာ လေ့လာနေရန်လည်း လိုအပ်မည် ဖြစ်သည်။ လူကို စိတ်ဒုက္ခပေးစေသော အရက်၊ ဆေးလိပ်၊ ကွမ်း၊ မူးယစ်ဆေးဝါးများကို ရှောင်ကြဉ် သင့်ပါသည်။

မိမိလုပ်ဆောင်ရမည့် အလုပ်များကို ရုံးတွင် သော်လည်းကောင်း၊ အိမ်တွင်သော်လည်းကောင်း အစီအစဉ်တကျ လုပ်ဆောင်နိုင်ရန် စနစ်တကျ အစီအစဉ်ရေးဆွဲဆောင်ရွက်သင့်ပါသည်။ တစ်နေ့တာ အလုပ်များကို ရေးချဆောင်ရွက်တတ်ခြင်း အလေ့ အထက် ကျင့်သုံးလျှင် ကိုယ့်ကိုယ်ကိုယ်ယုံကြည်မှု ရှိကာ စိတ်ကျေနပ်စေပါသည်။ သို့မှသာ မိမိအလုပ် အပေါ် တာဝန်ယူမှု၊ တာဝန်ခံမှုရှိပြီး စိတ်ချမ်းသာ မှုရှိကာ ကျန်းမာရေးအတွက် အထူးကောင်းမွန်ပြီး ဖျတ်လတ်သွက်လက်သူ ဖြစ်လာပေမည်။  
သို့မှသာ ဦးနှောက်ကို အသုံးပြုကာ လုပ်ကိုင် ဆောင်ရွက်နေခြင်းအပေါ် မိမိကိုယ်မိမိ ယုံကြည်မှု၊ တန်ဖိုးထားမှု၊ အရေးပါမှုများ မြင့်တက်လာပြီး လုံခြုံမှုကိုရရှိကာ အနာဂတ်ပန်းတိုင်သို့ ရောက်ရှိနိုင် မည်ဖြစ်ပါသည်။

ချည်းလုပ်နေ၍မရဘဲ မိမိ၏ မိသားစုကိုလည်း မျှတစွာ အချိန်ပေးဖို့ လိုအပ်ပါသည်။ ပတ်ဝန်းကျင် နှင့်လည်း သင့်တင့်လျောက်ပတ်စွာ နေထိုင်နိုင်ခြင်း သည် လှပသော လူနေမှုစနစ်ကို အကောင်အထည် ဖော်နိုင်မည်ဖြစ်ပါသည်။ ပျော်ရွှင်သော မိသားစုဘဝ သည် ကျန်းမာရေးအတွက် များစွာအထောက်အကူ ဖြစ်စေပါသည်။  
**အားကစားပြုလုပ်ပါ**  
မိမိနှင့် သင့်တော်သော၊ ဝါသနာပါသော အားကစားလှုပ်ရှားမှုကို နေ့စဉ်မပြတ် ပြုလုပ်ပေးရ ပါမည်။ ဥပမာ လမ်းလျှောက်ခြင်း၊ စက်ဘီးစီးခြင်း၊ ကြက်တောင်ရိုက်ခြင်း၊ တင်းနစ်ရိုက်ခြင်း၊ ခြင်းခတ် ခြင်း၊ ဘောလုံးကန်ခြင်း၊ ဘတ်စကက်ဘောကစား ခြင်း စသည်တို့ကို ပြုလုပ်နိုင်ပါသည်။ တစ်ဦး တစ်ယောက်တည်းကစားသော ကစားနည်းများကို ပြုလုပ်နိုင်သကဲ့သို့ အဖွဲ့အစည်းနှင့်လည်း ပြုလုပ် နိုင်ပါသည်။ ထိုသို့ အားကစားပြုလုပ်ခြင်းသည် ကျန်းမာရေးအတွက် ကောင်းမွန်စေပါသည်။



**စိတ်ကို တည်ငြိမ်အောင်ထားပါ**  
ယနေ့ကာလသည် စိတ်မတည်ငြိမ်မှု၊ စိတ် လှုပ်ရှားမှုများ ဖြစ်ပေါ်နေကြရာ စိတ်အနှောင့် အယှက်ဖြစ်စေမည့် အကြောင်းအရာများကို မစဉ်း စားဘဲ စိတ်ကိုတည်ငြိမ်အောင် တရားထိုင်ခြင်း၊ အသက်ရှူလေ့ကျင့်ခန်း ပြုလုပ်ခြင်းများကို ဆောင်ရွက်ပေးသင့်ပါသည်။ ညအိပ်ရာဝင်ခါနီး အချိန်တွင် စိတ်ကျေနပ်စရာများကို စဉ်းစားပြီး စိတ်ငြိမ်အောင် တရားရှုမှတ်ကာ နှစ်နှစ်ခြိုက်ခြိုက် အိပ်ပျော်နိုင်အောင် ကြိုးစားလုပ်ဆောင်ပေးခြင်းဖြင့် အိပ်ဆေးမလိုဘဲ သဘာဝအတိုင်း ပုံမှန်အိပ်ပျော်စေ ပါသည်။ ကျန်းမာရေးကောင်းမွန်စေရန်အတွက် အိပ်ရေးဝရန်လည်း လိုအပ်ပါသည်။  
**မိသားစုနှင့် ပျော်ရွှင်စွာနေထိုင်ပါ**  
မိမိ၏မိသားစုညီအစ်ကိုမောင်နှမများနှင့်လည်း ပျော်ရွှင်စွာ နေထိုင်ပေးရပါမည်။ မိသားစုအတွက် အချိန်တစ်ချိန်ပေးရန် အထူးလိုအပ်သည်။ အလုပ်

မူးယစ်ဆေးဝါး ရှောင်ရှားပါ  
အရက်သောက်ခြင်း၊ ဆေးလိပ်သောက်ခြင်း၊ ကွမ်းစားခြင်းနှင့် မူးယစ်ဆေးဝါးသုံးစွဲခြင်းများသည် ကျန်းမာရေးကို ထိခိုက်စေနိုင်ပါသည်။ အသည်း ရောင်ခြင်း၊ အဆုတ်ရောင်ခြင်း၊ အသည်းကင်ဆာ၊ သွေးတိုး၊ နှလုံးနှင့် ခံတွင်းကင်ဆာများ ဖြစ်ပွားနိုင် ပါသည်။  
လူသားတစ်ဦးအနေဖြင့် အသက်ရှည်အနာမဲ့ စေရေးအတွက် ကျန်းမာရေးအတွက် တစ်နေ့တာ ဆောင်ရန် ရှောင်ရန်များကိုသိရှိပြီး ကျန်းမာရေး အလေ့အကျင့်ကောင်းများကို လိုက်နာကာ အသိ၊ သတိတို့ဖြင့် ဆင်ခြင်ကာ စားသောက်ကြရန် များစွာ လိုအပ်ပါကြောင်း တိုက်တွန်းရေးသားလိုက် ရပါသည်။

ယနေ့ကာလသည် စိတ်မတည်ငြိမ်မှု၊ စိတ်လှုပ်ရှားမှုများဖြစ်ပေါ်နေကြရာ စိတ်အနှောင့်အယှက်ဖြစ်စေမည့်အကြောင်းအရာများကို မစဉ်းစားဘဲ စိတ်ကို တည်ငြိမ်အောင် တရားထိုင်ခြင်း၊ အသက်ရှူလေ့ကျင့်ခန်းပြုလုပ်ခြင်းများကို ဆောင်ရွက်ပေးသင့်ပါသည်။ ညအိပ်ရာဝင်ခါနီးအချိန်တွင် စိတ်ကျေနပ်စရာ များကို စဉ်းစားပြီး စိတ်ငြိမ်အောင် တရားရှုမှတ်ကာ နှစ်နှစ်ခြိုက်ခြိုက်အိပ်ပျော် နိုင်အောင် ကြိုးစားလုပ်ဆောင်ပေးခြင်းဖြင့် အိပ်ဆေးမလိုဘဲ သဘာဝအတိုင်း ပုံမှန်အိပ်ပျော်စေပါသည်။ ကျန်းမာရေးကောင်းမွန်စေရန်အတွက် အိပ်ရေးဝရန် လည်း လိုအပ်



# ဧရာဝတီတိုင်းဒေသကြီး ဝန်ကြီးချုပ် ကျွဲပျော်ခရိုင်နှင့် မြောင်းမြခရိုင်အတွင်းရှိ စိုက်ပျိုးရေးလုပ်ငန်းများအား ကွင်းဆင်းကြည့်ရှု

ပုသိမ် ဖေဖော်ဝါရီ ၃  
ဧရာဝတီတိုင်းဒေသကြီး ဝန်ကြီးချုပ် ဦးတင်မောင်ဝင်းသည် ယနေ့မွန်းလွဲပိုင်းက တာဝန်ရှိသူများနှင့်အတူ ကျွဲပျော်ခရိုင်နှင့် မြောင်းမြခရိုင်အတွင်းရှိ စိုက်ပျိုးရေးလုပ်ငန်းများအား ကွင်းဆင်းကြည့်ရှုစစ်ဆေးခဲ့ပြီး တောင်သူများ၏ လိုအပ်ချက်များကို သက်ဆိုင်ရာတာဝန်ရှိသူများနှင့်အတူ ပေါင်းစပ်ညှိနှိုင်း ဖြည့်ဆည်းဆောင်ရွက်ပေးသည်။



ကောင်း၊ အိမ်မဲမြို့နယ် တကောကျေးရွာရှိ ၂၀၂၃-၂၀၂၄ ခုနှစ် ဆောင်းသီးနှံဆီထွက်(နေကြာ Super Sun-41) စံပြကွက် ဖြစ်ထွန်းအောင်မြင်နေမှုများအားလည်းကောင်း၊ မြောင်းမြမြို့နယ် ကံကြီးကျေးရွာရှိ တောင်သူဦးမိုးဝင်း၏ စိုက်ဧက ငါးဧကခွဲ စိုက်ပျိုးထားသည့် ဆင်းရွှေကြာ(၂)နေကြာစိုက်ခင်းအားလည်းကောင်း ဆက်လက်ကြည့်ရှုအားပေးခဲ့ပြီး ရေပေးခြင်းနှင့် မြေဩဇာကျေးဇြင်းလုပ်ငန်းများ စနစ်တကျရှိစေရေး၊ နေကြာပန်းပွင့်များ ပျက်စီးမှုမရှိစေရေး၊ မျိုးရွေးချယ်ခြင်းလုပ်ငန်းများ စနစ်တကျ ဆောင်ရွက်စေရေး၊ ရိတ်သိမ်းချိန် လေလွင့်မှုမရှိစေရေးနှင့် အောင်မြင်အောင်စိုက်ပျိုးစေရေးမှာကြားသည်။

**ကြည့်ရှုစစ်ဆေး**  
ဦးစွာ တိုင်းဒေသကြီးဝန်ကြီးချုပ်နှင့် အဖွဲ့သည် ကျောင်းကုန်းမြို့နယ် ဂုံမင်းကျေးရွာ ရန်ကုန်-ပုသိမ် ကားလမ်း(မိုင်တိုင် ၇၇/၄မှ ၇၈/၅ အတွင်း) လက်ဝဲဘက်ခြမ်းမြောင်းတူးဖော်ပြီးစီး၍ တောင်သူများက ဆိုလာစနစ်ဖြင့် စိုက်ပျိုးရေတင် ဆောင်ရွက်နေမှုများကို ကြည့်ရှုစစ်ဆေးခဲ့ပြီး တာဝန်ရှိသူများက မြောင်းတူးဖော်ပြီးစီး၍ နွေစပါးစိုက်ဧကများအတွက် စိုက်ပျိုးရေတင်သုံးစွဲမှုအခြေအနေများအား ရှင်းလင်းတင်ပြမှုအပေါ် တိုင်းဒေသကြီးဝန်ကြီးချုပ်က စိုက်ပျိုးရေးစနစ်တကျသုံးစွဲစေရေး၊ ရိုးပြတ်ကျန်ဧကများကျန်ရှိမှုမရှိစေရေးနှင့် အောင်မြင်အောင် စိုက်ပျိုးဆောင်ရွက်စေရေးမှာကြားသည်။  
ဆက်လက်၍ တိုင်းဒေသကြီးဝန်ကြီးချုပ်နှင့် အဖွဲ့သည် သဲကုန်းကျေးရွာအုပ်စု ရန်ကုန်-ပုသိမ် ကားလမ်း(မိုင်တိုင် ၇၇/၄မှ ၇၈/၅ အတွင်း) လက်ယာဘက်ခြမ်းမြောင်းနှင့် သဲကုန် -ညောင်ခြေထောက်

မြောင်း တူးဖော်ပြီးစီး၍ သဲကုန်ကျေးရွာရှိ တောင်သူဦးထွန်းသွင်၏ တစ်နှစ်သုံးသီးစိုက်ပျိုးရန်အတွက် ဧက ၅၀ တွင် တတိယသီးနှံ နွေစပါးတိုးတက်စိုက်ပျိုးနိုင်ရေးအတွက် မြေပြင်ခြင်းလုပ်ငန်းဆောင်ရွက်နေမှုနှင့် ဒုတိယသီးနှံ နွေစပါး (မှော်ဘီ ၃) စပါးမျိုးစိုက်ပျိုးထားရှိမှုအား ကြည့်ရှုအားပေးသည်။  
**ကြည့်ရှုအားပေး**  
ထို့နောက် တိုင်းဒေသကြီးဝန်ကြီးချုပ်နှင့်အဖွဲ့သည် ကျောင်းကုန်းမြို့နယ် ရှမ်းရွာကျေးရွာအုပ်စုရှိ ဦးဌေးနိုင်၏ စိုက်ဧက ငါးဧကခွဲ စိုက်ပျိုးထားသည့် ဆောင်းသီးနှံနေကြာ (Super Sun-41)စံပြကွက်အား ကြည့်ရှုအားပေးခဲ့ပြီး ရိတ်သိမ်းချိန်လေလွင့်မှုမရှိစေရေး စနစ်တကျရိတ်သိမ်းဆောင်ရွက်ရန်မှာကြားသည်။ အလားတူ တိုင်းဒေသကြီးဝန်ကြီးချုပ်နှင့်အဖွဲ့သည် အိမ်မဲမြို့နယ် ဘုရားကြီးကုန်းကျေးရွာရှိ တောင်သူဦးစိန်မောင်သန်း၏ ဆင်းရွှေကြာ(၂) နေကြာမျိုးစေ့ထုတ် စိုက်ခင်းအောင်မြင်ဖြစ်ထွန်းနေမှုနှင့် မြေပဲတစ်ဧက စိုက်ခင်းကိုလည်း

ဆက်လက်၍ တိုင်းဒေသကြီးဝန်ကြီးချုပ်နှင့် အဖွဲ့သည် မဒေါပင်ကျေးရွာအုပ်စုရှိ တောက်သူဦးထွန်းနိုင်ဝင်း၏ စိုက်ဧက ငါးဧကခွဲ စိုက်ပျိုးထားသည့် ဧရာတိုးမျိုးစပါး နွေစပါးစီးပွားဖြစ် မျိုးသန့်မျိုးစေ့ထုတ်စိုက်ခင်းတွင် မြေဩဇာကြပ်ပက်မှုများ ဆိုလာစနစ်ဖြင့် စိုက်ပျိုးရေတင်ဆောင်ရွက်နေမှုနှင့် အိမ်အိမ်ဘိုကာရီ သဘာဝမြေဩဇာပြုလုပ်ထားရှိမှုတို့အားကြည့်ရှုအားပေးခဲ့ပြီး သဘာဝမြေဩဇာနှင့် ဓာတ်မြေဩဇာများ အချိုးကျသုံးစွဲစေရေး၊ စိုက်ပျိုးရေးစနစ်တကျသုံးစွဲစေရေးနှင့် အောင်မြင်အောင် ဆောင်ရွက်စေရေး မှာကြားခဲ့ကြောင်း သိရသည်။  
တိုင်းဒေသကြီး(ပြန်/ဆက်)



## ဇေယျသီရိမြို့နယ် အထက(၆)၌ ပညာရေးစုံပွဲတော် ကျင်းပ

နေပြည်တော် ဖေဖော်ဝါရီ ၃  
၂၀၂၃-၂၀၂၄ ပညာသင်နှစ် ပညာရေးစုံညီပွဲတော်နှင့် ဆုပေးပွဲအခမ်းအနားကို ယမန်နေ့နံနက် ၉ နာရီက ဇေယျသီရိမြို့နယ် အထက(၆) ကျောင်းတွင် ကျင်းပသည်။ အခမ်းအနားကို ကျောင်းသား ကျောင်းသူများက “စုံညီပွဲတော် တို့နွဲ့ပျော်” သီချင်းဖြင့် သီဆိုဖွင့်လှစ်ကြသည်။

**အမှာစကားပြောကြား**  
ထို့နောက် ကျောင်းအုပ်ဆရာကြီး ဦးဝင်းနိုင်နှင့် ဘောဂသိဒ္ဓိ ရပ်ကွက်အုပ်ချုပ်ရေးမှူး ဒေါ်ခိုင်စုကြည်တို့က အဖွင့်အမှာစကားပြောကြားကြသည်။  
ဆက်လက်၍ ကျောင်းအုပ်ဆရာမကြီးနှင့် တာဝန်ရှိသူများက ခွင့်ရက်မပျက်ဆုရရှိသူ ဆရာ ဆရာမများ၊ သင်ထောက်ကူဆရာ ဆရာမများ၊ အပျူရှင်များ၊ ဗဟို၊ တိုင်းဒေသကြီး၊ မြို့နယ်အဆင့် ဆုရရှိသူများ၊ စာစီစာကုံး၊ ကဗျာ၊ ပန်းချီ၊ ကျပန်းစကား၊ အားကစားနှင့် အတန်းစဉ်အလိုက် ဆုရရှိသူများကို ဆုများချီးမြှင့်ပေးခဲ့သည်။  
တင်ဝင်းတင်

☆ MFF မှ  
MarYar အသင်းက Seven အသင်းကို ခုနစ်ဂိုး-ဂိုးမရှိ၊ KKY အသင်းက ရွှေပြည်သာအသင်းကို ငါးဂိုး-သုံးဂိုး၊ SGF အသင်းက M-Million အသင်းကို ၁၁ ဂိုး-တစ်ဂိုးဖြင့် အနိုင်ရခဲ့သည်။ ပွဲစဉ်(၉)တွင် ထိပ်ဆုံးသုံးသင်းစလုံး နိုင်ပွဲရခဲ့ပြီး YRG အသင်းက ရမှတ် ၂၃ မှတ်ဖြင့် ဆက်လက်ဦးဆောင်နေကာ TG United အသင်းနှင့် Sun Far အသင်းက ရမှတ် ၂၁ မှတ်စီဖြင့် ဖိအားပေးလျက်ရှိသည်။  
သတင်း - ကိုညီလေး  
ဓာတ်ပုံ - MFF

## ဟင်္သာတမြို့နယ်၌ လူမှုဖူလုံရေးဆေးကုသမှုလုပ်ငန်းစဉ်များ မိတ်ဆက်ရှင်းလင်း

ဟင်္သာတ ဖေဖော်ဝါရီ ၃  
ဧရာဝတီ တိုင်းဒေသကြီး ဟင်္သာတမြို့နယ်၌ အလုပ်သမားဝန်ကြီးဌာန လူမှုဖူလုံရေးအဖွဲ့မှ ပြင်ပလူနာများ ဝန်ဆောင်မှုဆိုင်ရာ ကျန်းမာရေးစောင့်ရှောက်မှုလုပ်ငန်းများ ပိုမိုထိရောက်ကျယ်ပြန့်စွာ ဆောင်ရွက်နိုင်ရန်အတွက် လူမှုဖူလုံရေး-မြေပင်အထူးကုဆေးခန်းတို့ အကျိုးတူပူးပေါင်းဆောင်ရွက်သည့် ဆေးကုသမှုလုပ်ငန်းများ ရှင်းလင်းတင်ပြသည့် အခမ်းအနားကို ယမန်နေ့နံနက် ၉ နာရီခွဲက ဟင်္သာတမြို့



ဘုရားကြီးရပ်ကွက်ရှိ မြေပင်အထူးကုဆေးခန်း အစည်းအဝေးခန်းမ၌ ပြုလုပ်သည်။

အာမခံ အလုပ်သမားအကျိုးဆောင်ရွက်ပေးလျက် ရှိသော လုပ်ငန်းများကို မိတ်ဆက်ရှင်းလင်းပြောကြားပြီး အထွေထွေရောဂါကုဆရာဝန် ဒေါက်တာဦးခင်မောင်ဝင်းနှင့် သားဖွားမီးယပ်အထူးကုဆရာဝန် ဒေါက်တာရဲဝင်းဟိန်းတို့က ဆေးကုသမှုခံယူနိုင်မည့် လုပ်ငန်းများ ဆောင်ရွက်ပေးနိုင်မည့် အခြေအနေများနှင့် ပတ်သက်၍ အလုပ်ဌာနများမှ တာဝန်ခံများက တက်ရောက်လာကြသူများအား ရှင်းလင်းပြောကြားခဲ့ကြောင်း သိရသည်။  
ခရိုင်(ပြန်/ဆက်)

## မြန်မာနိုင်ငံကွန်ပျူတာအသင်းချုပ်နှင့် ကွန်ပျူတာအသင်းများ၏ (၂၅)နှစ်ပြည့် ငွေရတုအထိမ်းအမှတ် ရက်သတ္တပတ်လှုပ်ရှားမှုအစီအစဉ် ပြုလုပ်

ရန်ကုန် ဖေဖော်ဝါရီ ၃  
ရန်ကုန်တိုင်းဒေသကြီး ကွန်ပျူတာလုပ်ငန်းရှင်အသင်းနှင့် ရန်ကုန်တိုင်းဒေသကြီး ကွန်ပျူတာပညာရှင်အသင်းတို့ ပူးပေါင်းပြီး မြန်မာနိုင်ငံကွန်ပျူတာအသင်းချုပ်နှင့် ကွန်ပျူတာအသင်းများ၏ (၂၅)နှစ်ပြည့် ငွေရတုအထိမ်းအမှတ် ရက်သတ္တပတ်လှုပ်ရှားမှုအစီအစဉ် Silver Sparks & Swiper :Celebrating 25<sup>th</sup> Year Anniversary ဖွင့်ပွဲ အခမ်းအနားကို ယနေ့နံနက် ၉ နာရီတွင် ရန်ကုန်မြို့ လှိုင်တက္ကသိုလ်ဝင်းအတွင်းရှိ MICT park yangon ၌ ကျင်းပသည်။  
ဦးစွာ ရန်ကုန်တိုင်းဒေသကြီး ကွန်ပျူတာပညာရှင်အသင်းဥက္ကဋ္ဌ ဦးရဲကျော်သိန်းက အဖွင့်အမှာစကားပြောသည်။  
ထို့နောက် မြန်မာနိုင်ငံကွန်ပျူတာအသင်းချုပ် ဒုတိယဥက္ကဋ္ဌ ဦးငြိမ်းဦးက နည်းပညာများအသုံးပြုမှု အခြေအနေများအကြောင်း

ရှင်းလင်းပြောကြားပြီး ရန်ကုန်တိုင်းဒေသကြီး ကွန်ပျူတာလုပ်ငန်းရှင်အသင်း ဒုတိယဥက္ကဋ္ဌ ဦးအောင်ပြေသိန်းက မြန်မာနိုင်ငံကွန်ပျူတာအသင်းချုပ် ဒုတိယဥက္ကဋ္ဌ ဦးငြိမ်းဦးကို ဂုဏ်ပြုမှတ်တမ်းလွှာ ပြန်လည်ပေးအပ်ချီးမြှင့်သည်။  
ယင်းနောက် MSME မှ ဒုတိယဥက္ကဋ္ဌကြားရေးမှူး ဒေါ်မူမူအေး၊ Cyberking Co.,Ltd. မှ မန်နေဂျင်းဒါရိုက်တာဦးမြတ်သူ၊ အလင်းရောင်လက်မှုကုမ္ပဏီလီမိတက် CEO ဒေါ်မေဇွန်ကျော်ဝင်း၊ Head Of Sales and Engagement Business Unit KBZ Bank GM ဦးမျိုးဝင်းဇော်၊ ရန်ကုန်တိုင်းဒေသကြီး ကွန်ပျူတာပညာရှင်အသင်းနာယက ဦးအောင်စိုးမိုးတို့က MSME များနှင့် Digital Myanmar အကြောင်းကို ဆွေးနွေးပြောကြားရာ မြန်မာနိုင်ငံကွန်ပျူတာပညာရှင်အသင်းမှ ဦးအောင်အောင်က Moderator အဖြစ် ဆောင်ရွက်သည်။  
ထို့နောက် Healthy Mind ခေါင်းစဉ်ဖြင့် Dr. Jong Ho Kim Ed.D(Hon.),D.D,Ph.D က ဟောပြောဆွေးနွေးပြီး ရန်ကုန်တိုင်းဒေသကြီး ကွန်ပျူတာလုပ်ငန်းရှင်အသင်းဥက္ကဋ္ဌ ဦးမြင့်ဇော်က ကျေးဇူးတင်စကားပြောကြားသည်။ မြန်မာနိုင်ငံကွန်ပျူတာအသင်းချုပ်နှင့် ကွန်ပျူတာအသင်းများ၏(၂၅)နှစ်ပြည့် ငွေရတုအထိမ်းအမှတ် ရက်သတ္တပတ်လှုပ်ရှားမှု အစီအစဉ်တွင် MICTအဆောက်အအုံ အတွင်း၊ အပြင်တို့၌ ကွန်ပျူတာနည်းပညာဆိုင်ရာပြခန်းဆိုင်ခန်းများ၊ ဒစ်ဂျစ်တယ်ငွေပေးချေမှုပြခန်းများနှင့် အသေးစား၊ အလတ်စားလုပ်ငန်းရှင်များ၏ ထုတ်ကုန်ပစ္စည်းများကို ဖွင့်လှစ်ရောင်းချပေးလျက်ရှိကြောင်း သိရသည်။  
အောင်မြင့်(ပြန်/ဆက်)



### Onepay မှ အကယ်ဒမီ မီးလင်းရွှေများကို ဝယ်ယူနိုင်မည့် အပလီကေးရှင်း မိတ်ဆက်အခမ်းအနား ကျင်းပ

ရန်ကုန် ဖေဖော်ဝါရီ ၃

“ရွှေဝယ်ရောင်းရင်းစီးပွားတိုး” အမည်ဖြင့် Onepay မှ အကယ်ဒမီ မီးလင်းရွှေများဝယ်နိုင်မည့် အပလီကေးရှင်း မိတ်ဆက်သည့် အခမ်းအနားကို ဇန်နဝါရီ ၃ ရက် မွန်းလွဲပိုင်းက Park Royal ဟိုတယ်၌ ကျင်းပခဲ့သည်။

လွယ်ကူမြန်ဆန်စွာ ဝယ်ယူနိုင်

အဆိုပါ အပလီကေးရှင်းကိုအသုံးပြု၍ အချိန်နှင့်တစ်ပြေးညီ ဆိုင်များတွင်ရောင်းချနေသည့်ပေါက်ဈေးအတိုင်း လွယ်ကူမြန်ဆန်စွာ ဝယ်ယူနိုင်ကြောင်း သိရသည်။

“ပိုကောင်းတဲ့အချက်ကတော့ ငွေစုတဲ့ပုံစံမျိုးနဲ့ တစ်ကျပ်သားအထိ ဝယ်ယူနိုင်ပါတယ်။ အားသာချက်အနေနဲ့ နေ့စဉ်ငွေစုတဲ့ပုံစံပါပဲ။ ဒီ application ကလည်း ရွှေစုထားတယ်။ အားလုံးကတော့ ငွေနည်းနည်းနဲ့ စပြီးဝယ်လို့ရတဲ့အတွက် အဆင်ပြေပါတယ်။ ဖုန်းပေါ်မှာ အကောင်တစ်ဖွင့်ပြီး နယ်ကလည်းအရောင်းအဝယ်လုပ်လို့ ရတယ်။ ကိုယ့်အိမ်ကနေ အရောင်းအဝယ်လုပ်လို့ရတယ်။ ချက်ချင်းပြန်ရောင်းလို့လည်းရသလို ပြန်ဝယ်လို့လည်းရတယ်” ဟု YGEA မှ ဥက္ကဋ္ဌ ဦးမျိုးမြင့်က ပြောသည်။

ထို့ပြင် အပလီကေးရှင်းသည် နိုင်ငံတော်ဗဟိုဘဏ်မှအသိအမှတ်ပြုထားသည့် ရွှေဝယ်ယူခွင့်ရှိသော အပလီကေးရှင်းတစ်ခုဖြစ်၍ ယုံကြည်စိတ်ချစွာအသုံးပြုနိုင်ကြောင်း သိရသည်။

အပလီကေးရှင်း မိတ်ဆက်ပွဲအခမ်းအနားသို့ရန်ကုန်တိုင်းဒေသကြီးရွှေလုပ်ငန်းရှင်များအသင်း (YGEA) မှ တာဝန်ရှိသူများ တက်ရောက်ခဲ့ကြသည်။

MT



### မှော်ဘီမြို့နယ်အတွင်းရှိ တောင်သူများအား မျိုးစေ့ချက်ရိယာဖြင့် နွေစပါးလက်တွေ့စိုက်ပျိုးပြသ

မှော်ဘီ ဖေဖော်ဝါရီ ၃

ရန်ကုန်တိုင်းဒေသကြီးအစိုးရအဖွဲ့၏ စီစဉ်လမ်းညွှန်မှုဖြင့် ရန်ကုန်တိုင်းဒေသကြီး မှော်ဘီမြို့နယ်အတွင်းရှိ စပါးစိုက်တောင်သူများအား မျိုးစေ့ချက်ရိယာဖြင့် နွေစပါး လက်တွေ့စိုက်ပျိုးပြသပေးကာ တောင်သူအသိပညာပေးခြင်းလုပ်ငန်းများ ဆောင်ရွက်ခြင်းကို ယမန်နေ့နံနက်၈နာရီက မှော်ဘီမြို့နယ် မြစ်ကျိုးကျေးရွာ၌ ကျင်းပခဲ့သည်။

အသိပညာပေးရင်းလင်း

မျိုးစေ့ချက်ရိယာဖြင့် နွေစပါး လက်တွေ့စိုက်ပျိုးပြသပွဲတွင် မှော်ဘီခရိုင် ဒုတိယအရပ်အုပ်ချုပ်ရေးမှူး ဦးကြည်နိုင်က အဖွင့်အမှာစကားပြောကြားပြီး မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးဖြိုးအောင်ကြည့်အဖွဲ့ဝင် (၂) ဦးစိုးစိုးနှင့် မြို့နယ်စိုက်ပျိုးရေးဦးစီးဌာန ဦးစီးမှူးဦးမြတ်ကျော်က စပါးမျိုးစေ့ချက်ရိယာ အသုံးပြုခြင်းအကျိုးကျေးဇူးများကို တက်ရောက်လာကြသည့် ဒေသခံတောင်သူများအား အသိပညာပေး ရင်းလင်းပြောကြားခဲ့သည်။

ထို့နောက် မြို့နယ်စိုက်ပျိုးရေးဦးစီးဌာနမှ ဝန်ထမ်းများက ဒေသခံတောင်သူများအား မျိုးစေ့ချက်ရိယာဖြင့် နွေစပါးကို လက်တွေ့စိုက်ပျိုးပြသပေးခဲ့ကြပြီး တောင်သူများ စပါးစိုက်ပျိုးရာတွင် လုပ်အားကုန်ကျမှုစရိတ်များ သက်သာခြင်း၊ စပါးကောက်ကွက်ပြည့်မီခြင်း၊ အတန်းလိုက်ညီညာစွာစိုက်ပျိုးသည့်အတွက် တမန်နှုံးရလွယ်ကူကာ ပင်ပွားကောင်းမွန်ခြင်းနှင့် စပါးအထွက်နှုန်းများ ကောင်းမွန်ကာ ကုန်ကျမှုစရိတ်များသက်သာစေမည့် မျိုးစေ့ချက်ရိယာအကျိုးကျေးဇူးကြော်ငြာဆိုင်းဘုတ်အား တက်ရောက်လာသောတောင်သူများက လေ့လာကြည့်ရှုခဲ့ကြောင်း သိရသည်။

ဝင်းဇော်(မှော်ဘီ)

### ဟိုပုံးမြို့နယ်၌ ဌာနဆိုင်ရာဝန်ထမ်းများအား သက်သာသောဈေးနှုန်းများဖြင့် စားသောက်ကုန်ပစ္စည်းများ ဖြန့်ဖြူးရောင်းချ

ဟိုပုံး ဖေဖော်ဝါရီ ၃

ပအိုဝ်းကိုယ်ပိုင်အုပ်ချုပ်ခွင့်ရဒေသ ဟိုပုံးမြို့နယ်ရှိ ဌာနဆိုင်ရာဝန်ထမ်းများအား သက်သာသောဈေးနှုန်းများဖြင့် ကြက်ဥ၊ နွားနို့များနှင့် စားသောက်ကုန်ပစ္စည်းများ ဖြန့်ဖြူးရောင်းချပေးခြင်းကို ယနေ့နံနက် ၁၀ နာရီက မြို့နယ်အထွေထွေအုပ်ချုပ်ရေးဦးစီးဌာနရုံး၌ ရောင်းချပေးလျက်ရှိသည်။

ထိုသို့ ရောင်းချပေးရာတွင် တပ်နယ်ကွပ်ကဲမှုအောက်ရှိ တပ်ရင်း/ဌာနများမှ တာဝန်ရှိသူများက ပအိုဝ်းကိုယ်ပိုင်အုပ်ချုပ်ခွင့်ရဒေသ အဆင့်ရုံးမှ ဝန်ထမ်းများ၊ မြို့နယ်အဆင့်ဌာနဆိုင်ရာဝန်ထမ်းများအတွက် ကြက်ဥ၊ နွားနို့၊ ဒိန်ချဉ်၊ ဝက်သား၊ စားသောက်ကုန်ပစ္စည်းများ၊ စက်ရုံထုတ်ပစ္စည်းများနှင့် ဟင်းသီးဟင်းရွက်များကို သက်သာသောဈေးနှုန်းများဖြင့် ဖြန့်ဖြူးရောင်းချပေးလျက်ရှိကြောင်း သိရသည်။ အဆိုပါ ဖြန့်ဖြူးရောင်းချပေးနေမှုကို ပအိုဝ်းကိုယ်ပိုင်အုပ်ချုပ်ခွင့်ရဒေသ စီမံအုပ်ချုပ်ရေးအဖွဲ့ အဖွဲ့ဝင် ဒုတိယ ဗိုလ်မှူးကြီး ညီညီတင်၊ ပအိုဝ်း



ကိုယ်ပိုင်အုပ်ချုပ်ခွင့်ရဒေသ စီမံအုပ်ချုပ်ရေးအဖွဲ့ အဖွဲ့ဝင် ဒုတိယ ဗိုလ်မှူးကြီး သန်းဌေးအောင်၊ မြို့နယ်စီမံအုပ်ချုပ်ရေးအဖွဲ့ ဥက္ကဋ္ဌ ဦးမြင့်ထွန်းနှင့် အဖွဲ့ဝင်များက ကြည့်ရှုခဲ့ကြကြောင်း သိရသည်။

ပအိုဝ်းဒေသ(ပြန်/ဆက်)

### သထုံမြို့နယ်၌ စာဖတ်ရိုက်မြှင့်တင်ရေး ဟောပြောပွဲ၊ နံရံကပ်စာစောင်ပြပွဲများ ကျင်းပ

သထုံ ဖေဖော်ဝါရီ ၃

မွန်ပြည်နယ် သထုံမြို့နယ်တွင် ပြန်ကြားရေးနှင့်ပြည်သူ့ဆက်ဆံရေးဦးစီးဌာနနှင့် ပညာရေးဌာနတို့ ပူးပေါင်း၍ ယမန်နေ့ မွန်းလွဲပိုင်းက သထုံမြို့ နန်းခဲရပ်ကွက်ရှိ အခြေခံပညာမူလတန်းကျောင်း (ရဲဝင်း)၌ နယ်လှည့်စာကြည့်တိုက် ဖွင့်လှစ်ပြီး အသိပညာပေး ဟောပြောခြင်း၊ နံရံကပ်စာစောင်ပြသခြင်းလုပ်ငန်းများကို ဆောင်ရွက်ခဲ့ကြသည်။

ဦးစွာ ကျောင်းအုပ်ဆရာမကြီး ဒေါ်ချိုချိုလှက အမှာစကားပြောကြားပြီး ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ဝန်ထမ်းများက ကျောင်းသားကျောင်းသူများ အားလပ်ချိန်ကို အကျိုးရှိစွာ အသုံးပြုကြရေး၊ ကျောင်းစာကို ကြိုးစားကြသလို ဗဟုသုတ တိုးပွားရေးအတွက် ပြင်ပစာပေများကိုပါ လေ့လာဖတ်ရှုကြရေးတို့ကို ဟောပြောဆွေးနွေးသည်။

ယှဉ်ပြိုင်ခြင်းများ ပြုလုပ်ခဲ့ကြသည်။

အဆိုပါအသိပညာပေးလုပ်ငန်းတွင် ပြန်ကြားရေးနှင့်ပြည်သူ့ဆက်ဆံရေး ဦးစီးဌာနမှ ကျောင်းသား ကျောင်းသူများ ဖတ်ရှုလေ့လာနိုင်ရန် ကလေးကဗျာများ၊ ရုပ်ပြပုံပြင်များ၊ စာစောင်များစသည့် ကလေးများအသိပညာတိုးပွားရေး စာအုပ်စာပေများနှင့် စာဖတ်ရိုက်မြှင့်တင်ရေး၊ မူးယစ်ဆေးဝါးအန္တရာယ် သတိပြုကာကွယ်ရေး စသည့် အသိပညာပေး နံရံကပ်စာစောင်များကို ခင်းကျင်းပြသရာ ကျောင်းသား ကျောင်းသူများက ကြည့်ရှုလေ့လာခဲ့ကြောင်း သိရသည်။



ကျောင်းသူများက ပြန်ကြားရေးနှင့် ပြည်သူ့ဆက်ဆံရေး ဦးစီးဌာနက ခင်းကျင်းပြသထားသည့် စာအုပ်စာစောင်များကို ဖတ်ရှုကြရေးတို့ကို ဟောပြောဆွေးနွေးသည်။

### မြန်မာနေရှင်နယ်လိက်ကလပ်အသင်းများ ကစားသမားအသစ်များ ခေါ်ယူ

ရန်ကုန် ဖေဖော်ဝါရီ ၃

၂၀၂၄-၂၀၂၅ ရာသီအတွက် လေ့ကျင့်ပြင်ဆင်နေသည့် မြန်မာနေရှင်နယ်လိက်ကလပ်အသင်းများသည် ရာသီသစ်အတွက် ကစားသမားသစ်များ ခေါ်ယူအားဖြည့်လျက်ရှိသည်။

ဧရာဝတီယူနိုက်တက်အသင်းသည် ရာသီသစ်အတွက် ပထမဆုံး



ကစားသမားခေါ်ယူမှုအဖြစ် နောက်ခံလူ ရဲရင့်အောင်ကို ခေါ်ယူခဲ့သည်။ ရဲရင့်အောင်သည် ရတနာပုံ၊ ဟံသာဝတီအသင်းတို့တွင် ကစားခဲ့သူဖြစ်ပြီး သက်တမ်းအလိုက် လူငယ်လက်ရွေးစင်အသင်းများနှင့် မြန်မာ့လက်ရွေးစင်အသင်းတွင်လည်း ရွေးချယ်ခံခဲ့ရသူဖြစ်သည်။ ဧရာဝတီအသင်းသည် ၂၀၂၃ ရာသီကုန်တွင် စာချုပ်သက်တမ်းကုန်ဆုံးခဲ့သည့် နည်းပြချုပ် ဦးမျိုးလှိုင်ဝင်းအပါအဝင် ကစားသမားအချို့နှင့်လည်း လမ်းခွဲထားသည်။

ရှမ်းယူနိုက်တက်အသင်းသည် ပြည်တွင်းကစားသမားသစ်များ ဆက်တိုက်ခေါ်ယူလျက်ရှိပြီး GFA အသင်းတွင်ကစားခဲ့သည့် နောက်တန်းအစွန်လူ အောင်မင်းစိုးကို ထပ်မံခေါ်ယူခဲ့သည်။ ရှမ်းယူနိုက်တက်အသင်းသည် ပြည်တွင်းကစားသမားသစ် လေးဦး ခေါ်ယူထားပြီး ယင်းမတိုင်မီက စအောင်ပြည့်ကို၊ ကောင်းမြတ်သူနှင့် သက်ဝေမိုးတို့ကို ခေါ်ယူထားပြီးဖြစ်သည်။

မဟာယူနိုက်တက်အသင်းမှာလည်း လူငယ်ပြည်တွင်းကစားသမားများဖြစ်သည့် ခန့်ဇင်ဟိန်း၊ ဝင်းကိုဌေးနှင့် အံ့ကောင်းမွန်တို့ကို ခေါ်ယူထားသည်။

သတင်း-ကိုညီလေး၊ ဓာတ်ပုံ- AUCF

### အကြမ်းဖက်မှုပျောက်ရေးအတွက် ပြည်သူ့အသိပေးနှိုးဆော်ချက်

- ၁။ ပြည်သူ့အတွက် ဟု သုံးနှုန်း၍ ရဟန်းသံဃာများ၊ ဆရာ၊ ဆရာမများ အပါအဝင် နိုင်ငံ့ဝန်ထမ်းများနှင့် ပြည်သူ့ကိုသတ်ဖြတ်၊ လုယက်ခြင်းကို CRPH၊ NUG၊ PDF အမည်ခံ အကြမ်းဖက်အုပ်စုများက ဥပဒေမဲ့ကျူးလွန် နေသည်။
- ၂။ ခြိမ်းခြောက်၊ လူသတ်၊ အဖျက်အမှောင့်လုပ်ရပ်များ လုပ်ဆောင်နေသည့် CRPH၊ NUG၊ PDF အကြမ်းဖက်သမားများကို အားပေးမှု၊ ထောက်ခံမှု၊ ကူညီထောက်ပံ့မှုမပြုခြင်းသည် ပြည်သူ့လူထု၏ အသက်အိုးအိမ်စည်းစိမ် ကို ကာကွယ်ပေးခြင်းဖြစ်သည်။
- ၃။ ယင်းတို့၏ လက်နက်/ခဲယမ်း ကိုင်တွယ်သယ်ဆောင်မှုနှင့် အကြမ်းဖက် သမားတို့၏ သတင်းကို လျှို့ဝှက်ပေးပို့ခြင်းသည် အပြစ်မဲ့ပြည်သူများ၏ အသက်အိုးအိမ်စည်းစိမ်ကို ကာကွယ်ပေးခြင်းဖြစ်သည်။

# အမေရိကန်နိုင်ငံခြားရေးဝန်ကြီး အန်ထော်နီ ဘလင်ကန် အရှေ့အလယ်ပိုင်းနိုင်ငံများသို့ သွားမည်

ဝါရှင်တန် ဖေဖော်ဝါရီ ၃  
အမေရိကန်နိုင်ငံခြားရေးဝန်ကြီး အန်ထော်နီ ဘလင်ကန်သည် ဖေဖော်ဝါရီ ၄ ရက်မှ ၈ ရက်အထိ အရှေ့အလယ်ပိုင်းနိုင်ငံများသို့ သွားရောက်မည် ဖြစ်ကြောင်း သိရသည်။

ဆော်ဒီအာရေဗျ၊ အီဂျစ်၊ ကာတာ၊ အစ္စရေးနှင့် အနောက်ဘက်ကမ်း West Bank ဒေသသို့ သွား ရောက်မည်ဖြစ်ကြောင်း အိမ်ဖြူတော်က ဖေဖော်ဝါရီ ၃ ရက်တွင် သတင်းထုတ်ပြန်ခဲ့ကြောင်း သိရ သည်။

ကာတာနှင့် အီဂျစ်နှစ်နိုင်ငံသည် ဓားစာခံများ လွတ်မြောက်ရေးနှင့် ဂါဇာကမ်းမြောင်ဒေသတွင် ဖြစ်ပွားလျက်ရှိသည့် တိုက်ပွဲများ ယာယီရပ်ဆိုင်းရန်

စေ့စပ်ညှိနှိုင်းဆွေးနွေးမှုများ ပြုလုပ်လျက်ရှိသည်။ ပြန်လည်လွတ်ပေးရန် ကျန်ရှိနေသေးသည့် ဓားစာခံများကို လွတ်ပေးရန်နှင့် ဂါဇာကမ်းမြောင် ဒေသရှိ အရပ်သားများကို လူသားချင်းစာနာထောက် ထားမှုဆိုင်ရာ အကူအညီများပေးရန် သဘောတူညီ ချက်တစ်ရပ်ရရှိရေးအတွက် အမေရိကန်နိုင်ငံခြား ရေးဝန်ကြီး အန်ထော်နီ ဘလင်ကန်အနေဖြင့် သံတမန်နည်းလမ်းအရ ဆက်လက်ကြိုးပမ်းဆောင် ရွက်သွားမည်ဖြစ်ကြောင်း အမေရိကန်နိုင်ငံခြားရေး ဌာန ပြောခွင့်ရ မတ်သရူး မီလာက ပြောကြား သည်။

ကိုးကား - အင်န်အိတ်ချ်ကေ ဘာသာပြန် - အောင်ကျော်ကျော်




## ဂျပန်လဆင်းယာဉ်က လကမ္ဘာပေါ်ရှိ ကျောက်တုံးကျောက်ဆောင်များ၏ အချက်အလက်များ ပေးပို့

တိုကျို ဖေဖော်ဝါရီ ၃  
ဂျပန်နိုင်ငံ၏ လကမ္ဘာစူးစမ်း လေ့လာရေးယာဉ်က လကမ္ဘာ ပေါ်ရှိ ကျောက်တုံးဆယ်လုံးအထိ အချက်အလက်များကို ပေးပို့ခဲ့ သည့်အတွက် မျှော်လင့်ထားသည် ထက် ပိုမိုစွမ်းဆောင်ရည်ရှိ ကြောင်း ဂျပန်အာကာသ ကျွမ်းကျင်သူများက ပြောကြား သည်။

အဆိုပါ လဆင်းယာဉ်သည် ဇန်နဝါရီ ၂၀ ရက်တွင် လကမ္ဘာ ပေါ်သို့ အောင်မြင်စွာ ဆင်းသက်ခဲ့ သည်။

သို့သော် လဆင်းယာဉ်၏ ဆိုလာပြားတစ်ခုသည် စွမ်းအင် ထုတ်လုပ်ခြင်းမရှိနိုင်ခဲ့ပေ။ ရက် အနည်းငယ်ကြာပြီးနောက် ယင်း လဆင်းယာဉ်သည် နေရောင်ခြည် အနည်းငယ်ရရှိကာ စွမ်းစမ်း လေ့လာမှုများကို စတင်လုပ် ဆောင်လျက်ရှိကြောင်း သိရသည်။

ရစ်ဆူမီကန် တက္ကသိုလ်၏ ကမ္ဘာမြေနှင့် အာကာသစူးစမ်း လေ့လာရေးစင်တာမှ ဆိုင်ကီ ကာဇုတို ဦးဆောင်သည့် သုတေ



သနအဖွဲ့သည် လဆင်းယာဉ်မှ ပေးပို့သော လကမ္ဘာပေါ်ရှိကျောက် ဆောင်များကို စူးစမ်းလေ့လာမှု ပြုလုပ်လျက်ရှိသည်။

လက်ရှိတွင် လဆင်းယာဉ်သည် လကမ္ဘာပေါ်မှ ကျောက်ဆောင် ကျောက်တုံး ၁၀ ခု၏ ဓာတ်ပုံနှင့် အချက်အလက်များကို ပေးပို့ထား ကြောင်း သိရသည်။

အဆိုပါ ကျောက်တုံးအမျိုး အစားများကို ရှာတွေ့ခြင်းသည် ကမ္ဘာနှင့် အခြားဂြိုဟ်ငယ်တစ်ခု ပေးရန် သုတေသနအဖွဲ့ ခေါင်းဆောင် ဆိုင်ကီကာဇုတိုက အဆိုပြုခဲ့သည်။

၎င်းတို့သည် ပြောင်ခေါင်းစိမ်း ကျောက်အမျိုးအစားများ ဟုတ် မှန်ခြင်း ရှိ မရှိကို ဆုံးဖြတ်ရန် သုတေသနအဖွဲ့က ကြိုးပမ်း ဆောင်ရွက်လျက်ရှိသည်။

အဆိုပါ ကျောက်တုံးအမျိုး အစားများကို ရှာတွေ့ခြင်းသည် ကမ္ဘာနှင့် အခြားဂြိုဟ်ငယ်တစ်ခု တို့ ဝင်ရောက်တိုက်မိရာမှ ဖြစ် ပေါ်လာသည့် အပျက်အစီးများဖြင့် လကမ္ဘာကို ဖြစ်ပေါ်စေသည်ဟု သိအိုရီကို မှန်ကန်ကြောင်း ပြသလျက်ရှိသည်။

ခြောက်လမှ တစ်နှစ်အတွင်း လေ့လာမှုရလဒ်များကို ထုတ်ပြန် ကြေညာသွားမည်ဖြစ်ကြောင်း ဆိုင်ကီကာဇုတိုက ပြောသည်။

ကိုးကား - အင်န်အိတ်ချ်ကေ ဘာသာပြန် - အောင်ကျော်ကျော်

## သီရိလင်္ကာနိုင်ငံက ကမ္ဘာ့ဘဏ်မှ အမေရိကန်ဒေါ်လာ သန်း ၁၅၀ ချေးယူမည်

ကိုလံဘို ဖေဖော်ဝါရီ ၃  
သီရိလင်္ကာနိုင်ငံသည် ဘဏ္ဍာရေးကဏ္ဍဆိုင်ရာ အကျပ်အတည်း များကို ဖြေရှင်းနိုင်ရေးအတွက် ငွေကြေးထောက်ပံ့မှုများ လိုအပ် လျက်ရှိခြင်းကြောင့် ကမ္ဘာ့ဘဏ်မှ အမေရိကန်ဒေါ်လာ သန်း ၁၅၀ ချေးယူမည်ဖြစ်ကြောင်း သီရိလင်္ကာနိုင်ငံ ဘဏ္ဍာရေးဝန်ကြီးဌာနက ဇန်နဝါရီ ၃ ရက်တွင် သတင်းထုတ်ပြန်ခဲ့သည်။

ယင်းစီမံကိန်းအရ ဗဟိုဘဏ်မှ စီမံခန့်ခွဲသည့် သီရိလင်္ကာနိုင်ငံ၏ အပ်ငွေအာမခံအစီအစဉ်ကို အထူးသဖြင့် အာရုံစိုက်မည်ဖြစ်ကြောင်း လည်း သီရိလင်္ကာနိုင်ငံ ဘဏ္ဍာရေးဝန်ကြီးဌာနက ပြောကြားခဲ့သည်။

အဆိုပါ စီမံကိန်းသည် ထိရောက်သော အပ်ငွေအာမခံ အစီအစဉ် များအတွက် နိုင်ငံတကာတွင် ဆောင်ရွက်လျက်ရှိသော အကောင်းဆုံး ဆောင်ရွက်ချက်များနှင့်အညီ သီရိလင်္ကာနိုင်ငံ၏ အပ်ငွေအာမခံအစီ အစဉ်၏ ဘဏ္ဍာရေးနှင့် အဖွဲ့အစည်းဆိုင်ရာ စွမ်းဆောင်ရည်ကို အားကောင်းစေရန် ရည်မှန်းထားကြောင်း သီရိလင်္ကာနိုင်ငံ ဘဏ္ဍာ ရေးဝန်ကြီးဌာန၏ ထုတ်ပြန်ချက်တွင် ဖော်ပြထားသည်။

သီရိလင်္ကာနိုင်ငံရှိ အပ်ငွေအာမခံအစီအစဉ်၏ အရန်ငွေများကို လည်း တိုးပေးမည်ဟု ဝန်ကြီးဌာနမှ ပြောကြားထားသောကြောင့် ပေးချေမှုနှင့် ဘဏ်ကိစ္စဆိုင်ရာ ဖြေရှင်းရေးတာဝန်များကို ဖြည့်ဆည်း ပေးခြင်း၊ ဘဏ္ဍာရေးစနစ်တွင် အများပြည်သူ၏ ယုံကြည်မှုကို အကာ အကွယ်ပေးကာ လိုအပ်သည့်အချိန်ကို လျှော့ချခြင်းဖြင့် သီရိလင်္ကာနိုင်ငံ အပ်ငွေအာမခံအစီအစဉ်၏ တရားဝင်လုပ်ပိုင်ခွင့်ဆိုင်ရာ လုပ်ငန်း ဆောင်တာများကို စွမ်းဆောင်ရည်မြှင့်တင်ပေးနိုင်မည်ဖြစ်ကြောင်း သိရသည်။

ကိုးကား-ဆင်ဟွာ၊ ဘာသာပြန်-အလင်းသစ်

## ဂါဇာကမ်းမြောင်ဒေသ၌ အစ္စရေးတပ်ဖွဲ့ဝင်များ၏ စစ်ဆင်ရေးဆင်နွှဲမှုများကြောင့် ပါလက်စတိုင်းသေဆုံးသူ ၂၇၂၃၈ ဦးအထိ ရှိလာ

ဂျေရုဆလင် ဖေဖော်ဝါရီ ၃  
ဂါဇာကမ်းမြောင်ဒေသ၌ အစ္စ ရေးတပ်ဖွဲ့ဝင်များ၏ စစ်ဆင်ရေး ဆင်နွှဲမှုများကြောင့် ပါလက် စတိုင်းသေဆုံးသူ ၂၇၂၃၈ ဦးအထိ ရှိလာကြောင်း ဟားမတ်စ် အဖွဲ့မှ ကျန်းမာရေးဝန်ကြီးဌာနက

ဖေဖော်ဝါရီ ၃ ရက်တွင် ပြော ကြားသည်။

၂၀၂၃ ခုနှစ် အောက်တိုဘာ ၇ ရက်မှစတင်၍ အစ္စရေး- ဟားမတ်စ် ပဋိပက္ခဖြစ်ပွားပြီး ကတည်းက ပါလက်စတိုင်းနိုင်ငံ သားပေါင်း ၆၆၄၅၂ ဦး ထိခိုက် ဒဏ်ရာရရှိခဲ့ကြောင်း ဝန်ကြီး ဌာနမှ ပြောရေးဆိုခွင့်ရှိသူ အာရှီ ရတ်ဖ်အယ်ကွာဒရာက ထုတ်ပြန် ချက်တွင် ဖော်ပြထားသည်။

လွန်ခဲ့သည့် ၂၄ နာရီအတွင်း အစ္စရေးတပ်ဖွဲ့ဝင်များ၏ စစ်ဆင် ရေးဆင်နွှဲမှုများကြောင့် ပါလက် စတိုင်း ၁၀၇ ဦး သေဆုံးပြီး ၁၆၅ ဦး ဒဏ်ရာရခဲ့ကြောင်း အဆိုပါ ထုတ်ပြန်ချက်တွင် ပါရှိသည်။

ထို့ပြင် ဖေဖော်ဝါရီ ၃ ရက် အစောပိုင်းတွင် ပါလက်စတိုင်း ၂၄ ဦးထက်မနည်း သေဆုံး ခဲ့ကြောင်းလည်း ပါလက်စတိုင်း သတင်းအေဂျင်စီ Wafa က သတင်းဖော်ပြသည်။

ကိုးကား - ဆင်ဟွာ ဘာသာပြန် - အောင်ကျော်ကျော်



ကျူးနစ် ဖေဖော်ဝါရီ ၃  
တူနီးရှားနိုင်ငံ၏ နိုင်ငံခြား ရင်းနှီးမြှုပ်နှံမှုသည် ၂၀၂၃ ခုနှစ် တွင် တူနီးရှားဒိုင်းနာ ၂၅၂၂၃ သန်း (အမေရိကန်ဒေါ်လာ ၈၀၉ ဒသမ ၆ သန်း) သို့ရောက်ရှိခဲ့ခြင်းကြောင့် ယမန်နှစ်နှင့် နှိုင်းယှဉ်ပါက ၁၃ ဒသမ ၅ ရာခိုင်နှုန်းခန့် တိုးလာ ကြောင်း နိုင်ငံခြားရင်းနှီးမြှုပ်နှံမှု မြှင့်တင်ရေးအေဂျင်စီက ဇန်နဝါရီ ၂ ရက်တွင် ထုတ်ဖော်ပြောကြားခဲ့ သည်။

နိုင်ငံခြားရင်းနှီးမြှုပ်နှံမှု မြှင့် တင်ရေးအေဂျင်စီ၏ အဆိုအရ တူနီးရှားနိုင်ငံ၏ နိုင်ငံခြား တိုက်ရိုက်ရင်းနှီးမြှုပ်နှံမှုနှင့် အစု ရယ်ယာ ရင်းနှီးမြှုပ်နှံမှုပမာဏ သည် ၂၀၂၃ ခုနှစ်တွင် တူနီးရှား ဒိုင်းနာ ၂၃၈၅ ဒသမ ၅ သန်းနှင့် ၁၃၆ ဒသမ ၈ သန်း အသီးသီး ရှိကြောင်း သိရသည်။

ထို့ပြင် ၂၀၂၃ ခုနှစ်တွင် နိုင်ငံ ခြား ရင်းနှီးမြှုပ်နှံမှု ၁၃ ဒသမ ၈ ရာခိုင်နှုန်း တိုးလာကာ စုစုပေါင်း

## တူနီးရှား၏ နိုင်ငံခြားရင်းနှီးမြှုပ်နှံမှု ၂၀၂၃ ခုနှစ်တွင် ၁၃ ဒသမ ၅ ရာခိုင်နှုန်း တိုးလာ



ဒိုင်းနာ ၁၄၈၀ ဒသမ ၃ သန်း ဝန်းကျင် ရှိသည့် ကုန်ထုတ်လုပ်မှု လုပ်ငန်း တွင် တိုးတတ်မှုအများဆုံးဖြစ် ကြောင်း သိရသည်။

တစ်ချိန်တည်းမှာပင် တူနီးရှား နိုင်ငံ၏ စိုက်ပျိုးရေးကဏ္ဍမှ နိုင်ငံခြား ရင်းနှီးမြှုပ်နှံမှုပမာဏ သည် ယခင်နှစ်က တူနီးရှားဒိုင်းနာ ၉ ဒသမ ၆ သန်း မြင့်တက်ခဲ့ပြီး ယခုနှစ်တွင် ဒိုင်းနာ ၁၇ ဒသမ ၉ သန်းအထိ ရောက်ရှိရန် မျှော်မှန်း ထားကြောင်း နိုင်ငံခြားရင်းနှီးမြှုပ် နှံမှုမြှင့်တင်ရေး အေဂျင်စီက ပြောကြားသည်။

ကိုးကား-ဆင်ဟွာ ဘာသာပြန်-အလင်းသစ်

### ရန်ကုန်မြို့တော်ဝန် ဦးဗိုလ်ဌေး လှိုင်သာယာမြို့နယ် ဖွံ့ဖြိုးရေးလုပ်ငန်းများ ကွင်းဆင်းစစ်ဆေး

ရန်ကုန် ဖေဖော်ဝါရီ ၃  
ရန်ကုန်တိုင်းဒေသကြီး စည်ပင်သာယာရေး ဝန်ကြီး ရန်ကုန်မြို့တော်စည်ပင်သာယာရေး ကော်မတီဥက္ကဋ္ဌ(မြို့တော်ဝန်) ဦးဗိုလ်ဌေးသည် တာဝန်ရှိသူများနှင့်အတူ ယမန်နေ့ ညနေပိုင်းက ထန်းတပင်မြို့နယ် ရန်ကုန်အနောက်ပိုင်းတက္ကသိုလ် ဝင်းအတွင်း အရှည် ၆၆၅ ပေ၊ အကျယ် ပေ ၁၁၀၊ အနက် ရှစ်ပေရှိ ရေကန်တူးဖော်ပြီးစီးမှု၊ အဓိပတိ (၂)လမ်းနှင့် စကားဝါဆောင်ကြား ကွင်းပြင်မြေညှိ ပြုပြင်နေမှု၊ ပန်းဥယျာဉ်နှင့် အားကစားကွင်းများဌာန မှ ရေကန်ပတ်လည် မြေယာရှင်း ဆောင်ရွက်နိုင်ရန် အတွက် မြေပြုပြင်နေမှု၊ ကန်ရေဖြည့်သွင်းနိုင်ရန်နှင့် စိမ်းလန်းစိုပြည်ရေးလုပ်ငန်းများ ဆောင်ရွက်နိုင်ရန် အပီတိုတွင်းနှစ်တွင်း တူးဖော်ပြီးစီးမှုနှင့် ကန်ရေဖြည့် သွင်းရန်နှင့် အလှဆင် ရေပန်းသုံးခု မောင်းနှင်ရန် ဆိုလာလျှပ်စစ်ဓာတ်အားပေးစနစ် တည်ဆောက်



ဦးဗိုလ်ဌေးအဖွဲ့အစည်းအဖွဲ့အစည်းများကို ကြည့်ရှုစစ်ဆေးပြီး လိုအပ် စက်ယန္တရားများဖြင့် ရေမြောင်းတူးဖော်နေမှုကို ဆက်လက်၍ မြို့တော်ဝန်နှင့်အဖွဲ့သည် လည်းကောင်း၊ ထိန်းပင်နောက်ဆုံးစွန့်ပစ်အမှိုက်ပုံ

ဧရိယာအတွင်း၌ ဝက်နှင့်ငါးများ မွေးမြူထားရှိမှု၊ မြေဧက ၆၀ ပေါ်တွင် နေ့စပါးစိုက်ပျိုးထားရှိသည့် အခြေအနေများကိုလည်းကောင်း၊ လှိုင်သာယာ (အရှေ့ပိုင်း)မြို့နယ် အမှတ်(၇)ရပ်ကွက် ရန်ကုန်-ပုသိမ်လမ်းနှင့် ရန်ကုန်-ညောင်တန်းလမ်းဆုံရှိ ဘုရင့် နောင်ပန်းခြံမြေညှိ ရန်ကုန်-ပုသိမ်လမ်း လမ်းသား တိုးချဲ့ခြင်း၊ ယာဉ်ရပ်နားရန် နေရာပြုလုပ်ခြင်း လုပ်ငန်းများ ဆောင်ရွက်နေမှုနှင့် ဘုရင့်နောင်ပန်းခြံ တိုးချဲ့တည်ဆောက်ရေးလုပ်ငန်းများ ပြင်ဆင် ဆောင်ရွက်နေမှုအခြေအနေများကို လည်းကောင်း လှည့်လည်ကြည့်ရှုစစ်ဆေးပြီး လုပ်ငန်းများ အချိန် နှင့်တစ်ပြေးညီပြီးစီးအောင် ဆောင်ရွက်ရန်၊ စပါး စိုက်ပျိုးမှုနှင့်ပတ်သက်၍ ပန်းတိုင်အထွက်နှုန်းရရှိ အောင် ဆောင်ရွက်ကြရန်မှာကြားကာ လိုအပ်သည် များ ဖြည့်ဆည်းဆောင်ရွက်ပေးသည်။

သတင်းစဉ်



### ကွန်ပျူတာတက္ကသိုလ်(သထုံ)၏ (၁၃)ကြိမ်မြောက် ဘွဲ့နှင်းသဘင်အခမ်းအနား ကျင်းပ

သထုံ ဖေဖော်ဝါရီ ၃  
မွန်ပြည်နယ် သထုံမြို့နယ်ရှိ ကွန်ပျူတာတက္ကသိုလ်(သထုံ)၏ (၁၃)ကြိမ်မြောက် ဘွဲ့နှင်းသဘင်အခမ်းအနားကို ယနေ့နံနက်ပိုင်းက သထုံမြို့နယ် ဂျေအေအေအေအေအေအေအေအေအေအေ အဆိုပါတက္ကသိုလ်၏ ဘွဲ့နှင်းသဘင်ခန်းမ ၌ ကျင်းပသည်။  
ရှေးဦးစွာ ကွန်ပျူတာတက္ကသိုလ်(သထုံ) ပါမောက္ခချုပ် ဒေါက်တာ နီလာသိန်းက ကွန်ပျူတာသိပ္ပံဘွဲ့ Bachelor of Computer Science (B.C.Sc.) ၅၃ ဦး၊ ကွန်ပျူတာနည်းပညာဘွဲ့ Bachelor of Computer Technology (B.C.Tech.) ရှစ်ဦးတို့အား ဘွဲ့လက်မှတ်များ အပ်နှင်း ပေးအပ်ပြီး ဘွဲ့နှင်းသဘင်မိန့်ခွန်းပြောကြားသည်။  
ကွန်ပျူတာတက္ကသိုလ်(သထုံ)၏ (၁၃)ကြိမ်မြောက် ဘွဲ့နှင်းသဘင် အခမ်းအနားတွင် အဝေးရောက်ဘွဲ့ယူသူ သုံးဦးအပါအဝင် စုစုပေါင်း ၆၄ ဦးတို့ကို သက်ဆိုင်ရာဘွဲ့များ အပ်နှင်းခဲ့ကြောင်း သိရသည်။

ခရိုင်(ပြန်/ဆက်)



ဧရာဝတီတိုင်းဒေသကြီး ငပုတောမြို့နယ် စဉ့်အိုးဖိုကျေးရွာ၌ ဖေဖော်ဝါရီ ၃ ရက်တွင် မီးဘေးအန္တရာယ်ကြိုတင်ကာကွယ်နိုင်ရေး အတွက် ငပုတောမြို့နယ် စီမံအုပ်ချုပ်ရေးအဖွဲ့ဝင်(၂) ဦးသန်းဦး၊ မြို့နယ်စခန်းမှူး ဦးတင်မောင်၊ မြို့နယ်မီးသတ်ဦးစီးမှူး ဦးမင်းအောင် နှင့် မီးသတ်တပ်ဖွဲ့ဝင်များ၊ မြို့နယ်အထွေထွေအုပ်ချုပ်ရေးဦးစီးဌာန မှ တာဝန်ရှိသူများနှင့် ပူးပေါင်းအဖွဲ့များက တစ်အိမ်တက်ဆင်း လိုက်လံအသိပေးပြောကြားစဉ်။

မြို့နယ်(ပြန်/ဆက်)

### ဝဲဒေါင့်-သခွပ်ချောင်းတံတား တည်ဆောက်နေမှု ကွင်းဆင်းကြီးကြပ်စစ်ဆေး

လေးမျက်နှာ ဖေဖော်ဝါရီ ၃  
ဧရာဝတီတိုင်းဒေသကြီး လေးမျက်နှာမြို့နယ်၌ ဝဲဒေါင့်-သခွပ် ချောင်းလမ်းပေါ်ရှိ တံတား ၁၅ ပေ x ၅၂၀ x ၁၅ ပေ တည်ဆောက်မှုကို ယမန်နေ့ နံနက်ပိုင်းက ဦးစီးအရာရှိ(မြို့ပြ) ဦးမြင့်လင်းက ကွင်းဆင်း ကြည့်ရှုခဲ့ကြောင်း သိရသည်။  
အဆိုပါတံတားသည် သခွပ်ချောင်းကျေးရွာအုပ်စုအတွင်း ဝဲဒေါင့်ရွာနှင့် သခွပ်ချောင်းရွာသို့ ဆက်သွယ်ပေးသောတံတားဖြစ်ပြီး ဗမာ့ခေတ်သစ်ကုမ္ပဏီက တာဝန်ယူတည်ဆောက်သော သံကူ ကွန်ကရစ်တံတားဖြစ်သည်။ တိုင်းဒေသကြီး ငွေလုံးငွေရင်းရန်ပုံငွေ ၆၇ ဒသမ ၀၈ သန်းဖြင့် ဆောင်ရွက်လျက်ရှိပြီး ၈၀ ရာခိုင်နှုန်းခန့် ဆောင်ရွက်ပြီးစီးပြီဖြစ်ရာ တံတားပြီးစီးသွားပါကကျေးရွာ ၁၃ ရွာ၊ အိမ်ခြေ ၆၂၈ အိမ်ကို အကျိုးပြုမည်ဖြစ်ကြောင်း သိရသည်။



တင်ဆောင်(ပြန်/ဆက်)



### တန့်ယန်းမြို့နယ်၌ တန့်ယန်း-ဟိုယလမ်းအပိုင်း အဆင့်မြှင့်တင်ဆောင်ရွက်ပြီးစီးမှု ကြည့်ရှုစစ်ဆေး

တန့်ယန်း ဖေဖော်ဝါရီ ၃  
ရှမ်းပြည်နယ်(မြောက်ပိုင်း) တန့်ယန်းခရိုင် တန့်ယန်းမြို့နယ်တွင် ဆောက်လုပ်ရေးဝန်ကြီးဌာန လမ်းဦးစီးဌာနမှ တန့်ယန်း-လားရှိုး လမ်းမကြီးပေါ်ရှိ တန့်ယန်း-ဟိုယလမ်းအပိုင်းမှ ဥဒေါင်းပျော်စေတီ အနီး လမ်းအဆင့်မြှင့်တင်ဆောင်ရွက်ပြီးစီးမှုအား မြို့နယ်တည်ဆောက် ရေးလုပ်ငန်းစီမံရေးကော်မတီမှ ဖေဖော်ဝါရီ ၂ ရက်က ကြည့်ရှုစစ်ဆေး သည်။  
လိုက်လံရှင်းလင်းပြသ  
အဆိုပါ လမ်းအဆင့်မြှင့်တင်ဆောင်ရွက်ပြီးစီးမှု အခြေအနေအား မြို့နယ်တည်ဆောက်ရေးလုပ်ငန်း စီမံရေးကော်မတီဥက္ကဋ္ဌ မြို့နယ် အုပ်ချုပ်ရေးမှူး ဦးစိုးမင်းထက်နှင့် ဌာနဆိုင်ရာတာဝန်ရှိသူများက ကြည့်ရှုရာ မြို့နယ်လမ်းဦးစီးဌာနမှ မြို့နယ်အင်ဂျင်နီယာ(မြို့ပြ) ဦးတိုးဇေယျာလင်းနှင့် တာဝန်ရှိသူတို့က လိုက်လံရှင်းလင်းပြသခဲ့သည်။  
၂၀၂၃-၂၀၂၄ ဘဏ္ဍာနှစ် ခွင့်ပြုရန်ပုံငွေမှ သုည ဒသမ ၃ ကီလို မီတာကို ၃ ဒသမ ၆၆ မီတာ အကျယ်မှ ၅ ဒသမ ၅ မီတာ အကျယ်ရရှိ စေရန် အခြေခံလွှာထုတ်ခင်းခြင်း၊ အပွန်းခံလွှာထုတ်ခင်းခြင်း၊ စီမံခန့် နှုတ်ကတ္တရာနှင့် ရေပိတ်လွှာလောင်းခြင်းလုပ်ငန်းနှင့် အရှည်တစ်မိုင် ခြောက်ဖာလုံအား လမ်းသားအကျယ် ၃၆ ပေရရှိရန် မြေသားလမ်း တိုးချဲ့ခြင်းလုပ်ငန်းများ ဆောင်ရွက်ပေးခဲ့ခြင်းဖြစ်ကြောင်း လမ်းဦးစီး ဌာနမှ သိရသည်။

မင်းလွင်ဦး(ပြန်/ဆက်)

### ရွှေပြည်သာမြို့နယ်၌ အလုပ်သမားရေးရာ ဥပဒေ အသိပညာပေးဆွေးနွေးပွဲကျင်းပ

ရန်ကုန် ဖေဖော်ဝါရီ ၃  
ရန်ကုန်တိုင်းဒေသကြီး ရွှေပြည်သာမြို့နယ်ရှိ သာဓကန်စက်မှုဇုန် Kseng(Myanmar) Apparel Co.,Ltd. အထည်ချုပ်စက်ရုံ၌ အလုပ်သမား ဝန်ကြီးဌာန အလုပ်သမားဆက်ဆံရေးဦးစီးဌာနက ရွှေပြည်သာစက်မှု ဇုန်များရှိ စက်ရုံ၊ အလုပ်ရုံများမှ ပိုင်ရှင်နှင့်မန်နေဂျာများ၊ အလုပ်သမား များအား ယနေ့ မွန်းလွဲ ၁ နာရီတွင် အလုပ်သမားရေးရာဆိုင်ရာ ဥပဒေ များ အသိပညာပေးဆွေးနွေးပွဲကျင်းပသည်။  
ပြောကြား  
အဆိုပါဆွေးနွေးပွဲတွင် အလုပ်သမားဝန်ကြီးဌာန အလုပ်သမား ဆက်ဆံရေးဦးစီးဌာန ညွှန်ကြားရေးမှူးချုပ် ဦးအောင်ဌေးဝင်းက အလုပ် သမားဥပဒေများပါ အလုပ်ရှင် အလုပ်သမားများ သိရှိဆောင်ရွက်သင့် သည့်အချက်များကို အသိပညာပေးဆွေးနွေးခြင်းဖြစ်ကြောင်း ပြောကြားသည်။  
ဆွေးနွေးပွဲသို့ အလုပ်သမားဝန်ကြီးဌာနလက်အောက်ရှိ ရန်ကုန် တိုင်းဒေသကြီး တာဝန်ခံအရာရှိများ၊ ရွှေပြည်သာမြို့နယ် တာဝန်ခံ အရာရှိများ၊ စက်ရုံ၊ အလုပ်ရုံများမှ ပိုင်ရှင်၊ မန်နေဂျာများ၊ အလုပ်သမား များနှင့် စက်မှုဇုန်စီမံခန့်ခွဲမှုကော်မတီများမှ ကိုယ်စားလှယ်များ တက်ရောက်ခဲ့ကြောင်း သိရသည်။

ဥာဏ်ဟိန်း

### လျှပ်စစ်သုံးလျှင် သတိယှဉ် ဝန်အားမမျှ မသုံးရ























### နိုင်ငံတော်စီမံအုပ်ချုပ်ရေးကောင်စီ ဦးတည်ချက်(၉)ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ် ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကိုအခြေခံ သည့် ပြည်ထောင်စုကို တည်ဆောက်နိုင်ရေး။
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံ လုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA) ပါအတိုင်း အလေးထားလုပ်ဆောင်ရေး။
- (ဂ) ပြည်သူ့လူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေးနှင့် တရားဥပဒေစိုးမိုးရေး အပြည့်အဝရရှိစေရန် အလေးထား လုပ်ဆောင်ရေး။

၂။ စီးပွားရေး

- (က) တိုင်းပြည်သာယာဝပြောရေးနှင့် စားရေရိက္ခာဖူလုံရေးတို့ အတွက် တိုင်းရင်းသားပြည်သူတစ်ရပ်လုံးနှင့် အကျိုးဝင်သော စိုက်ပျိုးရေးနှင့် မွေးမြူရေးကို ခေတ်မီနည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေးကဏ္ဍများ ကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
- (ခ) တိုးတက်ကောင်းမွန်လာသည့် စီးပွားရေးမောင်းနှင်အားကို မထွိုင်ပြု၍ MSME စက်မှုလုပ်ငန်းများကို အားပေး

ဆောင်ရွက်ကာ ပို့ကုန်ကဏ္ဍမြှင့်တင်ရေး။

- (ဂ) ပြည်တွင်းစားသုံးဆီဖူလုံရေးအတွက် ဆီထွက်သီးနှံ စိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်း ချက်အတိုင်း ထွက်ရှိအောင် ဆောင်ရွက်၍ နိုင်ငံ အတွင်း ဖူလုံမှုမရှိသည့် ပြည်ပသို့တင်ပို့နိုင်သည်အထိ ကြိုးပမ်းဆောင်ရွက်ရေး။

၃။ လူမှုရေး

- (က) တစ်နိုင်ငံလုံး အသိပညာ၊ အတတ်ပညာ မြှင့်မား တိုးတက်စေရေး၊ ကုန်ထုတ်လုပ်မှု အထောက်အကူပြု ပညာရှင်များ ထွန်းကားလာစေရေးအတွက် လူတိုင်း လက်လှမ်းမီသည့် ဘက်စုံပညာရေးစနစ်ကို အကောင်အထည်ဖော်ဆောင်ရွက်ရေး။
- (ခ) တစ်မျိုးသားလုံး သက်ရှည်ကျန်းမာကြံ့ခိုင်ရေးအတွက် ပြည်သူ့အားလုံးအကျိုးဝင်မည့် ကျန်းမာရေးကဏ္ဍနှင့် အားကစား ကဏ္ဍမြှင့်တင်ဆောင်ရွက်ရေး။
- (ဂ) နိုင်ငံ၏ ဖွံ့ဖြိုးတိုးတက်ရေးလုပ်ငန်းစဉ်များ၌ လူငယ် များအနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလင်းတန်နှင့် ပြည့်စုံသော လူငယ်များဖြစ်စေရန် လူငယ်ကဏ္ဍကို မြှင့်တင်ဆောင်ရွက်ရေး။

- ❖ လူမှုစီးပွားဘဝဖွံ့ဖြိုးတိုးတက်ရေး၌ လူမှုရေး တွင် ပညာရေးနှင့် ကျန်းမာရေးပါဝင်...
- ❖ ထို့ကြောင့် ပြည်သူများပညာရည်တိုးတက်ရေး အတွက် မဖြစ်မနေ ဆောင်ရွက်သွားရ မည်ဖြစ်...
- ❖ အလားတူ ပြည်သူများအားလုံး ကျန်းမာရေး ကောင်းမွန်နေစေရေး အတွက်လည်း ဆောင်ရွက်သွားရန်လို ...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော် ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၃ခုနှစ်၊ ဩဂုတ်လ ၃၀ ရက်နေ့တွင် ပြုလုပ်သော ပြည်ထောင်စုအစိုးရအဖွဲ့အစည်းအဝေး အမှတ်စဉ် (၄/၂၀၂၃) တွင် အမှာစကားပြောကြားမှုမှ ကောက်နုတ် ချက်)

## ၂၀၂၃ ခုနှစ်အတွက် မြန်မာ့ရုပ်ရှင်ထူးချွန်ဆုချီးမြှင့်ပွဲအခမ်းအနား ကျင်းပ

### အနုပညာရပ်တစ်ရပ်မှ ထုတ်ဖော်ပြလိုက်သည့် အကြောင်းအရာများသည် နိုင်ငံတစ်နိုင်ငံ၊ လူမျိုးတစ်မျိုးအတွက် အကောင်းရော အဆိုးပါ အကျိုးသက်ရောက်မှုများနိုင်သည့် ယဉ်ကျေးမှုတန်ဖိုးကို ပြသရာရောက်သည့်အတွက် လွန်စွာအရေးပါ

နေပြည်တော် ဖေဖော်ဝါရီ ၃၊ ၂၀၂၃ ခုနှစ်အတွက် မြန်မာ့ရုပ်ရှင် ထူးချွန်ဆုချီးမြှင့်ပွဲ အခမ်းအနားကို ယနေ့ ညနေပိုင်းတွင် နေပြည်တော်ရှိ မြန်မာ အပြည်ပြည်ဆိုင်ရာ ကွန်ဗင်းရှင်းဗဟို ဌာန-၁ (MICC-1)၌ ကျင်းပရာ နိုင်ငံတော် စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း တက်ရောက်ချီးမြှင့်ပြီး အမှာစကား ပြောကြားသည်။

အခမ်းအနားသို့ နိုင်ငံတော်စီမံအုပ်ချုပ် ရေးကောင်စီ ဒုတိယဥက္ကဋ္ဌ ဒုတိယဝန်ကြီး ချုပ်၏ဇနီး ဒေါ်သန်းသန်းနွယ်၊ ကောင်စီ အဖွဲ့ဝင်များနှင့် ဇနီးများ၊ ပြည်ထောင်စု အဆင့်ပုဂ္ဂိုလ်များနှင့်ဇနီးများ၊ ပြည်ထောင်စု ဝန်ကြီးများနှင့် ဇနီးများ၊ နေပြည်တော် ကောင်စီဥက္ကဋ္ဌနှင့်ဇနီး၊ ကာကွယ်ရေးဦးစီး ချုပ်ရုံးမှ အဆင့်မြင့်တပ်မတော်အရာရှိ ကြီးများနှင့် ဇနီးများ၊ နေပြည်တော်တိုင်း စစ်ဌာနချုပ်တိုင်းမှူးနှင့် ဇနီး၊ ဒုတိယ ဝန်ကြီးများ၊ မြန်မာနိုင်ငံ ရုပ်ရှင်အစည်း အရုံး နာယကများ၊ ဥက္ကဋ္ဌနှင့် အဖွဲ့ဝင်များ၊

မြန်မာနိုင်ငံ သတင်းမီဒီယာကောင်စီ ဥက္ကဋ္ဌ၊ မြန်မာနိုင်ငံသဘင်၊ ဂီတအစည်း အရုံး ဥက္ကဋ္ဌများနှင့် အဖွဲ့ဝင်များ၊ မြန်မာ့ ရုပ်ရှင်ထူးချွန်ဆု စိစစ်အကဲဖြတ်ရေးအဖွဲ့ အဖွဲ့ဝင်များ၊ ရုပ်ရှင်၊ စာပေ၊ သဘင်၊ ဂီတ နယ်ပယ်အသီးသီးမှ အသိပညာရှင်၊ အတတ်ပညာရှင်များနှင့် အနုပညာရှင် များ၊ တာဝန်ရှိသူများနှင့် အထူးဖိတ်ကြား ထားသည့်ဧည့်သည်တော်များ တက်ရောက် ကြသည်။

အခမ်းအနားမစတင်မီ တေးသံရှင် များနှင့် အနုပညာရှင်များက တေးသံသာ များဖြင့် ဖျော်ဖြေတင်ဆက်ကြသည်။

စာမျက်နှာ ၆ ကော်လံ ၁ သို့ ၀

နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယ ဗိုလ်ချုပ်မှူးကြီးစိုးဝင်း စက်ခလုတ်ခုံ တွင် အကယ်ဒမီရွှေကြယ်ကို စိုက်ထူ၍ ၂၀၂၃ ခုနှစ်အတွက် မြန်မာ့ရုပ်ရှင် ထူးချွန်ဆုချီးမြှင့်ပွဲ အခမ်းအနားကို ဖွင့်လှစ်ပေးစဉ်။



SGF အသင်းနှင့် M-Million အသင်းတို့ ယှဉ်ပြိုင်ကစားကြစဉ်။

### MFF ဖူဆယ်လိင်-၂ ပြိုင်ပွဲတွင် YRG အသင်း ဆက်လက်ဦးဆောင်

ရန်ကုန် ဖေဖော်ဝါရီ ၃၊ MFF ဖူဆယ်လိင်-၂ ပြိုင်ပွဲ ပွဲစဉ်(၉) ကို ဖေဖော်ဝါရီ ၃ ရက်က ဆက်လက်ကျင်းပရာ YRG အသင်းက နိုင်ပွဲရယူပြီး ဆက်လက် ဦးဆောင်နေသည်။

ပွဲစဉ်(၉)တွင် YRG အသင်းက Black Cross အသင်းကို နှစ်ဂိုး-ဂိုးမရှိ၊ Sun Far အသင်းက Golden Yoma အသင်းကို လေးဂိုး-တစ်ဂိုး၊ TG United အသင်းက Noka United အသင်းကို ခုနစ် ဂိုး-နှစ်ဂိုး၊ စာမျက်နှာ ၁၉ ကော်လံ ၁ သို့ ၂၃

### ယနေ့ ဖတ်စရာ

ပဲခူးမြို့ပေါ် လူစည်ကားသည့်နေရာများအား ၁၀၇ မမ ရှေ့တိုက်ခွဲများဖြင့် ပစ်ခတ်တိုက်ခိုက်ရန် စီစဉ်လျက်ရှိသည့် DSRB အမည်ခံအကြမ်းဖက်အဖွဲ့ဝင်များအား ၁၀၇ မမ ရှေ့တိုက်ခွဲများနှင့်အတူ ဖမ်းဆီးရမိ

စာမျက်နှာ » ၁၅

ဂျပန်လဆင်းယာဉ်က လကမ္ဘာပေါ်ရှိ ကျောက်တုံး ကျောက်ဆောင်များ၏ အချက်အလက်များ ပေးပို့

စာမျက်နှာ » ၂၁